

ጸሎት፣ እምነትና ምግባር።

በአንድ አምላክ በአብ፡ በወልድ በመንፈስ ቅዱስ ስም በቅድስት ሥላሴ እያመንሁና እየተማጸንሁ፤ በእናቴ በዚህች ቤተ ክርስቲያን ፊት ሰይጣንን እኩዳለሁ። ይህችም የዘለዓለም መጠጊያ ምስክራ ማርያም ናት።

አምነው የሚጸልዩት የሃይማኖት ጸሎት

፩ኛ/ሁሉን በያዘ ሰማይንና ምድርን የሚታይና የማይታየውን በፈጠረ በአንድ አምላክ በእግዚአብሔር አብ እናምናለን።

፪ኛ/ ዓለም ሳይፈጠር ከርሱ ጋር በነበረ የአብ አንድ ልጁ በሚሆን በአንድ ጌታ በኢየሱስ ክርስቶስም እናምናለን። ከብርሃን የተገኘ ብርሃን ከእውነተኛ አምላክ የተገኘ አምላክ የተፈጠረ ያይደለ የተወለደ በመለኮቱ ከአብ ጋር የሚተካከል። ሁሉ በርሱ የሆነ ያለ እርሱ ግን ምንም ምን የሆነ የለም። በሰማይም ያለ በምድርም ያለ። ስለ እኛ ስለ ሰው ስለመዳናችን ከሰማይ ወረደ። በመንፈስ ቅዱስ ግብር ከቅድስት ድንግል ማርያምም ፈጽሞ ሰው ሆነ።

ሰው ሁኖ በጳጳስናዊ በጲላጦስ ዘመን ስለ እኛ ተሰቀለ። ታመመ ሞተ ተቀበረም በሦስተኛውም ቀን ከሙታን ተለይቶ ተነሣ በቅዱሳት መጻሕፍት እንደተጻፈ። በክብር ወደ ሰማይ ዐረገ በአባቱም ቀኝ ተቀመጠ። ዳግመኛ ሕያዋንን ሙታንንም ይዞ ዘንድ በጌትነት ይመጣል። ለመንግሥቱም ፍጻሜ የለውም።

፫ኛ/ ጌታ ማሕየዌ በሚሆን ከአብ በሠረፀ በመንፈስ ቅዱስም እናምናለን። እንሰግድለት እናመሰግነውም ዘንድ ከአብና ከወልድ ጋር በነቢያት የተናገረ።

፬ኛ/ ከሁሉ በላይ በምትሆን ሐዋርያት በሰበሰቡበት በአንዲት ቅድስት ቤተ ክርስቲያንም እናምናለን።

፭ኛ/ ኃጢአትን ለማስተሥረድ በአንዲት ጥምቀት እናለምናለን።

፮ኛ/ የሙታንንም መነሣት ተስፋ እናደርጋለን የሚመጣውንም ሕይወት ለዘላለሙ አሜን።

አምላክን የወለደች የእመቤታችን ቅድስት

ድንግል ማርያም ጸሎት።

ነፍሴ ጌታን ታከብረዋለች፡ መንፈሴም በአምላኬ በመድኃኒቱ ሐሴት ታደርጋለች፡ የባሪያይቱን ውርደት ተመልክቶአልና። እነሆም፡ ከዛሬ ጀምሮ ትውልድ ሁሉ ብፅዕነት ይሉኛል፤ ብርቱ የሆነ እርሱ በእኔ ታላቅ ሥራ አድርጎአልና፤ ስሙም ቅዱስ ነው። ምሕረቱም ለሚፈሩት እስከ ትውልድና ትውልድ ይኖራል። በከንዱ ኃይል አድርጎአል፤ ትእቢተኞችን በልባቸው አሳብ በትኖአል፤ ገዥዎችን ከዙፋናቸው አዋርዶአል፤ ትሑታንንም ከፍ አድርጎአል፤ የተራቡትን በበጎ ነገር አጥግቦአል። ባለጠጎችንም ባደኣቸውን ሰዶኣቸዋል። ለአባቶቻችን እንደተናገረ፤ ለአብርሃምና ለዘሩ ለዘላለም ምሕረቱ ትዝ እያለው እስራኤልን ብላቴናውን ረድቶአል (ሉቃ ፩፡፵፮—፶፭)

ከቅዱስ ያሬድ መዝሙር

ለቤተ ክርስቲያን ስትል በአደባባይ በጥፊ የተመታህ አቤቱ።

ይህን ማድረግህ እርስዎን በከበረ ደምህ ትቀድሳት ዘንድ ነው።

ለርስዎ ሲል ታሥሮ መጎተትን የቻለ።

የቤደለውም በደል ሳይኖር ርክክ ምሪቅን ሲተፉበት የታገሠ።

አምላክ በእንጨት መስቀል ላይ ተሰቀለ።

እናንተስ እንዲህ ጸልዩ

ስትጸልዩም እንደግብዞች አትሁኑ፤
አንተ ግን ስትጸልይ ወደ እልፍኝህ ግባ መዝጊ
ያህንም ዘግተህ በስውር ላለው አባትህ ጸልይ፤
በስውር የሚያይ አባትህም በግልጽ ይከፍልሃል፤

አሕዛብም በመናገራቸው ብዛት እንዲሰሙ
ይመስላቸዋልና ስትጸልዩ እንደ እነርሱ በከንቱ
አትድገሙ።... እናንተስ እንዲህ ጸልዩ፡- በሰማ
ያት የምትኖር አባታችን ሆይ ስምህ ይቀደስ
መንግሥት ትምጣ፤ ፈቃድህ በሰማይ እንደሆነች
እንዲሁ በምድር ትሁን፤ የእለት እንጀራችንን ዛሬ
ስጠን እኛም ደግሞ የበደሉንን ይቅር እንደ
ምንል በደላችንን ይቅር በሉን ከከፉም አድነን
እንጂ ወደ ፈተና አታግባን መንግሥት ያንተ
ናትና ኃይልም ክብርም ለዘላለሙ አሜን።
(ማቴ : ፮፡፭—፲፫)

እመቤቴ ማርያም ሆይ በመልእኩ በቅዱስ
ገብርኤል ሰላምታ ሰላም እልሻለሁ፤ በአባብሽ
ድንግል ነሽ፤ በሥጋሽም ድንግል ነሽ የአሸናፊ
የእግዚአብሔር እናት ሆይ ላንች ሰላምታ ይገ
ባል። ከሴቶች ሁሉ ተለይተሽ አንቺ የተባረከሽ
ነሽ፤ የማኅፀንሽም ፍሬ የተባረከ ነው ጸጋን የተመ
ላሽ ሆይ ደስ ይበልሽ፤ እግዚአብሔር ካንቺ ጋራ
ነውና ከተወደደ ልጅሽ ከጌታችን ከኢየሱስ
ክርስቶስ ዘንድ ይቅርታን ለምኝልን ኃጢአታችንን
ያስተሠርይልን ዘንድ።

አንድ አምላክ የሁሉም አባት አለ

በመጠራታችሁ በአንድ ተስፋ እንደ ተጠራ
ችሁ አንድ አካልና አንድ መንፈስ አለ፤ አንድ
ጌታ አንድ ሃይማኖት አንዲት ጥምቀት፤ ከሁሉ
በላይ የሚሆን በሁሉም የሚሠራ በሁሉም የሚ

ኖር አንድ አምላክ የሁሉም አባት አለ። (ኤፌ
፬፡፱-፳)

እምነትህን በሥራ አሳይ

ወንድሞቼ ሆይ እምነት አለኝ የሚል ሥራ
ግን የሌለው ሰው ቢኖር ምን ይጠቅመዋል? እም
ነቱስ ሊያድነው ይችላልን? ወንድም ወይም
እኅት ራቁታቸውን ቢሆኑ የእለት ምግብንም
ቢያጡ ከእናንተ አንዱም-በደኅና ሂዱ እሳት
ሙቁ ጥገብም ቢላቸው ለሰውነት ግን የሚያስ
ፈልጉትን ባትሰጡአቸው ምን ይጠቅማቸዋል?
እንደዚሁም ሥራ የሌለው እምነት ቢኖር በራሱ
የሞተ ነው።

ነገር ግን አንድ ሰው አንተ እምነት አለህ
እኔም ሥራ አለኝ፤እምነትህን ከሥራህ ለይተህ
አሳየኝ እኔም እምነቴን በሥራዬ አሳይሃለሁ
ይላል። እግዚአብሔር አንድ እንደሆነ አንተ
ታምናለህ፤ መልካም ታደርጋለህ፤ አጋንንት ደግሞ
ያምናሉ ይንቀጠቀጡማል። አንተ ከነቱ ሰው
እምነት ከሥራ ተለይቶ የሞተ መሆኑን ልታውቅ
ትወዳለህን? አባታችን አብርሃም ልጁን ይስሐ
ቅን በመሰዊያው ባቀረበ ጊዜ በሥራ የጸደቀ አልነ
በረምን? እምነት ከሥራው ጋር አብሮ ያደርግ
እንደ ነበረ በሥራም እምነት እንደተፈጸመ ትመ
ለከታለህን? መጽሐፍም አብርሃምም እግዚአ
ብሔርን አመነ ጽድቅም ሆኖ ተቆጠረለት ያለው
ተፈጸመ የእግዚአብሔርም ወዳጅ ተባለ። ሰው
በእምነት ብቻ ሳይሆን በሥራ እንዲጸድቅ ታያላ
ችሁ። እንደዚሁም ጋለሞታይቱ ረዓብ ደግሞ
መልእክተኞቹን ተቀብላ በሌላ መንገድ በሰደደ
ቻቸው ጊዜ በሥራ አልጸደቁችምን? ከነፍስ የተ
ለየ ሥጋ የሞተ አንድ ሆነ እንዲሁ ደግሞ ከሥራ
የተለየ እምነት የሞተ ነው። (ያዕ ፪፡፲፬—፳፮)

ሕገ ኦሪትና ሕገ ወንጌል፡፡

አሥሩ ቃላተ ኦሪት

፩ኛ/ እግዚአብሔር አምላክህ እኔ ነኝ፡፡ ከእኔ በቀር ሌሎች አማልክት አይሁኑልህ፡፡ በላይ በሰማይ ካለው በታችም በምድር ካለው ከምድርም በታች በውኃ ካለው ነገር የማናቸውንም ምሳሌ፤ የተቀረፀውንም ምስል ለአንተ አታድርግ፡፡ አትሰገድላቸው አታምልካቸውም፡፡

፪ኛ/ የእግዚአብሔርን የአምላክህን ስም በከንቱ አትጥራ፡፡

፫ኛ/ የሰንበትን ቀን ትቀድሰው ዘንድ አስብ፤ ስድስት ቀን ሥራ ተግባርህንም ሁሉ አድርግ፤ ሰባተኛው ቀን ግን ለእግዚአብሔር ለአምላክህ ሰንበት ነው፡፡

፬ኛ/ አባትህንና እናትህን አክብር፡፡

፭ኛ/ አትግደል፡፡

፮ኛ/ አታመንዝር፡፡

፯ኛ/ አትሰረቅ፡፡

፰ኛ/ በባልንጀራህ ላይ በሐሰት አትመስከር፡፡

፱ኛ/ የባለእንጀራህን ቤት...ንዝብ ሁሉ ማናቸውንም አትመኝ፡፡

፲ኛ/ ባልንጀራህን እንደራሰህ ውደድ (ዘፀአ. ፳፡፪-፲፯፡፡ ዘሌዋ. ፲፱፡፡፲፰)

ሕገ ወንጌል (እሷም የፍጹምነት የትሩፋት ሕግ ናት)

ጌታችን ኢየሱስ ክርስቶስ ሕገ ርትዕን በሕገ ትሩፋት በመፈጸም የሰማዩ አባታችሁ ፍጹም እንደሆነ ፍጹማን ሁኑ እያለ ያስተማረው የፍቅርና የፍጹምነት ሕግ ፪ቱ ቃላተ ወንጌል እነሆ፡-

፩ኛ/ ለቀደመት አትግደል እንደተባለ ስምታችኋል፤ የገደለም ሁሉ ፍርድ ይገባዋል፡፡ እኔ ግን

እላችኋለሁ በወንድሙ ላይ “በከንቱ” የሚቆጣ ሁሉ ፍርድ ይገባዋል፤ ወንድሙንም ጨርቃም የሚለው ሁሉ የሸንጎ ፍርድ ይገባዋል፤ ደንቆሮ የሚለውም ሁሉ የገሃነመ እሳት ፍርድ ይገባዋል፡፡.....

፪ኛ/ አታመንዝር እንደተባለ ስምታችኋል፡፡ እኔ ግን እላችኋለሁ፤ ወደ ሴት ያየ ሁሉ የተመኛትም ያን ጊዜ በልቡ ከአርሷ ጋር አመንዝሯል፡፡

፫ኛ/ ሚስቱን የሚፈታት ሁሉ የፍችዋን ጽሕፈት ይሰጣት ተባለ፡፡ እኔ ግን እላችኋለሁ፤ ያለ ዝመት ምክንያት ሚስቱን የሚፈታ ሁሉ አመንዝራ ያደርጋታል፤ የተፈታችውንም የሚያገባ ሁሉ ያመንዝራል፡፡ (“ንስሐ መግባቱን መምህረ ንስሐዋ ነረቤቶቿ መስክረውላት ታግባ”፡፡ ብለው ሊቃውንት ይተረጉማሉ) (ትርጓሜ ወንጌል ማቴዎስ ፭፡፴፪)

፬ኛ/ ደግሞ ለቀደመት፡- በውሸት አትማል ነገር ግን መሐላዎችህን ለጌታ ስጥ እንደተባለ ስምታችኋል፡፡ እኔ ግን እላችኋለሁ ከቶ አትማሉ.... በራሱም አትማል፤....

ነገር ግን ቃላቶሁ አዎን አዎን ወይም አይደለም አይደለም ይሁን፤ ከእነዚህም የወጣ ከክፉው ነው፡፡

፭ኛ/ ዓይን ስለዓይን ጥርስም ስለጥርስ (ማለት) “ዓይን ቢጠፋ ዓይን ይጥፋ ጥርስ ቢሰበር ጥርስ ይሰበር የተባለውን ስምታችኋል (ዘፀ.፳፩፡፳፬ ዘሌ.፳፬፡፳ ዘዳ.፲፱፡፳፩)፡፡ወአንሰ እብለኩሙ ኢትትቃወምዎ ለእኩይ በእኩይ (፩ኛ ቆሮ.፮፡፯) (ትርጓሜ ወንጌል ማቴ. ፭፡ ፴፱) እኔ ግን እላችኋለሁ ክፉን በክፉ አትቃወሙት «ወኢትማዎ ለእኩይ በእኩይ ክፉን ሰው በክፉ ነገር ድል እነሳለሁ፤ ክፉውን ግብር በክፉ ግብር አጠፋዋለሁ አትበል፡፡ አላ ማዎ ለእኩይ በገበረ

ሰናይ። ክፉን ግብር በበጎ ግብር አጥፋው እንጂ ክፉውን ሰው በበጎ ግብር ድል ንሳው እንጂ። (የግዕዝ ንባብ ከነትርጓሜው ሮሜ ፲፪፡፳፩)...

፯ኛ / ባልንጀራህን ውደድ ጠላትህንም ጥላ እንደተባለ ሰምታችኋል። እኔ ግን እላችኋለሁ፤ በሰማያት ላለ አባታችሁ ልጆች ትሆኑ ዘንድ ጠላቶቻችሁን ውደዱ የሚረግሙአችሁንም መርቁ፤ ለሚጠሉአችሁም መልካም አድርጉ፤ ስለሚያሳድዱአችሁም ጸልዩ፤ እርሱ በከፋዎችና በበጎዎች ላይ ፀሐይን ያወጣልና በጸድቃንና በሐሙስተኞችም ላይ ዝናቡን ያዘንባልና። የሚወድአችሁን ብትወዱ ምን ዋጋ አላችሁ? ቀራጮችም ያንኑ ያደርጉ የለምን? “ወንድማችሁን ብቻ የምታከብሩ ከሆነ አብልጣችሁ ምን ትሩፋት ሠራችሁ?...ወንድማቸውንም ብቻ መውደድ አሕዛብስ ያደርጉት የለም? እናንተስ ሰማያዊ አባታችሁ ሁሉን አስተካከሎ በመውደድ ፍጹም እንደሆነ ሁሉን አስተካከላችሁ በመውደድ ፍጹማን ሁኑ። (ትርጓሜ ወንጌል ማቴ.፭ ፡፵፯ —፵፰) (ማቴ. ፭፡፳፩—፵፰)።

ክፉውን በመልካም አሸንፍ።

ተወዳጆች ሆይ፣ ራሳችሁ አትበቀሉ ለቁጣው ፈንታ ስጡ እንጂ፤በቀል የእኔ ነው፣ እኔ ብድራቱን እመልሳለሁ ይላል ጌታ ተብሎ ተጽፏልና። ጠላትህ ግን ቢራብ አብላው ቢጠማ አጠጣው፣ ይህን በማድረግም በራሱ ላይ የእሳት ፍም ትከም ራሉህና። ክፉውን በመልካም አሸንፍ እንጂ በከፋ አታሸንፍ። (ሮሜ. ፲፪፡፲፱)

፪ቱ ትእዛዛት፤አምላክን ውደድ ባለንጀራህን ውደድ።

መምህር ሆይ ከሕግ ማናቸይቱ ትእዛዝ ታላቅ ናት? ብሎ ጠየቀው። ኢየሱስም አለው ጌታ አምላክህን በፍጹም ልብህ በፍጹም ነፍሱሕም በፍጹም ሐሳብህም ውደድ። ታላቂ

ቱና ፊተኛይቱ ትእዛዝ ይህች ናት። ሁለተኛ ይቱም ይህችን ትመሰላለች እርሷም ባለእንጀራህን እንደነፍሱህ ውደድ የምትለው ናት። በእነዚህ በሁለቱ ትእዛዛት ሕጉም ሁሉ ነቢያትም ተሰቅለዋል። (ማቴ.፳፪፡ ፴፯-፵)

ፍቅር የሕግ ፍጻሜ ነው

እርስ በርሳችሁ ከመዋደድ በቀር በማንም ዕዳ አይኑርባችሁ ሌላውን የሚወድ ሕግን ፈጽሞታልና። አታመንዝር አትግደል አትስረቅ በውሸት አትመስክር አትመኝ የሚለው ከሌላ ይቱ ትእዛዝ ሁሉ ጋር በዚህ ባልንጀራህን እንደ ነፍሱህ ውደድ በሚለው ቃል ተጠቅልሎአል። ፍቅር ለባልንጀራው ክፉ አያደርግም፤ ስለዚህ ፍቅር የሕግ ፍጻሜ ነው። (ሮሜ ፲፫፡፰—፲)

ወንድምህ ቢበድልህ ምን ታደርጋለህ?

ወንድምህም ቢበድልህ ሄደህ አንተና እርሱ ብቻችሁን ሆናችሁ ውቀሰው ቢሰማህ ወንድምህን ገንዘብ አደረግኸው ባይሰማህ ግን በሁለት ወይም በሦስት ምስክር አፍ ነገር ሁሉ እንዲጸና ዳግመኛ አንድ ወይም ሁለት ከአንተ ጋር ውሰድ እነርሱንም ባይሰማ ለቤተ ክርስቲያን ንገራት፤ ደግሞም ቤተ ክርስቲያንን ባይሰማት እንደ አረ መኔና እንደ ቀራጭ ይሁንልህ።.....

በዚያን ጊዜ ጴጥሮስ ወደ እርሱ ቀርቦ ጌታ ሆይ ወንድሜ ቢበድለኝ ስንት ጊዜ ልተውለት? እስከ ሰባት ጊዜ? አለው። ኢየሱስ እንዲህ አለው እስከ ሰባ ጊዜ ሰባት እንጂ እስከ ሰባት ጊዜ አልልህም። (ማቴ ፲፰፡፲፭—፳፪)

አስቀድመህ ከወንድምህ ጋር ታረቅ

እንግዲህ መባህን በመሠዊዎው ላይ ብታቀርብ በዚያም ወንድምህ አንዳች በአንተ ላይ እንዳለው ብታስብ በዚያ በመሠዊዎው ፊት መባህን ትተህ ሂድ አስቀድመህም ከወንድምህ

ጋር ታረቅ በኋላም መጥተህ መባህን አቅርብ። አብረኸው በመንገድ ሳለህ ከባለጋራህ ጋር ፈጥነህ ተስማማ፤ ባለጋራ ለዳኛ እንዳይሰጥህ ዳኛም ለሎሌው፡ ወደ ወህንም ትጣላለህ፤ እውነት እልሃለሁ የመጨረሻዎን ሳንቲም እስክት ከፍል ድረስ ከቶ ከዚያ አትወጣም። (ማቴ ፩፡፳፫—፳፮)

አስቀድመህ ከዓይንህ ምስራውን አውጣ

እንዳይፈረድባችሁ አትፍረዱ በምትፈርዱ በት ፍርድ ይፈረድባችኋልና በምትስፍሩበትም መስፈሪያ ይሰፈርባችኋል። በወንድምህም ዓይን ያለውን ጉድፍ ስለምን ታያለህ፤ በዓይንህ ግን ያለውን ምስራ ስለምን አትመለከትም፤ ወይም ወንድምህን ከዓይንህ ጉድፍ ላውጣ ፍቀድልኝ እንዴትስ ትለዋለህ? እነሆም በዓይንህ ምስራ አለ። አንተ ግብዝ አስቀድመህ ከዓይንህ ምስራውን አውጣ ከዚያም በኋላ ከወንድምህ ዓይን

ጉድፉን ታወጣ ዘንድ አጥርተህ ታያለህ። (ማቴ. ፯፡፩—፮)

፮፣ ቃላተ ወንጌልን ያልፈጸሙ ይፈረድባችዋል፤

(በመጨረሻው የፍርድ ቀን ጌታ ኃጥአንን እንዲህ ይላቸዋል) ተርቤ አላበላችሁኝምና ተጠምቼ አላጠጣችሁኝምና እንግዳ ሆኜ አልተቀበላችሁኝምና ታምሜ ታሥራም አልጠየቃችሁኝምና። እነርሱ ደግሞ ይመልሱና፡- ጌታ ሆይ ተርቤህ ወይስ ተጠምተህ ወይስ እንግዳ ሆነህ ወይስ ታርዘህ ወይስ ታመህ ወይስ ታስረህ መቼ አይተን አላገለገልንህም? ይሉታል። ያን ጊዜ፡- እውነት እላችኋለሁ፡ ከሁሉ ከሚያንሱ ከእነዚህ ለአንዱ ስላደረጋችሁት ለእኔ ደግሞ አላደረጋችሁትም ብሎ ይመልስላቸዋል። እነዚያም ወደ ዘለዓለም ቅጣት፤ ጻድቃን ግን ወደ ዘለዓለም ሕይወት ይሄዳሉ (ማቴ ፳፭፡ ፵፪—፵፮)

ናሁ ቃለ ዐዋዲ ዘይሰብክ በገዳም (እነሆ የአዋጅ ነጋሪ ቃል በምድረ በዳ የሚጮኹ)

የእግዚአብሔር ቃል ወደ ዘካርያስ ልጅ ወደ ዮሐንስ በምድረ በዳ መጣ። በነቢዩ በኢሳይያስ ቃለ መጽሐፍ፡፡

የጌታን መንገድ አዘጋጁ ጥርጊያውንም አቅኑ እያለ በምድረ በዳ የሚጮኹ ሰው ድምጽ፤ ዐዘቅቱ ሁሉ ይሙላ ተራራውና ኮረብታውም ሁሉ ዝቅ ይበል። ጠማማውም የቀና መንገድ ይሁን፡ ሸካራውም መንገድ ትክክል ይሁን፤ ሥጋም የለበሰ ሁሉ የእግዚአብሔርን ማዳን ይይተብሉ እንደተጻፈ ለኃጢአት ሥርየት የነሥሐን ጥምቀት እየሰበከ በዮርዳኖስ ዙሪያ ወዳለችው አገር ሁሉ መጣ።።

ስለዚህ ከእርሱ ሊጠመቁ ለወጡት ሕዝብ እንዲህ ይላቸው ነበር። እናንተ የእፍኝት ልጆች፡ ከሚመጣው ቁጣ እንድትሸሹ ማን አመለከታችሁ? እንግዲህ ለነሥሐ የሚገባ ፍሬ አድርጉ

በልባችሁም አብርሃም አባት አለን ማለትን አትጀምሩ፤ ከእነዚህ ድንጋዮች ለአብርሃም ልጆች ሊያስነሣለት እግዚአብሔር እንዲችል እላችኋለሁና። አሁንስ ምስር ደግሞ በዛሬች ሥር ተቀምጦ አል እንግዲህ መልካም ፍሬ የማያደርግ ዛፍ ሁሉ ይቆረጣል ወደ እሳትም ይጣላል። ሕዝቡም፡- እንግዲህ ምን እናድርግ? ብለው ይጠይቁት ነበር። መልሱም፡- ሁለት ልብስ ያለው ለሌለው ያካፍል። ምግብም ያለው እንዲሁ ያድርግ ይል ነበር። ቀራጮችም ደግሞ ሊጠመቁ መጥተው፡ መምህር ሆይ፡ ምን እናድርግ አሉት። ከታዘዘላችሁ አብልጣችሁ አትውሰዱ አላቸው። ጭፍሮችም ደግሞ፡- እኛ ደግሞ ምን እናድርግ? ብለው ይጠይቁት ነበር። እርሱም በማንም ግፍ አትሥሩ ማንም በሐሰት አትከሰሱ፡ ደመወዛችሁም ይብቃችሁ አላቸው።።

ሕዝቡም ሲጠብቁ ሳሉ ሁሉም በልባቸው ስለ የሐንሰ። ይህ ክርስቶስ ይሆንን? ብለው ሲያስቡ ነበር። የሐንሰ መልሱ፡ እኔስ በውኃ አጠምቃችኋለሁ፤ ነገር ግን የጫማውን ጠፍር መፍታት ከማይገባኝ ከእኔ የሚበረታ ይመጣል፤ እርሱ በመንፈስ ቅዱስና በእሳት ያጠምቃችኋል፤ መንሹም በእጁ ነው። አውድማውንም ፈጽሞ ያጠራል፡ ስንዴውንም በጎተራው ይከታል፡ ገለባውን ግን በማይጠፋ እሳት ያቃጥለዋል አላቸው።

ስለዚህ ሕዝቡን በብዙ ሌላ ምክር እየመከራቸው ወንጌልን ይሰብክላቸው ነበር። (ሉቃ ፫፡፪—፲፰)

የአዋጅ ነጋሪው የመጥምቁ የሐንሰ ምስክርነት

አይሁድም አንተ ማነ? ብለው (ጠየቁት)።
እርሱም (የሐንሰ መጥምቁም)፤ ነቢዩ ኢሳይያስ እንዳለ የጌታን መንገድ አቅኑ ብሎ በምድረ በዳ የሚጮህ ሰው ድምጽ (አዋጅ ነጋሪ) እኔ ነኝ አለ። በነገው የሐንሰ ኢየሱስን ወደ እርሱ ሲመጣ አይቶ እንዲህ አለ እነሆ የዓለምን ኃጢአት እሚያስወግድ የእግዚአብሔር በግ። አንድ ሰው ከእኔ በኋላ ይመጣል። ከእኔም በፊት ነበርና ከእኔ ይልቅ የከበረ ሆኖአል ብዬ ስለ እርሱ ያልሁት ይህ ነው። እኔም አላውቀውም ነበር ዳሩ ግን ለእስራኤል ይገለጥ ዘንድ ስለዚህ በውኃ እያጠመቅሁ እኔ መጣሁ። የሐንሰም እንዲህ ብሎ መሰከረ መንፈስ ከሰማይ እንደ ርግብ ሆኖ ሲወርድ አየሁ በእርሱ ላይም ኖረ። እኔም አላውቀውም ነበር ዳሩ ግን በውኃ አጠምቅ ዘንድ የላከኝ እርሱ መንፈስ ሲወርድበትና ሲኖርበት የምታየው በመንፈስ ቅዱስ የሚያጠምቅ እርሱ ነው አለኝ። እኔም አይቻለሁ እርሱም የእግዚአብሔር ልጅ እንደሆነ መስክሪ አለሁ። (የሐ. ፩፡፲፱—፴፬)

ጩኸ፤ ለሕዝቤ መተላለፋቸውን ንገር

በኃይልህ ጩኸ፤ አትቆጥብ፤ ደምጽህን እንደ መለከት አንሣ፤ ለሕዝቤ መተላለፋቸውን ለያዕቆብ ቤትም ኃጢአታቸውን ንገር። ነገር ግን ዕለት ዕለት ይሹኛል መንገዴንም ያውቁ ዘንድ ይወድዳሉ፤ ጽድቅን እንዳደረጉ የአምላካቸውንም ፍርድ እንዳልተው ሕዝብ እውነተኛውን ፍርድ ይለምኑኛል። ወደ እግዚአብሔርም ለመቅረብ ይወዳሉ። ስለምን ጸምን፤ አንተም አልተመለከትኸምን? ሰውነታችንንስ ስለምን አዋረድን፤ አንተም አላወቅህምን? ይላሉ። እነሆ በጸማችሁ ቀን ፈቃዳችሁን ታደርጋላችሁ፤ ሠራተኞቻችሁንም ሁሉ ታስጨንቃላችሁ። እነሆ ለጥልና ለክርክር ትምህርትህ በግፍ ጡጫም ትማታላችሁ፤ ድምጻችሁንም ወደ ላይ ታሰሙ ዘንድ ዛሬ እንደምትጸሙት አትጸሙም እኔ የመረጥ ሁት ጸም ይህ ነውን? ሰው ነፍሱን የሚያዋርደው እንደዚህ በአለ ቀን ነውን? በውኑ እራሱን እንደ እንግጫ ዝቅ ያደርግ ዘንድ ማቅንና አመድንም በበታቸ ያገጥፍ ዘንድ ነውን? በውኑ ይህን ጸም በእግዚአብሔርም ዘንድ የተወደደ ቀን ትለዋለህን? እኔስ የመርጥሁት ጸም ይህ አይደለምን? የበደልን እስራት ትፈቱ ዘንድ የቀንበርንስ ጠፍር ትለቁ ዘንድ የተገፉትንስ አርነት ትሰዱ ዘንድ ቀንበሩንስ ሁሉ ትሰብሩ ዘንድ አይደለምን? እንጅራህንስ ለተራብ ትቆርስ ዘንድ ስደተኞቹን ድሆች ወደ ቤትህ ታገባ ዘንድ የተራቆተውንስ ብታይ ታለብሰው ዘንድ፤ ከሥጋ ዘመድህ እንዳትሸሸግ አይደለምን? የዚያን ጊዜ ብርሃንህ እንደ ንጋት ይበራል ፈውሰህም ፈጥኖ ይበቅላል፤ ጽድቅም በፊትህ ይሄዳል፤ የእግዚአብሔርም ክብር በኋላህ ሆኖ ይጠብቅሁል። የዚያን ጊዜ ትጣራህ እግዚአብሔርም ይሰማሃል፤ ትጮኻለህ እርሱም፤ እነሆኝ ይላል። (ኢሳ. ፶፰፡፩—፱)



የኢትዮጵያ ኦርቶዶክስ ተዋሕዶ ቤተ ክርስቲያን



ቃለ ዓዋዲ



የቅድስት ቤተ ክርስቲያንን አንድትና አስተዳደር ለማጠናከር
በጳጉሜ 9.ም ለአራተኛ ጊዜ ተሻሸሎ የወጣ
የሰበካ መንፈሳዊ ጉባኤ ደንብ

ስለ ማኅበረ እስጢፋኖስ ምርጫ፤ ስለ ማኅበረ ምእመናን የገንዘብ መዋጮና ስለ ፍትሕ መንፈሳዊ

ስለ ማኅበረ እስጢፋኖስ ምርጫና ሹመት

አሥራ ሁለቱም ደቀ መዛሙርት ሁሉን ጠርተው እንዲህ አሉዋቸው የእግዚብሔርን ቃል ትተን ማዕድን እናገለግል ዘንድ የሚገባ ነገር አይደለም። ወንድሞች ሆይ፤ በመልካም የተመሰከረላቸውን መንፈስ ቅዱስና ጥበብ የሞላ ባቸውን ሰባት ሰዎች ከእናንተ ምረጡ ለዚህም ጉዳይ እንሾማቸዋለን፤ እኛ ግን ለጸሎትና ቃሉን ለማገልገል እንተጋለን። ይህም ቃል ሕዝቡን ሁሉ ደስ አሰኛቸው፤ እምነትና መንፈስ ቅዱስም የሞላበትን ሰው እስጢፋኖስን ፊልጶስንም ጵሮኮ ሮስንም ኒቃሮናንም ጢሞናንም ጳርሜናንም ወደ ይሁዲት ገብቶ የነበረውን የአንጾኪያውን ኒቆላ ዎስንም መረጡ። በሐዋርያትም ፊት አቆሙዋቸው፤ ከጸለዩም በኋላ እጃቸውን ጫኑባቸው (ግብ.ሐዋ፤ ፩፥፪—፮)

ስለ ማኅበረ ምእመናን የገንዘብ አስተዋጽኦ

ያመኑትም ሕዝብ አንድ ልብ አንዲትም ነፍስ ነበሩዋቸው ገንዘባቸውም ሁሉ በአንድነት ነበረ እንጂ ከአለው አንድ ነገርስ እንኳ የራሱ እንደሆነ ማንም አልተናገረም። ሐዋርያትም የጌታን የኢየሱስ ክርስቶስን ትንሣኤ በታላቅ ኃይል ይመሰክሩ ነበር፤ በሁሉም ላይ ታላቅ ፅጋ ነበረ ባቸው። በመካከላቸውም አንድስኳ ችግረኛ አልነበረምና፤ መሬት ወይም ቤት ያላቸው ሁሉ እየሸጡ የተሸጠውን ዋጋ ያመጡ ነበርና በሐዋርያትም እግር አጠገብ ያኖሩ ነበር ማናቸውም እንደሚፈልግ መጠን ለእያንዳንዱ ያካፍሉት ነበር። (ግብ.ሐዋ.ምዕ.፬፥፴፪—፴፭)።

ለቅዱሳንም ገንዘብን ስለማዋጣት፡ ለገላትያ አብያተ ክርስቲያናት እንደደነገግሁት እናንተ ደግሞ እንዲሁ አድርጉ። እኔ ስመጣ ይህ የገንዘብ ማዋጣት ያን ጊዜ እንዳይሆን፤ ከእናንተ እያንዳንዱ በየሳምንቱ በፊተኛው ቀን እንደቀናው መጠን እያስቀረበ በቤቱ ያስቀምጥ። ስመጣም ማናቸውም ቢሆኑ የታመኑ የሚመስሉአችሁ ሰዎች ቸርነታችሁን ወደ ኢየሩሳሌም ያደርሱ ዘንድ ደብዳቤ ሰጥቼ አልካቸዋለሁ፤ እኔ ደግሞ ልሄድ የሚገባኝ ብሆን ከእኔ ጋር አብረው ይሄዳሉ። እናንተም ወደምሄድበት ወደ ማናቸውም ሥፍራ በጉዞዬ እንድትረዱኝ (፩ኛ ቆሮንቶስ 1፻፮፥፩—፮)

ስለ ፍትሕ መንፈሳዊ

ቅዱሳን በዓለም ላይ እንዲፈርዱ አታውቁም? በዓለምስ ላይ ብትፈርዱ ከሁሉ ይልቅ ትንሽ ስለሚሆን ነገር ልትፈርዱ አትበቁም? በወንድሞች መካከል ሽማግሌ ሊሆን የሚችል አንድ አስተዋይ ሰው በእናንተ ዘንድ አይገኝም? ነገር ግን ወንድም ወንድሙን ይከሳል፤ ይህም በማያምኑ ፊት ይደረጋል? እንግዲህ ፈጽሞ የእርስ በእርስ መግት እንዳለባችሁ በእናንተ ጉድለት ነው ብትበደሉ አይሻልም? ብትታለሉስ አይሻልም? ነገር ግን እናንተ ትቡድ ላላችሁ ታታልሉማላችሁ፤ ያውም ወንድሞቻችሁን። (፩ኛ ቆሮ. ፮፥፪—፫)

ማ ው ጫ

መግቢያ... ፩-፫

ምዕራፍ ፩

ጠቅላላ

አንቀጽ ፩

አጭር ርዕስ..... ፫

አንቀጽ ፪

ትርጓሜ

፩. “ሰበካ መንፈሳዊ ጉባኤ” ማለት..... ፫

፪. የሰበካ መንፈሳዊ አስተዳደር ጉባኤ ማለት በአጥቢያው

ቤተ ክርስቲያን..... ፬

ምዕራፍ ፪

በየደረጃው የተቋቋሙትና የሚቋቋሙት የሰበካ

መንፈሳዊያን ጉባኤያት የወል ድንጋጌዎች..... ፭

አንቀጽ ፫

የኢትዮጵያ ኦርቶዶክስ ተዋሕዶ ቤተ ክርስቲያን የሰበካ

መንፈሳዊ ጉባኤ መቋቋም..... ፭

አንቀጽ ፬

የሰበካ መንፈሳዊያን ጉባኤያት አደረጃጀት..... ፮

አንቀጽ ፭

የሰበካ መንፈሳዊ ጉባኤ ዐላማ..... ፮

አንቀጽ ፯

የሰበካ መንፈሳዊ ጉባኤ ተግባር..... ፯

ምዕራፍ ፫

የአጥቢያ ቤተ ክርስቲያን ሰበካ መንፈሳዊ ጉባኤ

አመሠራረትና አወቃቀር..... ፱

አንቀጽ ፯

- ፩. አመሠራረት ፱
- ፪. አወቃቀር ፲

አንቀጽ ፰

- የአጥቢያ ቤተ ክርስቲያን ሰበካ መንፈሳዊ ጉባኤ
- የሥራ አፈጻጸም ፲

አንቀጽ ፱

- የአስመራጭ ኮሚቴው ተግባርና የሥራ አፈጻጸም ፲፫

አንቀጽ ፲

- የአጥቢያ ቤተ ክርስቲያን ሰበካ መንፈሳዊ አስተዳደር
- ጉባኤ (ሥራ አስፈጻሚ ኮሚቴ) አባላት ፲፬
- ፩. የአባላት ዓይነትና ብዛት ፲፬
- ፪. የአባላት አመራረጥ ፲፭

አንቀጽ ፲፩

- ምርጫን ማሻሻል፣ መሻርና ማጽደቅ ስለተመራጮች የአገልግሎት ዘመን ፲፯

አንቀጽ ፲፪

- የአጥቢያ ቤተ ክርስቲያን ሰበካ መንፈሳዊ አስተዳደር
- ጉባኤ (ሥራ አስፈጻሚ ኮሚቴ) ሥልጣንና ተግባር ፲፰

አንቀጽ ፲፫

- የአጥቢያው ሰበካ ቤተ ክርስቲያን አስተዳዳሪ ሥልጣንና ተግባር ፳፬

አንቀጽ ፲፬

- የአጥቢያ ሰበካ መንፈሳዊ አስተዳደር ጉባኤ ም/ሰብሳቢ
- ሥልጣንና ተግባር ፳፯

አንቀጽ ፲፭

- ስለ ገዳማት አስተዳደርና ሥርዓተ ምንጡስና ፳፯

ምዕራፍ ፬

የአጥቢያ ቤተ ክርስቲያን ሰበካ መንፈሳዊ ጉባኤ ጽ/ቤትና የሥራ ክፍሎች.....፴፫

አንቀጽ ፲፮

የአጥቢያ ቤተ ክርስቲያን ሰበካ መንፈሳዊ ጉባኤ ጽ/ቤትና የሥራ ክፍሎች መቋቋም.....፴፫

አንቀጽ ፲፯

የአጥቢያ ቤተ ክርስቲያን ሰበካ መንፈሳዊ ጉባኤ ዋና ፀሐፊ ሥልጣንና ተግባር.....፴፮

አንቀጽ ፲፰

የስብከተ ወንጌል ክፍል ሥራና ኅላፊነት.....፴፰

አንቀጽ ፲፱

የመንፈሳዊ ትምህርት ክፍል ሥራና ኅላፊነት.....፴፱

አንቀጽ ፳

የካህናት አገልግሎት ክፍል ሥራና ኅላፊነት.....፵፩

አንቀጽ ፳፩

የሰንበት ትምህርት ቤት ክፍል ሥራና ኅላፊነት.....፵፬

አንቀጽ ፳፪

የዕቅድና ልማት ክፍል ሥራና ኅላፊነት.....፵፯

አንቀጽ ፳፫

የምግባረ ሠናይ (በጎ አድራጎት) ክፍል ሥራና ኅላፊነት.....፵፰

አንቀጽ ፳፬

የሕግ ክፍል ሥራና ኅላፊነት.....፶

አንቀጽ ፳፭

የንብረት፣የንዋይ ቅድሳትና የቅርሳ ቅርስ ክፍል ሥራና ኅላፊነት.....፶፩

አንቀጽ ፳፮

የሒሳብ ክፍል ሥራና ኅላፊነት.....፶፫

አንቀጽ ፳፯

የገንዘብ ቤት ሥራና ኅላፊነት.....፶፭

አንቀጽ ፳፯

የቁጥጥር ክፍል ሥራና ኅላጊነት፶፮

አንቀጽ ፳፱

የሕንጻ ሥራ፣ጥገናና እድሳት ክፍል የሥራ ኅላጊነት፶፯

አንቀጽ ፴

የአኃዛዊ መረጃ /ስታትስቲክስ/ ክፍል ሥራና ኅላጊነት፷፩

ምዕራፍ ፮

ስለ ወረዳ ሰበካ መንፈሳዊ ጉባኤ ጽ/ቤትና የሥራ ክፍሎች.....፷፫

አንቀጽ ፴፩

የወረዳ ሰበካ መንፈሳዊ ጉባኤ ጽ/ቤት የሥራ ክፍሎች
ሥልጣንና ተግባር.....፷፫

አንቀጽ ፴፪

የወረዳ ሰበካ መንፈሳዊ ጉባኤ አባላት፷፬

አንቀጽ ፴፫

የወረዳ ሰበካ መንፈሳዊ ጉባኤ ሥልጣንና ተግባር.....፷፭

አንቀጽ ፴፬

የወረዳ ሰበካ መንፈሳዊ አስተዳደር ጉባኤ (ሥራ አስፈጻሚ)
አባላት.....፷፮

አንቀጽ ፴፭

የወረዳ ሰበካ መንፈሳዊ አስተዳደር ጉባኤ
(ሥራ አስፈጻሚ ኮሚቴ) ሥልጣንና ተግባር.....፷፯

አንቀጽ ፴፮

የወረዳ ቤተ ክህነት ጽ/ቤት.....፷፱

አንቀጽ ፴፯

የወረዳ ቤተ ክህነት ሥራ አስኪያጅ ሥልጣንና ተግባር.....፸

ምዕራፍ ፯

የመንበረ ጳጳስና ሀገረ ስብከት ሰበካ መንፈሳዊ ጉባኤ ጽ/ቤት
የሥራ ክፍሎች ሥልጣንና ተግባር.....፸፪

አንቀጽ ፴፰

የመንበረ ጳጳስና ሀገረ ስብከት ሰበካ መንፈሳዊ ጉባኤ አመሠራረትና አደረጃጀት ፫፬

አንቀጽ ፴፱

የመንበረ ጳጳስና ሀገረ ስብከት መንፈሳዊ ጉባኤ አባላት ፫፭

አንቀጽ ፵

የመንበረ ጳጳስና ሀገረ ስብከት ሰበካ መንፈሳዊ ጉባኤ ሥልጣንና ተግባር ፫፮

አንቀጽ ፵፩

የመንበረ ጳጳስና ሀገረ ስብከት ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) አባላት ፫፯

አንቀጽ ፵፪

የመንበረ ጳጳስና ሀገረ ስብከት ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) ሥልጣንና ተግባር ፫፰

አንቀጽ ፵፫

የመንበረ ጳጳስና ሀገረ ስብከት ጽ/ቤት ፹፩

አንቀጽ ፵፬

የሀገረ ስብከቱ ሊቀ ጳጳስ ሥልጣንና ተግባር ፹፪

አንቀጽ ፵፭

የሀገረ ስብከቱ ሥራ አስኪያጅ ሥልጣንና ተግባር ፹፫

ምዕራፍ ፯

የመንበረ ፓትርያርክ አጠቃላይ ሰበካ መንፈሳዊ ጉባኤ ፹፮

አንቀጽ ፵፮

የመንበረ ፓትርያርክ አጠቃላይ ሰበካ መንፈሳዊ ጉባኤ አመሠራረትና አደረጃጀት ፹፯

አንቀጽ ፵፯

የመንበረ ፓትርያርክ አጠቃላይ ሰበካ መንፈሳዊ ጉባኤ አባላት ፹፺

አንቀጽ ፵፰

የመንበረ ፓትርያርክ አጠቃላይ ሰበካ መንፈሳዊ ጉባኤ
ሥልጣንና ተግባር.....**፹፰**

አንቀጽ ፵፱

የመንበረ ፓትርያርክ አጠቃላይ ሰበካ መንፈሳዊ
አስተዳደር ጉባኤ (ሥራ አስፈጻሚ ኮሚቴ) አባላት.....**፹፱**

አንቀጽ ፶

የመንበረ ፓትርያርክ አጠቃላይ ሰበካ መንፈሳዊ
አስተዳደር ጉባኤ (ሥራ አስፈጻሚ ኮሚቴ) ሥልጣንና ተግባር.....**፺**

አንቀጽ ፶፩

የመንበረ ፓትርያርክ ጠቅላይ ቤተ ክህነት ጽ/ቤት.....**፺፩**

አንቀጽ ፶፪

የፓትርያርኩ ሥልጣንና ተግባር.....**፺፫**

አንቀጽ ፶፫

የጠቅላይ ሥራ አስኪያጁ ሥልጣንና ተግባር.....**፺፬**

አንቀጽ ፶፬

ስለ ጠቅላይ ቤተ ክህነት ም/ሥራ አስኪያጅ.....**፺፭**

ምዕራፍ ፰

ልዩ ልዩ ድንጋጌዎች.....**፺፮**

አንቀጽ ፶፭

የሰበካ መንፈሳውያን ጉባኤያት የአመራር ሥነ ሥርዓትና ተጨማሪ የስብሰባ ጊዜ
.....**፺፯**

አንቀጽ ፶፮

ስለ ሰበካው ቤተ ክርስቲያን ልዩ ልዩ ገቢ.....**፺፰**

አንቀጽ ፶፯

ስለ ሰበካው ቤተ ክርስቲያን ልዩ ልዩ ወጪ.....**፺፩**

አንቀጽ ፶፰

የንብረትና ታሪካዊ ቅርሶች አመዘጋገብና አያያዝ.....**፺፪**

አንቀጽ ፶፱

ስለሚሾሙ፣ ስለሚቀጠሩና በበጎ ፈቃድ ቤተ ክርስቲያንን

ስለሚያገለግሉ..... ፻፲

አንቀጽ ፷

የሰበካው ቤተ ክርስቲያን አገልጋይ ካህናትና ልዩ ልዩ

ሠራተኞች መብትና ግዴታ ፻፳

፩. መብት..... ፻፱

፪. ግዴታ..... ፻፲፩

አንቀጽ ፷፩

የሰበካው ቤተ ክርስቲያን ምእመናን መብትና ግዴታ..... ፻፲፫

፩. መብት..... ፻፲፫

፪. ግዴታ..... ፻፲፬

አንቀጽ ፷፪

የአገልጋይ ካህናትን ብዛት ስለመወሰን..... ፻፲፮

አንቀጽ ፷፫

ይህን ቃለ ዐዋዲ እና ሕገ ቤተ ክርስቲያንን በሚተላለፍ

ላይ የሚሰጥ ውሳኔ..... ፻፲፯

አንቀጽ ፷፬

የአፈጻጸም ሥነ ሥርዓት..... ፻፲፰

አንቀጽ ፷፭

የተፈጻሚነት ወሰን..... ፻፲፱

አንቀጽ ፷፮

የቃለ ዐዋዲው መሻሻል..... ፻፳

አንቀጽ ፷፯

ቃለ ዐዋዲው የሚጸናበት ጊዜ..... ፻፳

ቃለ ዐዋዲ

በስመ አብ ወወልድ ወመንፈስ ቅዱስ አሐዱ አምላክ
የቅድስት ቤተ ክርስቲያንን አንድነትና አስተዳደር ለማጠናከር
በጸዮህ ዓ.ም ለአራተኛ ጊዜ ተሻሽሎ የወጣ
የሰበካ መንፈሳዊ ጉባኤ ቃለ ዐዋዲ

መግቢያ

የኢትዮጵያ ኦርቶዶክስ ተዋሕዶ ቤተ ክርስቲያን በካህናትና በምእመናን ኅብረት በሰበካ ጉባኤ እንድትደራጅ ታስቦ በትእዛዝ አዋጅ ቊፕፕ/፳፭ ተፈቅዶ ጥቅምት ፲፭ ቀን ፲፱፻፷፭ ዓ.ም. ታትሞ የወጣው አንደኛ ዓመት ቊፕፕ፭ ቃለ ዐዋዲ፣ ሚያዝያ ፲፱ ቀን ፲፱፻፸፫ ዓ.ም. ተሻሽሎ የወጣው የሰበካ መንፈሳዊ ጉባኤ ማሻሻያ ቃለ ዐዋዲ፣ ታኅሣሥ ፲ ቀን ፲፱፻፸፬ ዓ.ም. ታትሞ የወጣው የሰበካ መንፈሳዊ ጉባኤ ማሻሻያ ደንብ፣ ግንቦት ፱ ቀን ፲፱፻፸፯ ዓ.ም. የወጣው የሰበካ መንፈሳዊ ጉባኤ ማሻሻያ ውስጠ ደንብ፣ በ፲፱፻፺፩ ዓ.ም ለሦስተኛ ጊዜ የተሻሻለው ቃለ ዐዋዲ እንዲሁም በየጊዜው የተላለፉት መመሪያዎች መሻሻልና በአንድነት እንዲጠቃለሉ ማድረግ አስፈላጊ ሆኖ በመገኘቱ፤

ቤተ ክርስቲያን በማኅበረ ካህናትና ምእመናን መደራጀቷ፣ በሰበካ መንፈሳዊ ጉባኤ አስተዳደር መመራቷ ከጥንት ያለ እንጂ አዲስ አለመሆኑን በቤተ ክርስቲያን ታሪክና በቅዱሳት መጻሕፍት የተጻፈውን በተለይም ግብረ ሐዋርያትን መሠረት በማድረግ፤

አመራሯና አስተዳደሯ በኢየሩሳሌም በተደረገው በሐዋርያት ጉባኤ ተመክሮና ተወስኖ በተላለፈው ሕግና ሥርዓት ይመራና በማኅበረ ካህናቱና ምእመናኑ ጠቅላላ ጉባኤ በተመረጡ ቅዱስ መንፈስ ባደረባቸው ኅላፊዎች ሥራ አስፈጻሚነት ይካሄድ እንደነበረ በመገንዘብ (የሐዋ ሥራ ምዕ.፮፥፩-፮)

ሁብቷና ንብረቷ ከምእመናን በአስተዋፅኦ ተሰብስቦ ለአገልጋዮቿ መተዳደሪያ፣ ለሐዋርያዊ ሥራ ማስኬጃና ለችግረኞች መርጃ እንዲውል መደረጉን በመረዳት (የሐዋ ሥራ ምዕ. ፬፥፴፪፣ ምዕ. ፮፥፲፩፣ ፩ኛ፣ ቆሮ ምዕ. ፲፮፥፩-፲፩)

በቤተ ክርስቲያን አስተዳደር ውስጥ አለመግባባት ቢፈጠር በፍትሕ መንፈሳዊ መታየትና መወሰን ያለበት መሆኑን በመገንዘብ (፩ኛ. ቆሮ ምዕ.፮፥ ፩-፰)

በቅዱሳት መጻሕፍት ማለት (በኦሪት ዘሌ ምዕ. ፳፯፥፳፮-፴፫ ዘዳ፤ ምዕ. ፲፬፥፳፪ ፤ዘኑ ምዕ. ፲፰፥፳-፳፱፤ትን. ሚል ምዕ. ፫፥፯-፲፪፤መጽ. ሲራክ ምዕ. ፯፥፴፩-፴፪፣ ፴፪፥፲-፲፫፤፩ኛ ቆሮ ምዕ. ፲፮፥፩-፮፤ በሐዋ ሥራ ምዕ. ፬፥፴፪-፴፮) እንደተደነገገው ካህናትና ምእመናን ከሚያገኙት ከማንኛውም ሁብትና ንብረት ሁሉ ለእግዚአብሔር ቤተ መቅደስና ለአገ ልጋዮቿ ካህናት ቀዳምያቱን ዐሥራቱን በኩራቱን መክፈል ክርስቲያናዊ ግዴታቸው መሆኑን ለማሳወቅ፤

በጠቅላላው ቤተ ክርስቲያናችን በአስተዳደር፣ በፍትሕ መንፈሳዊ፣ በአገልግሎትና በምጣኔ ሁብት በኩል በራሷ ሕግና ሥርዓት በመመራትና በመደራጀት እንድትሠራ ለማድረግ፤

በየደረጃው ለተቋቋሙትና ለሚቋቋሙት የሰበካ መንፈሳውያን ጉባ ኤያት የየራሳቸውን ሕጋዊ አደረጃጀት ለማጠናከርና ድርጅቶችን በልዩ ልዩ የሥራ ክፍሎች ለማሟላት፤ የሚገባቸውን ሥልጣንና ተግባር በቤተ ክርስቲያን ቅዱስ ሲኖዶስ ሕግና ደንብ ማውጣት አስፈላጊ ስለሆነ፤

የሕግጋት ሁሉ ባለቤት በሆነው በልዑል እግዚአብሔር አጋዥነት የኢትዮጵያ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ በአለው

ቃለ ዐዋዲ

መንፈሳዊ ሥልጣን መሠረት ከዚህ ቀጥሎ የተመለከተውን ቃለ ዐዋዲ አውጥቷል።

ምዕራፍ ፩
ጠቅላላ ድንጋጌዎች
አንቀጽ ፩
አጭር ርዕስ

ይህ ቃለ ዐዋዲ “የኢትዮጵያ ኦርቶዶክስ ተዋሕዶ ቤተ ክርስቲያንን አንድነትና አስተዳደር ለማጠናከር በ፳፻፱ ዓ.ም. ለአራተኛ ጊዜ ተሻሸሎ የወጣ የሰበካ መንፈሳዊ ጉባኤ “ቃለ ዐዋዲ” ተብሎ ሊጠቀስ ይችላል።

አንቀጽ ፪
ትርጓሜ

፩. “የሰበካ መንፈሳዊ ጉባኤ” ማለት

ሀ) በአጥቢያ ለተቋቋመውና ለሚቋቋመው የቤተ ክርስቲያን ሰበካ መንፈሳዊ አስተዳደር ጉባኤ (የሥራ አስፈጻሚ ኮሚቴ) የሚያስፈልጉትን አባላት ለመምረጥና በአባልነትም ለመመረጥ የሚችሉ ቤተ ክርስቲያንን በዕውቀታቸው፣ በጉልበታቸው፣ በሀብታቸውና በአገልግሎታቸው የሚረዱ ካህናት፣ ምእመናንና የሰንበት ትምህርት ቤት ወጣቶች የሚገኙበት የአጥቢያ ቤተ ክርስቲያን ሰበካ መንፈሳዊ ጉባኤ፣ ስብስብ ነው።

ለ) በወረዳ ለተቋቋመውና ለሚቋቋመው የወረዳ ሰበካ መንፈሳዊ አስተዳደር ጉባኤ የሚያስፈልጉትን አባላት ለመምረጥና ለመመረጥ የሚችሉና የአጥቢያውን ሀብትና አገልግሎት የሚያስፋፉና የሚቆጣጠሩ ከእያንዳንዱ የአጥቢያ ቤተ ክርስቲያን ሰበካ መንፈሳዊ ጉባኤ የተወ

ከሉ ካህናት፣ ምእመናንና የሰንበት ትምህርት ቤት ወጣቶች የሚገኙበት የወረዳው ሰበካ መንፈሳዊ ጉባኤ ነው።

ሐ) በሀገረ ስብከት ለተቋቋመውና ለሚቋቋመው የመንበረ ጳጳስና ሀገረ ስብከት መንፈሳዊ አስተዳደር ጉባኤ የሚያስፈልጉትን አባላት ለመምረጥና ለመመረጥ ከእያንዳንዱ ወረዳ ሰበካ መንፈሳዊ አስተዳደር ጉባኤ (የሥራ አስፈጻሚ ኮሚቴ) የተወከሉ ካህናት፣ ምእመናንና የሰንበት ትምህርት ቤት ወጣቶች የሚገኙበት የመንበረ ጳጳስና ሀገረ ስብከት መንፈሳዊ ጉባኤ ነው።

መ) በመንበረ ፓትርያርክ ለተቋቋመው የመንበረ ፓትርያርክ ሰበካ መንፈሳዊ አስተዳደር ጉባኤ (የሥራ አስፈጻሚ ኮሚቴ) የሚያስፈልጉትን አባላት ለመምረጥና ለመመረጥ የሚችሉና የቅድስት ቤተ ክርስቲያንን ሀብትና አገልግሎት የሚያስፋፉ ከእያንዳንዱ መንበረ ጳጳስና ሀገረ ስብከት መንፈሳዊ አስተዳደር ጉባኤ የተወከሉ ካህናት፣ ምእመናንና የሰንበት ትምህርት ቤት ወጣቶች የሚገኙበት የመንበረ ፓትርያርክ አጠቃላይ ሰበካ መንፈሳዊ ጉባኤ (የሀገር አቀፍ አጠቃላይ የቤተ ክርስቲያን ጉባኤ) ነው።

፬. “የሰበካ መንፈሳዊ አስተዳደር ጉባኤ” ማለት በአጥቢያ ቤተ ክርስቲያን፣ በወረዳ፣ በሀገረ ስብከት፣ በመንበረ ፓትርያርክ በአጠቃላይ በየደረጃው በተቋቋሙትና በሚቋቋሙት ሰበካ መንፈሳውያን ጉባኤያት በየራሳቸው መንፈሳዊ ጉባኤ የሚመረጥና ለየራሳቸው ሰበካ መንፈሳዊ አስተዳደር ጉባኤ አገልግሎት የተሠየመ የሥራ አስፈጻሚ ኮሚቴ ነው።

፫. “የሰበካ ቤተ ክርስቲያን አስተዳዳሪ” ማለት-

ሀ) የገዳም አበምኔት /መምህር/ ወይም እመምኔት

ለ) የደብር አለቃ

ሐ) ለገጠር ቤተ ክርስቲያን ዋና ኅላፊ ሆኖ የተሠየመ ቄሰ ገበዝ ወይም መርጌታ ነው።

፬. “ሥራ አስኪያጅ” ማለት፡-

ሀ) የወረዳ ቤተ ክርስቲያን ሥራ አስኪያጅ

ለ) የሀገረ ስብከት ቤተ ክርስቲያን ሥራ አስኪያጅ

፭. “ጠቅላይ ሥራ አስኪያጅ” ማለት የጠቅላይ ቤተ ክርስቲያን ዋና ሥራ አስኪያጅ ነው።

ምዕራፍ ፪

በየደረጃው የተቋቋሙትና የሚቋቋሙት

የሰበካ መንፈሳውያን ጉባኤያት የወል ድንጋጌዎች

አንቀጽ ፫

የኢትዮጵያ ኦርቶዶክስ ተዋሕዶ ቤተ ክርስቲያን

የሰበካ መንፈሳዊ ጉባኤ መቋቋም

፩. በኢትዮጵያ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ ሥር ከመንበረ ፓትርያርክ እስከ አጥቢያ ቤተ ክርስቲያን ድረስ የሰበካ መንፈሳዊ ጉባኤ በቃለ ዐዋዲው መሠረት ተቋቁሟል።

፪. የኢትዮጵያ ኦርቶዶክስ ተዋሕዶ ቤተ ክርስቲያን ባለበት ቦታና እንደ ዚሁም የቤተ ክርስቲያን ጽሕፈት ቤት በሚገኝበት ሁሉ የሰበካ መንፈሳዊ ጉባኤ እንዲቋቋም ይህ ቃለ ዐዋዲ ያስገድዳል።

፫. የታወቁ የአንድነት ገዳማት ቅዱስ ሲኖዶስ በሚያወጣው የገዳማት አስተዳደር ደንብና መመሪያ የሚተዳደሩ ስለሆነ ሰበካ መንፈሳዊ ጉባኤ እንዲያቋቁሙ አይገደዱም። ሆኖም እንደ አካባቢውና እንደ አስፈላጊነቱ እየታየ ሊያቋቁሙ ይችላሉ።

፬. ከአንድ አጥቢያ ቤተ ክርስቲያን የሰበካ መንፈሳዊ ጉባኤ ጀምሮ ከወረዳ እስከ መንበረ ፓትርያርክ አጠቃላይ ሰበካ መንፈሳዊ ጉባኤ ድረስ በየደረጃው የተቋቋመውና የሚቋቋመው የሰበካ መንፈሳዊ ጉባኤ በፍትሐ ብሔር ሕግ ቍጥር ፫፻፺፯ እና ፫፻፺፱ መሠረት ለኢትዮጵያ ኦርቶዶክስ ተዋሕዶ ቤተ ክርስቲያን የተሰጣት ሕጋዊ መብትና ግዴታ በቤተ ክርስቲያኒቱ ይሠራበታል።

፭. የሀገረ ስብከቱ መንበረ ጳጳስና ዋና ከተማ እንደ አንድ ወረዳ ስለሚቆጠር የራሱ የሆነ የሰበካ መንፈሳዊ ጉባኤን ያቋቁማል።

አንቀጽ ፬

የሰበካ መንፈሳዊ ጉባኤያት አደረጃጀት

፩. የአጥቢያ ቤተ ክርስቲያን ካህናትና ምእመናን የሰበካ መንፈሳዊ ጉባኤ ፣

፪. የወረዳ ሰበካ መንፈሳዊ ጉባኤ፣

፫. የመንበረ ጳጳስና ሀገረ ስብከት ሰበካ መንፈሳዊ ጉባኤ፣

፬. የመንበረ ፓትርያርክ አጠቃላይ ሰበካ መንፈሳዊ ጉባኤ።

አንቀጽ ፭

የሰበካ መንፈሳዊ ጉባኤ ዐላማ

የሰበካ መንፈሳዊ ጉባኤ የሚከተሉት ዐላማዎች ይኖሩታል።

፩. ቅድስት ቤተ ክርስቲያንን መጠበቅና አገልግሎቷም የተሟላ እንዲሆን ማድረግ፣

፪. የቤተ ክርስቲያንን አገልጋዮች በሐዋርያዊ ተግባር ማደራጀት፣ ችሎታቸውንና ኑሮአቸውን ማሻሻል፤

፫. ምእመናንን በመንፈሳዊ ዕውቀት ጎልሞሰው በምግባርና በሃይማኖት ጸንተው በክርስቲያናዊ ሕይወት እንዲኖሩ ማድረግ፤

፬. የቤተ ክርስቲያንን አስተዳደር ማጠናከርና በገቢ ራሷን ማስቻል፡፡

አንቀጽ ፮

የሰበካ መንፈሳዊ ጉባኤ ተግባር

የሰበካ መንፈሳዊ ጉባኤ ዐላማውን ለመፈጸምና ለማስፈጸም የሚከተሉትን ተግባራት ያከናውናል፡፡

፩. የእግዚአብሔርን ወንጌል መንግሥት መስበክና ትምህርቱንም ማስፋፋት፤

፪. የቤተ ክርስቲያንን መንፈሳዊ የአብነት እና ዘመናዊ ትምህርት ቤትን ማቋቋምና ማደራጀት፤

፫. መንፈሳዊና ማኅበራዊ አገልግሎትን ለምእመናን ሁሉ ማዳረስ፤

፬. የሰንበት ትምህርት ቤትን ማቋቋምና ማጠናከር፤

፭. ለቤተ ክርስቲያን አገልግሎት የሚያስፈልጉትን ሁሉ ማሟላት፤

፮. የቤተ ክርስቲያንን አስተዳደርና አገልግሎት በመንፈሳዊ ሕግና ሥነ ሥርዓት መምራት፤

፯. ቤተ ክርስቲያንን በሀብትና በንብረት ራሷን ማስቻል፤

፰. የቤተ ክርስቲያን ሀብትና ንብረት ቅዱስ ሲኖዶስ በሚያወጣው ሕግና ደንብ መሠረት እየተመዘገበ እንዲያዝ፣ እንዲጠበቅ፣ እንዲለማና እንዲ ያድግ ማድረግ፤

ቃለ ዐዋዲ

- ፱. ሕገ ቤተ ክርስቲያን በሚፈቅደው መሠረት ከበላይ የሚሰጡትን ሕግጋት፣ ደንቦች፣ መመሪያዎች፣ ትእዛዞችና ውሳኔዎችን መፈጸምና ማስፈጸም፤
- ፲. በቅርብም ሆነ በሩቅ የሚገኙ ሰበካ መንፈሳውያን ጉባኤያት እርስ በርሳ ቸው ተባብረውና ተረዳድተው እንዲሠሩ ማድረግ፤
- ፲፩. ልዩ ልዩ የምግባረ ሠናይ ድርጅቶችን ማቋቋምና አገልግሎታቸውን ማሟላት፤
- ፲፪. የሕንጻ ሥራ፣ እድሳት፣ ጥገናና የመሳሰሉት ሥራዎች ሁሉ ወቅቱን ጠብቀው የሚፈጸሙበትን ዕቅድና መርሐ ግብር ማዘጋጀት፤ በተግባር መዋላቸውንም መቆጣጠር፤
- ፲፫. የኢትዮጵያ ኦርቶዶክስ ተዋሕዶ ቤተ ክርስቲያን እምነት ተከታዮችን ብዛት፣ የሰበካውን ንብረት፣ ገንዘብ፣ ገቢና ወጪ የመሳሰሉትንም አኃዛዊ መረጃዎች /ስታቲስቲክስ/ በወቅቱ እየመዘገቡ ለየሚመለከቱ ታቸው አካላት በሪፖርት እንዲገለጽ ማድረግ፤
- ፲፬. በዚህ ቃለ ዐዋዲ መሠረት ማንኛውንም ቤተ ክርስቲያንን የሚመለከት ጉዳይ መፈጸምና ማስፈጸም፤
- ፲፭. በዚህ አንቀጽ ከተራ ቋጥር ፩ እስከ ፲፬ የተዘረዘሩትን ተግባራት በቅድሚያ እያጠና ተገቢውን ማድረግና አስፈላጊም ሆኖ ሲገኝ ጉዳዩን ከሚመለከታቸው ግለሰቦችና ድርጅቶች ጋር እየተነጋገረ መፈጸምና ማስፈጸም፡፡

ምዕራፍ ፫

የአጥቢያ ቤተ ክርስቲያን ሰበካ መንፈሳዊ ጉባኤ

አመሠራረትና አወቃቀር

አንቀጽ ፯

፩. አመሠራረት፣

ሀ) በአንድ አጥቢያ ቤተ ክርስቲያን የሚገኙ ካህናት፣ ምእመናንና የሰንበት ትምህርት ቤት ወጣቶች በቃለ ዐዋዲው መሠረት በአንድነት በመደራጀት የአንድ አጥቢያ ቤተ ክርስቲያን ሰበካ መንፈሳዊ ጉባኤን ይመሠርታሉ።

ለ) በዚህ አኳኋን የተመሠረተው የሰበካ መንፈሳዊ ጉባኤ እንደአስፈላጊነቱ ሁለት ጊዜ በዓመት የሚሰበሰብ የአጥቢያ ቤተ ክርስቲያን ሰበካ ካህናትና ምእመናን በአንድነት የሚገኙበት መንፈሳዊ ጉባኤ ይኖረዋል።

ሐ) የአጥቢያው መንፈሳዊ ጉባኤ የቃለ ዐዋዲውን ዐላማና ተግባር ለመፈጸምና ለማስፈጸም እንዲችል በወር ሁለት ጊዜ እየተሰበሰበ የተጣለበትን ሥራና ኅላፊነት የሚያከናውን የሥራ አስፈጻሚ ኮሚቴ ይመርጣል።

መ) በአጥቢያ ቤተ ክርስቲያን ሰበካ መንፈሳዊ ጉባኤ ያልታወቀና ያልታቀፈ፣ በሀገረ ስብከቱ ወይም በጠቅላይ ቤተ ክህነት ወይም በቅዱስ ሲኖዶስ ያልተፈቀደ ምንም ዓይነት የካህናት፣ የምእመናንና የሰንበት ትምህርት ቤት ወጣቶች ማኅበር በኢትዮጵያ ኦርቶዶክስ ተዋሕዶ ቤተ ክርስቲያን ስም መቋቋም አይችልም።

፪. አወቃቀር

- ሀ) የቤተ ክርስቲያኑ አስተዳዳሪ ሰብሳቢ የሆነበት አንድ መንፈሳዊ ጉባኤ፤
- ለ) የየአጥቢያ ቤተ ክርስቲያኑ አስተዳዳሪ ሰብሳቢ የሆነበት አንድ የሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ)
- ሐ) የአጥቢያው መንፈሳዊ ጉባኤ ጽሕፈት ቤት፤
- መ) የአጥቢያው ልዩ ልዩ የሥራ ክፍሎች ናቸው፡፡

አንቀጽ ፰

የአጥቢያ ቤተ ክርስቲያን ሰበካ መንፈሳዊ ጉባኤ
የሥራ አፈጻጸም

፩. በአጥቢያው ሰበካ ቤተ ክርስቲያን አስተዳዳሪ ወይም ጉዳዩ በሚመለከታቸው አካላት ለአጥቢያው ካህናትና ምእመናን ጥሪ ተደርጎ ምልአተ ጉባኤ ይሆናል፡፡

፪. በቤተ ክርስቲያኑ አስተዳዳሪ ሰብሳቢነት የመንፈሳዊ ጉባኤው አባላት የቤተ ክርስቲያንን ሕግና ሥርዓት በመከተል ሥራውን ሁሉ ይፈጽማሉ፤ ያስፈጽማሉ፤ ድምፅ የሚሰጥባቸው ጉዳዮችንም በድምፅ ብልጫ ይወስናሉ፡፡

፫. ድምፅ የመስጠት መብት ያላቸው አባላት፤

- ሀ) የኢትዮጵያ ኦርቶዶክስ ተዋሕዶ ሃይማኖት ተከታይ የሆኑ፤
- ለ) በአጥቢያው ሰበካ መንፈሳዊ ጉባኤ ተመዝግበው መታወቂያ ካርድ የወሰዱና፤ ቢያንስ ለስድስት ወራት በአጥቢያው ነዋሪ የሆኑ፡፡

ሐ/ የአጥቢያው ነዋሪ መሆናቸውን የሚገልጽ ሕጋዊ መታወቂያ ያላቸው።

መ) በአጥቢያው የአባልነት ግዴታቸውን የፈጸሙ፤

ሠ) ዕድሜያቸው ከ፲፰ ዓመት በላይ የሆኑ ካህናት፣ የጾታ ልዩነት ሳይኖር ምእመናንና ምእመናት ብቻ ናቸው።

፬. የአጥቢያውን የምርጫ ሥነ ሥርዓት የሚያስፈጽም ከአጥቢያው ቤተ ክርስቲያን የተወጣጡ ካህናት፣ ምእመናንና የሰንበት ትምህርት ቤት ወጣቶች የሚገኙበት ከአምስት ያላነሱ ከሰባት ያልበለጡ አባላት ያሉበት አስመራጭ ኮሚቴ መርጦ ይሠይማል። አስመራጭ ኮሚቴ ውም ምርጫውን በዕለቱ ያስፈጽማል። የኮሚቴው አባላትም በዚህ አንቀጽ በተራ ቊጥር ፫ የተዘረዘሩትን መስፈርቶች የሚያሟሉ፣ በመንፈሳዊነታቸው፣ በግብረ ገብነታቸውና በአስተዋይነታቸው የታወቁ፣ በሕገ ቤተ ክርስቲያን የጻኑ፣ ማንበብና መጻፍ የሚችሉ ይሆናሉ።

፭. በቃለ ዐዋዲው በአንቀጽ ፲፩ ተራ ቊጥር ፬ መሠረት አዲስ የሰበካ መንፈሳዊ ጉባኤ ምርጫ ከመካሄዱ ከአንድ ወር በፊት የቆየው የሰበካው መንፈሳዊ አስተዳደር ጉባኤ በሥራ ዘመኑ የፈጸማቸውንና ያስፈጸማቸውን፣ በዕቅድ የተያዙ ሥራዎችን እና አጠቃላይ የሥራና የፋይናንስ ሪፖርት ደረጃውን ጠብቆ ለሀገረ ስብከቱ ከቀረበ በኋላ ዕቅዱና ሪፖርቱ ታይቶ ሲፈቀድ ለአጥቢያው እንዲቀርብ ይሆናል።

፮. በቃለ ዐዋዲው በአንቀጽ ፲ የተጠቀሱትን የሰበካ መንፈሳዊ አስተዳደር ጉባኤ (የሥራ አስፈጻሚ ኮሚቴ) አባላትን በዕለቱ በዕጩነት ከቀረቡት መካከል በድምፅ ብልጫ ይመርጣል።

፯. ሀ/ በአስተዳደሩ ጉባኤ (በሥራ አስፈጻሚ ኮሚቴው) አቅራቢነት መንፈሳዊ ጉባኤው በቃለ ዐዋዲው በምዕራፍ አራት በአንቀጽ ፲፮ የተመለከቱት የሰበካ መንፈሳዊ ጉባኤ የሥራ ክፍል ኅላፊዎችንና አባላትን ይመርጣል።

ለ/ ቋሚ አገልጋዮችን በተመለከተ ሀገረ ስብከቱ የአጥቢያውን የገቢና የሥራ ሁኔታ እየተመለከተ አሠረ ክህነት ካላቸው መካከል በሃይማኖታቸው፣ በሥነ ምግባራቸው፣ በዕውቀታቸውና በሥራ ልምዳቸው እያወዳደረ በጉባኤ ወስኖ ይመድባል።

ሐ/ የገቢ ዐቅማቸው አነስተኛ በሆኑ አብያተ ክርስቲያናት ከካህናትና ከምእመናን በሚመረጡ አባላት ሥራው እንዲሠራ ያደርጋል።

፳. በአስተዳደር ጉባኤ ተጠንቶ የሚቀርበውን ዓመታዊ የገንዘብ ድልድል (በጀት) መርምሮ ሲሰማግጠት እንዲፈቀድ ደረጃውን ጠብቆ ለመንበረ ጵጵስና ሀገረ ስብከት ጽ/ቤት ያቀርባል።

፱. የአጥቢያውን ቤተ ክርስቲያን ገንዘብና ንብረት ጠቅላላ ገቢና ወጪ በበጀት ዓመቱ መጨረሻና በሌላም አስፈላጊ በሆነ ጊዜ በሀገረ ስብከቱ የሒሳብ ባለሙያ አስፈላጊ ሆኖ ሲገኝ እና በሀገረ ስብከቱ ሲፈቀድ በጠቅላይ ቤተ ክህነት እንዲሁም ሀገረ ስብከቱ አወዳድሮ በውጭ ኦዲተር እንዲመረመር ያደርጋል።

፲. ከአጥቢያ መንፈሳዊ አስተዳደር ጉባኤ (ሥራ አስፈጻሚ) የሚቀርበውን የሰበካውን ቤተ ክርስቲያን የገንዘብ፣ የንብረት፣ የሥራ ክንውን መግለጫና የአዲት ሪፖርት ይሰማል፤ አከራካሪ የሆነ ጉዳይ ሲገጥምም በድምፅ ብልጫ ይወስናል።

፲፩. የዚህ ጉባኤ ተጠሪነት ደረጃውን ጠብቆ ለወረዳ ሰበካ መንፈሳዊ አስተዳደር ጉባኤ እና ለወረዳ ቤተ ክህነት ጽ/ቤት ይሆናል።

አንቀጽ ፱

የአስመራጭ ኮሚቴው ተግባርና የሥራ አፈጻጸም

፩. አስመራጭ ኮሚቴው ዕጩዎችን በዕለቱ አስጠቁሞ ምርጫውን ያስፈጽማል። ሆኖም በዕለቱ ማስፈጸም ካልተቻለ በቀጣዩ እሁድ ምርጫውን ያከናውናል።

፪. ለሥራ አስፈጻሚ ኮሚቴ አባልነት የሚወዳደሩ ዕጩዎችን አጣርቶና የምርጫውን አፈጻጸም አዘጋጅቶ ለአጥቢያው ካህናትና ምእመናን ለምርጫ ያቀርባል።

፫. መራጮቹም በቃለ ዐዋዲው በአንቀጽ ፳ ተራ ቅጥር ፫ የተገለጸውን መስፈርት ማሟላታቸውን ያረጋግጣል።

፬. የምርጫው ድምፅ አሰጣጥ ከመጀመሩ አስቀድሞ አስመራጭ ኮሚቴው መራጮቹ የሚመርጧቸውን አባላት በትክክል እንዲያውቁና ብቁነታቸውንም አመዛዝነውና ተረድተው ለመምረጥ እንዲችሉ ለመራጮች ብቻ በተዘጋጀ ቦታ ትምህርትና ማብራሪያ እንዲሰጣቸው ያደርጋል።

፭. የምርጫው የድምፅ አሰጣጥም እንደ አካባቢውና እንደ አመችነቱ፡- በጽሑፍ ወይም በካርድ ወይም እጅ በማውጣትና በማስቆጠር ሊሆን ይችላል።

፮. የአስመራጭ ኮሚቴው ካቀረባቸው ዕጩዎች መካከል በአጥቢያው ካህናትና ምእመናን ያልተደገፉ ቢኖሩ በጉባኤው ጠቋሚነት ሌሎች ዕጩዎች ቀርበው እንዲመረጡ የማድረግ ኅላፊነት አለበት።

፯. የድምፅ አሰጣጡ ሥነ ሥርዓት ከተፈጸመ እና አስመራጭ ኮሚቴው ወዲያውኑ ከመዘገበና ከተፈራረመበት በኋላ የጉባኤው ሰብሳቢ ለሆነው ለቤተ ክርስቲያኑ አስተዳዳሪ ያቀርባል።

፰. ቤተ ክርስቲያኑ አስተዳዳሪም በአስመራጭ ኮሚቴው የቀረበለትን የምርጫ ቃለ ጉባኤ ጸድቆ በሥራ ላይ እንዲውል ለወረዳው ቤተ ክርስቲያን ያቀርባል።

አንቀጽ ፲

**የአጥቢያ ቤተ ክርስቲያን ሰበካ መንፈሳዊ አስተዳደር ጉባኤ
(ሥራ አስፈጻሚ ኮሚቴ) አባላት**

የአጥቢያ ቤተ ክርስቲያን ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) የአባላት ዓይነትና ብዛት፣ የአባላት አመራረጥ፣ የተመራጮች አባላት መመዘኛ ከዚህ በታች በተዘረዘሩት ድንጋጌዎች መሠረት ይፈጸማል።

፩. የአባላት ዓይነትና ብዛት

የአጥቢያው ቤተ ክርስቲያን መንፈሳዊ አስተዳደር ጉባኤ (ሥራ አስፈጻሚ ኮሚቴ) ከዚህ ቀጥሎ እንደተመለከተው ከቤተ ክርስቲያኑ አስተዳዳሪ ጋር ከአምስት ያላነሱ ከዘጠኝ ያልበለጡ አባላት ይኖሩታል።

ሀ) የአጥቢያው ቤተ ክርስቲያን አስተዳዳሪ.....የጉባኤው ሰብሳቢ፣

ለ) በዚህ ተራ ቅጥር በፊደል (ሐ) እና (መ) ከተጠቀሱት ካህናትና ምእመናን አባላት መካከል የአስተዳደር ችሎታ ያለው ሆኖ በሕገ ቤተ ክርስቲያን የጸናና ግብረገብ የሆነ በዚህ ጉባኤ የሚመረጥ ካህን

ወይም ምእመን ዕድሜው ከ፴ ዓመት ያላነሰ ከ፳ ዓመት ያልበለ
..... የጉባኤው ም/ሱብሳቢ

ሐ) በአጥቢያው ቤተ ክርስቲያን በግንባር ከሚያገለግሉት መደበኛ
ካህናት መካከል የሚመረጡ ከሁለት ያላነሱ ከአራት ያልበለጡ
ካህናት የጉባኤው አባላት

መ) ከአንድ የሰንበት ት/ቤት ወጣት ጋር ከሰበካው ምእመናን መካከል
የሚመረጡ ከሁለት ያላነሱ ከአራት ያልበለጡ ምእመናን
..... የጉባኤው አባላት

ሠ) የቤተ ክርስቲያኑ መደበኛ ጸሓፊ የአጥቢያው ሰበካ ጉባኤ ጸሓፊ
ይሆናል። ነገር ግን በውሳኔ ወቅት ድምፅ አይኖረውም። መደበኛ
ጸሓፊ በሌለባቸው የአጥቢያ አብያተ ክርስቲያናት ከመደበኛ አገልጋዮች
መካከል ለሰበካ ጉባኤ አባልነት የተመረጠው ካህን የሰበካው
ቤተ ክርስቲያን ጸሓፊ የጉባኤው ጸሓፊ
ይሆናል።

፪. የአባላት አመራረጥ

ሀ) የካህናት ተመራጮች መመዘኛ

ከካህናት ወገን የሚመረጡት አባላት፡-

- (፩) ለአስተዳደር ሥራ ተገቢና ብቁ የሆኑ መደበኛ አገልጋይ ካህናት፤
- (፪) ኢክርስቲያናዊ ሥነ ምግባር የማይታይባቸው፤ ጎጠኝነትና መሰል ተግባራት አስተሳሰባቸውን ያዛባዋል ተብለው የማይጠረጠሩ፤
- (፫) ከትዕቢት፣ ከተንኮል፣ ከአድማ፣ ከሰካር፣ ከፍቅረ ገዎይ የራቁ፣ ግብረ ገብነታቸው እና ትሕትናቸው የተመሰከረላቸው፤

(፬) ለቤተ ክርስቲያን አገልግሎት በጸሎት የሚተገኝ ለሱብከተ ወንጌል የሚፋጠኑ፤

(፭) የገንዘብ ጉዳይት ያልተገኘባቸው፣ በሌላም ወንጀል ተከሰው በጉባኤ ያልተወሰነባቸው ወይም በፍርድ ቤት ያልተፈረደባቸው ወይም በማናቸውም ሁኔታ ሙብታቸው በሕግ ያልተገደበባቸው ዕድሜያቸው ከ፳፩ ዓመት በላይ የሆናቸው ይመረጣሉ።

ለ) የምእመናን ተመራጮች መመዘኛ

ከምእመናን ወገን የጾታ ልዩነት ሳይደረግ፡-

፩) በሕገ ቤተ ክርስቲያን የጾኑ፣ የኢትዮጵያ ኦርቶዶክስ ተዋሕዶ እምነት ተከታዮች በሰበካ ጉባኤ በአባልነት ተመዘግበው ግዴታቸውን የተወጡ፤

፪) የአጥቢያው ነዋሪ ስለመሆናቸው ሕጋዊ የሆነ የነዋሪነት መታወቂያ ያላቸው፤

፫) ኢክርስቲያናዊ ሥነ ምግባር የማይታይባቸው፣ ጎጠኝነትና መስል ተግባራት አስተሳሰባቸውን ያዛባዋል ተብለው የማይጠረጠሩ፤

(፬) ከትዕቢት፣ ከተንኮል፣ ከአድማ፣ ከስካር፣ ከፍቅረ ንዋይ የራቁ፣ ግብረ ገብነታቸውና ትሕትናቸው የተመሰከረላቸው የገንዘብ ጉዳይት ያልተገኘባቸው በሌላም ወንጀል ተከሰው በጉባኤ ያልተወሰነባቸው ወይም በፍርድ ቤት ያልተፈረደባቸው ወይም በማናቸውም ሁኔታ ሙብታቸው በሕግ ያልተገደበባቸው፤

(፭) በአጥቢያው ነዋሪ የሆኑ ዕድሜያቸው ከ፳፩ እስከ ፷ ዓመት የሆኑ ምእመናንና ምእመናንት ይመረጣሉ።

ሐ) ከሰንበት ት/ቤት የሚመረጡት ቊጥራቸው ከምእመናን ወገን ሆኖ

፩) በሰበካው ሰንበት ት/ቤት በአባልነት የተመዘገቡ፤

፪) ዕድሜያቸው ከ፲፰ እስከ ፴፮ ዓመት የሆናቸው፤

፫) ብቁ ችሎታ ያላቸውና በአስተዋይነታቸው የተመሰገኑ፤

፬) በኢትዮጵያ ኦርቶዶክስ ተዋሕዶ ሃይማኖት የጸኑ፤

፭) በቤተ ክርስቲያኒቱ ዶግማ፣ ቀኖናና ሥርዓት የማይጠረጠሩ ወጣቶች የጾታ ልዩነት ሳይደረግ ይመረጣሉ።

አንቀጽ ፲፩

ምርጫን ማሻሻል፣ መሻርና ማጽደቅ ስለ

ተመራጮች የአገልግሎት ዘመን

፩. ምርጫውን ማሻሻል፣ መሻርና ማጽደቅ፡-

ሀ) በአጥቢያ ቤተ ክርስቲያን የሚፈጸመው የሰበካ ጉባኤ ምርጫ ሁሉ በወረዳው ቤተ ክህነት አቅራቢነት በሀገረ ስብከቱ ሊቀ ጳጳስ ይጸድቃል። የምርጫው አፈጻጸም ትክክል ሆኖ ባያገኘው ሊቀ ጳጳሱ ምርጫውን በጉባኤ አይቶ ሊያሻሽለው ወይም ሊሽረው ይችላል።

ለ) የሰበካ ጉባኤ አባላት ተመርጠው ሥራ ከጀመሩ በኋላ የሃይማኖት ሕጻጽ፣ የገንዘብ ብክነት ወይም ሌላ ችግር ቢፈጠር ሀገረ ስብከቱ በአስተዳደር ጉባኤ ሁኔታውን አጥንቶ የመሻር ሥልጣን አለው።

፪. ለአባልነት የተመረጠው ካህን ወይም ምእመን በተመረጠበት አገልግሎት ላይ የሚቆየው ለሦስት ዓመታት ይሆናል። ከሁለት ጊዜ በላይ በተከታታይ ሊመረጥ አይችልም።

፫. የአጥቢያው ቤተ ክርስቲያን ሰበካ መንፈሳዊ ጉባኤ የሥራ ዘመኑ ከማለቁና ቀጣዩ ምርጫ ከመካሄዱ በፊት የሥራ ክንውን ሪፖርት የማቅረብ ግዴታ አለበት።

፬. በሥራ ላይ ያሉት የሰበካ ጉባኤው አባላት የሥራ ዘመን ከማለቁ ከአንድ ወር በፊት የአዳዲስ አባላት ምርጫ ይፈጸማል፤ ነገር ግን አዳዲስ የተመረጡት አባላት ሥራቸውን የሚጀምሩት በሥራ ላይ ያሉት አባላት የሥራ ዘመን ሲያበቃ ነው።

፭. ለተመረጡት አባላት ስለ ቃለ ዐዋዲና የቤተ ክርስቲያን ሕግጋት በሚመለከቱ ለከታቸው አካላት ሥልጠና ይሰጣል።

፮. ስለ ተተኪ አባላት፤

አንድ አባል የሥራ ጊዜው ከማብቃቱ በፊት በሞት ወይም በዝውውር ምክንያት ወይም በአንቀጽ ፲ ተራ ቍጥር ፪ ከ (ሀ) እስከ (ሐ) የተዘረዘሩትን የማያሟላ መሆኑ ሲታወቅ ወይም ለወረዳው አስተዳደር ጉባኤ በመመረጡ ወይም በሌላ ምክንያት ቦታው ክፍት የሆነ እንደሆነ ባለፈው ምርጫ ከተመረጡት አባላት ቀጥሎ ከፍተኛ ድምፅ ያገኘው አባል ሆኖ ቦታውን ይተካል። በዚህ ዓይነት የሚተካ አባል ከታጣ እንደገና በካህናቱና ምእመናኑ መንፈሳዊ ጉባኤ ድምፅ ብልጫ ተመርጦ የተባለውን ክፍት ቦታ በአባልነት እንዲተካ ይደረጋል። ተተኪውም አባል የሚያገለግለው የዘመኑ ምርጫ እስኪፈጸም ድረስ ይሆናል።

አንቀጽ ፲፪

የአጥቢያ ቤተ ክርስቲያን ሰበካ መንፈሳዊ አስተዳደር ጉባኤ

(ሥራ አስፈጻሚ ኮሚቴ) ሥልጣንና ተግባር

በቃለ ዐዋዲው በምዕራፍ ፪ በአንቀጽ ፭ እና ፮ የተዘረዘሩትን ዐላማና ተግባር እየፈጸመ በተጨማሪ የአጥቢያ ቤተ ክርስቲያን ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) የሚከተለው ሥልጣንና ተግባር ይኖረዋል።

፩. የቤተ ክርስቲያን ሕግ በሚፈቅደው መሠረት የቤተ ክርስቲያንን እምነት፣ ሥርዓት እና ሲኖዶሳዊ መዋቅር የመጠበቅና የማስጠበቅ ግዴታ ይኖርበታል።

፪. ስለ ንዋዩ ቅድሳት፣ ስለ ቅዱሳት መጻሕፍት፣ ስለ ልዩ ልዩ ታሪካዊ ቅርሶች አጠባበቅ፣ አያያዝ እያጠና ይመክራል፤ ይጠብቃል፤ ያስጠብቃል።

፫. በአጥቢያው ሰበካ ውስጥ የሚነሱትን የሃይማኖትና የምስጢራተ ቤተ ክርስቲያን ጉዳይ የሚመለከት ልዩ የካህናት ጉባኤ ያቋቁማል።

፬. በሥርዓተ ቤተ ክርስቲያን ጋብቻቸውን በፈጸሙ ባልና ሚስት መካከል የሚቀርቡትን ክሶች እና እንዲሁም ሥልጣን ከህነትን እና ልዩ ልዩ ምስጢራተ ቤተ ክርስቲያንን የሚመለከቱ ጉዳዮች ሁሉ በተለይ ለዚሁ ተብሎ በተሠየመው የካህናት ጉባኤ እንዲወሰን ያደርጋል። ጉዳዩ ከዚህ ጉባኤ ሥልጣን በላይ ሆኖ ከተገኘ ደረጃውን ጠብቆ ወደ በላይ አካል ያቀርባል።

፭. የሰንበት ት/ቤት ወጣቶችን ከክፉ ነገር ሁሉ የመጠበቅ፣ የሚሰጡ ጣቸው ትምህርትም ሆነ የሚዘምሩት መዝሙር በኢትዮጵያ ኦርቶዶክስ ተዋሕዶ ሃይማኖት ደግሞ፣ ቀኖናና ትውፊት መሠረት መሆኑን የማረጋገጥ፣ ሥራቸውና ጠባያቸው ከክርስቲያናዊ ሥነ ምግባር ውጭ እንዳይሆን የመከታተልና የመቆጣጠር ኅላፊነት አለበት። በሰንበት ት/ቤት ያልተመዘገቡ ወጣቶችን እንዲመዘገቡ፣ በሃይማኖትና በሥነ ምግባር እንዲጸኑ ያደርጋል።

፮. ፩ ሀ/ ስጦታዎችን ይቀበላል፤ ለሚመለከተው ክፍልም ያሳውቃል።

ለ/ በአጥቢያው ቤተ ክርስቲያን ስም ይከሳል፤ይከሳሳል፡፡

፪. ቃለ ዐዋዲውን መሠረት በማድረግ ዕቅዱንና ጥናቱን ለሀገረ ስብከቱ እያቀረበ ሲፈቀድለት በአጥቢያው ሰበካ ቤተ ክርስቲያን ስም፡-

ሀ) ውል መዋዋል

ለ) መክሰስ

ሐ) ለሥራው በሚያስፈልገው መጠን የሚንቀሳቀስና የማይንቀሳቀስ ንብረት በውል ማከራየትና መከራየት፤

መ) አስፈላጊ ሆኖ ከተገኘም አዋጭ ለልማት ሥራ ብቻ የሀገረ ስብከቱ አስተዳደር ጉባኤ በሊቀ ጳጳሱ ሰብሳቢነት ሲሰማማበትና ሊቀ ጳጳሱ ፈቃዳቸውን በጽሑፍ ሲያረጋግጡ ገንዘብ ከባንክ መበደር ይችላል፡፡

፫. ከዚህ በላይ የተደነገገው እንደተጠበቀ ሆኖ በቋሚ ንብረቶችና ግምታቸው ከፍተኛ በሆኑ በማንኛውም ጉዳዮች ላይ ውል መዋዋል በአስፈላጊ ጊዜ በሊቀ ጳጳሱ ሰብሳቢነት በሚመራው አስተዳደር ጉባኤ ሲወሰን፤ ይኸውም በጽሑፍ ሲፈቀድና ሲረጋገጥ መዋዋል ይችላል፡፡

፬. ስለ አጥቢያው ቤተ ክርስቲያን ሀብትና ንብረት አያያዝ ዝርዝር ጉዳይ ከቅዱስ ሲኖዶስ በሚወጣ ደንብና መመሪያ ይወሰናል፡፡

፭. በቃለ ዐዋዲ በአንቀጽ ፶፮ ተራ ቍጥር ፩ በተጠቀሰው መሠረት የሰበካው ካው ካህናትና ምእመናን የሚከፍሉትን የገንዘብ መጠን ያሳውቃል፤ ገቢ መሆኑንም ይቆጣጠራል፡፡

፮. ከሰበካው ቤተ ክርስቲያን ጠቅላላ ገቢ ውስጥ በቃለ ዐዋዲ በአንቀጽ

፶፯ ተራ ቊጥር ፩ መሠረት ለኢትዮጵያ ኦርቶዶክስ ተዋሕዶ ቤተ ክርስቲያን ጠቅላላ አስተዳደር፣ ለትምህርት፣ ለስብከተ ወንጌል፣ ለልማት፣ ለበጎ አድራጎት እና በየሰበካው ለሚከናወኑት የኅብረት ሥራ ዕቅዶችና ለልዩ ልዩ አገልግሎት የሚያስፈልገውን ገንዘብ ከማንኛውም ገቢ ላይ ፳% (ሃያ ከመቶ) እንዲከፈል ያደርጋል።

፲፩. በማእከል ደረጃ ተፈቅዶ አዲስ ሕንጻ ቤተ ክርስቲያን፣ ትምህርት ቤት፣ ከሊኒክና የመሳሰሉት በሚሠሩበት ጊዜም ቢሆን ከግለሰብ፣ ከልዩ ልዩ ድርጅቶችና ከበጎ አድራጊዎች በርዳታ ከሚገኘው በስተቀር ከልማትም ሆነ ከማናቸውም ገቢ ላይ ፳% (ሃያ ከመቶ) እንዲከፈል ያደርጋል።

፲፪. የአብነት ትምህርት ቤትን በአጥቢያው ቤተ ክርስቲያን ለማስፋፋትና ለማጠናከር ለመምህራኑና ለደቀ መዛሙርቱ በጀት ይመድባል።

፲፫. ማንኛውንም የቤተ ክርስቲያኑን ገቢ ገንዘብ በሀገረ ስብከቱ ሊቀ ጳጳስ ፈቃድ በሚከፈት ባንክ ሒሳብ በሰበካው ቤተ ክርስቲያን ስም ያስቀምጣል።

፲፬. ሀ/ በቃለ ዐዋዲ በአንቀጽ ፶፯ የተጠቀሰው እንደተጠበቀ ሆኖ የቤተ ክርስቲያኑን ዓመታዊ የገንዘብ ድልድል (በጀት) መርምሮ እንዲፈቀድ ደረጃውን ጠብቆ ለመንበረ ጵጵስና ሀገረ ስብከት ጽ/ቤት ያቀርባል።

ለ/ የመንበረ ጵጵስና ሀገረ ስብከት ጽ/ቤትም የቀረበውን በጀት መርምሮ ሲስማማበትና በጀቱን አጽድቆ ሲልክለት በተግባር እንዲውል ያደርጋል።

፲፭. የቤተ ክርስቲያኑን ሰበካ መንፈሳዊ ጉባኤ ጽ/ቤትና የሥራ ክፍሎችን ያቋቋማል።

፲፮. ከቤተ ክርስቲያኑ ጽ/ቤት በተወሰነው ጊዜ የሚቀርበውን የሥራ መግለጫና የሰበካው ተቈጣጣሪ የሚያቀርበውን የሒሳብ ምርመራ ውጤት ተመልክቶ ተግባራዊ ያደርጋል።

፲፯. በአጥቢያው ሰበካ ውስጥ ሕንጻ ለመሥራት አስፈላጊ በሆነ ጊዜ ለታቀደው ሥራ ከሀገረ ስብከቱ ፈቃድ በማግኘትና መመሪያ በመቀበል የሕንጻ አሠሪ ኮሚቴ ያቋቋማል። የዚህን ኮሚቴ አባላትም በአጥቢያው ቤተ ክርስቲያን ካህናትና ምእመናን ጉባኤ ያስመርጣል።

፲፰. ለሕንጻ ሥራ በሀገረ ስብከቱ ፈቃድ የተለየ የባንክ ሒሳብ ቅጥር በዚህ አንቀጽ ተራ ቅጥር ፲፫ በተጠቀሰው መሠረት በቤተ ክርስቲያኑ ስም እንዲከፈት ያደርጋል።

፲፱. ከባንክ ገንዘብ ወጪ በሚደረግበት ጊዜ፡-

ሀ) መደበኛው የሰበካ ጉባኤ ወጪ ሒሳብ በቤተ ክርስቲያኑ አስተዳዳሪና በሰበካው ም/ሰብሳቢ በሁለቱ ጣምራ ፊርማ፤ ከመደበኛ ወጪ ሌላ ገንዘብ ማውጣት ሲያስፈልግ በሰበካ ጉባኤ ተወስኖ በሥራ ላይ እንዲውል ይሆናል።

ለ) ለሕንጻ ሥራው ወጪ ሲያስፈልግ በኮሚቴው ተወስኖ በአስተዳዳሪውና በሕንጻ አሠሪ ኮሚቴ ሰብሳቢ ወይም ሰብሳቢው በሌላ ጊዜ በም/ሰብሳቢው ጣምራ ፊርማ በወጪ ማዘዣ ቼክ እየተፈረመ ገንዘቡ እንዲወጣና በሥራ ላይ እንዲውል ያደርጋል።

ቃለ ዐዋዲ

፳፮. በአጥቢያው ቤተ ክርስቲያን ውስጥ የተቋቋሙት የሥራ ክፍሎች የሚወስኑትን ልዩ ልዩ ጉዳዮች እየመረመረ ያሻሽላል፤ ይሸራል፤ ያጸድቃል።

፳፯. የአጥቢያው ቤተ ክርስቲያን አገልጋዮች በሚያደርሱት ጥፋት አስተዳደር ነክ የሆነውን አይቶና መርምሮ ውሳኔ ይሰጣል። ወንጀል ነክ ጉዳዮች በሕግ እንዲታዩ ያደርጋሉ።

፳፰. ከመንፈሳዊ አስተዳደር ጉባኤ አባላት መካከል ለወረዳው ሰበካ ጠቅላላ መንፈሳዊ ጉባኤ አንድ ካህን፣ አንድ ምእመናን አንድ የሰንበት ት/ቤት ወጣት መርጦ ይልካል።

፳፱. በዚህ ቃለ ዐዋዲ አንቀጽ ፯ ተራ ቊጥር ፩ (ለ) መሠረት በየስድስት ወር በሚደረገው ስብሰባና የሰበካ መንፈሳዊ አስተዳደር ጉባኤ የሥራ ጊዜውን ከመፈጸሙ ከአንድ ወር በፊት ስለአከናወናቸው ሥራዎችና የገንዘብ ወጪዎች በማስመልከት በሀገረ ስብከቱ ሲፈቀድ ሪፖርት ለካህናትና ምእመናን ጉባኤ ማቅረብ አለበት።

፳፲. በቤተ ክርስቲያኒቱ በዐበይት በዓላትና በበዓለ ንግሥ ጊዜ በዓሉን ለማሳመር በሚል ክቀኖና ቤተ ክርስቲያን ውጪ የሚፈጸሙትን ተግባራት እንዳይፈጸሙ ይቆጣጠራል፤ ይከላከላል።

፳፫. በቤተ ክርስቲያኑ ዐውደ ምሕረትና አካባቢው የድምፅ ማጉያዎችን / በካይ ድምፆችን/ በመጠቀም የካሴትና የልዩ ልዩ ሽያጮችንና ፈቃድ ከተሰጣቸው ውጭ የሚካሄድን ልመና እንዳይካሄድ ይቆጣጠራል።

፳፭. በማሕሌት፣ በጸሎተ ቅዳሴ፣ በትምህርተ ወንጌልና መንፈሳዊ አገል

ቃለ ዐዋዲ

ግሎት በሚሰጥበት ጊዜ በቅጽረ ቤተ ክርስቲያን በሚገኙ አዳራሾችና ልዩ ልዩ መጠለያዎች ሌሎች መርሐ ግብሮች እንዳይካሄዱ ይቆጣጠራል፤ ይከላከላል።

፳፯. የአጥቢያው ቤተ ክርስቲያን ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) ተጠሪነቱ ለወረዳው ቤተ ክርስቲያን ጽ/ቤት ይሆናል።

አንቀጽ ፲፫

የአጥቢያው ሰበካ ቤተ ክርስቲያን አስተዳዳሪ

ሥልጣንና ተግባር

በቃለ ዐዋዲው በአንቀጽ ፭ እና ፮ የተመለከተውን ዐላማና ተግባር ለመፈጸም እና ለማስፈጸም አስተዳዳሪው የሚከተለው ሥልጣንና ተግባር ይኖረዋል።

፩. የቤተ ክርስቲያኑ አስተዳዳሪ የሰበካው ቤተ ክርስቲያን ዋና ሥራ አስፈጻሚ በመሆን በዚህ ቃለ ዐዋዲና ይህን ቃለ ዐዋዲ ተከትሎ በሚወጣው የውስጥ ደንብ መሠረት ስለ ሰበካው ካህናትና ምእመናን መንፈሳዊ ጉባኤና ስለ አስተዳደሩ ጉባኤ የሥራ አፈጻጸም በአጥቢያ ሰበካ ቤተ ክርስቲያን ላለው መንፈሳዊ አገልግሎትና አስተዳደር ኅላፊና ተጠሪ ነው።

፪. ስለ ቤተ ክርስቲያን አገልጋዮች መንፈሳዊ አገልግሎትና አስተዳደር ከቅዱስ ሲኖዶስ በወጣውና በሚወጣው ደንብ መሠረት የአጥቢያውን ሰበካ ቤተ ክርስቲያን አስተዳደርና መንፈሳዊ አገልግሎት ይመራል።

፫. የአጥቢያው ሰበካ ጉባኤ ሥራ አስፈጻሚ ኮሚቴ ምርጫ ከመከናወኑ

በፊት ለአጥቢያው ቤተ ክርስቲያን ጠቅላላ ካህናትና ምእመናን የግንዛቤ ትምህርት ይሰጣል፤ እንዲሰጥም ያደርጋል።

፬. በአጥቢያው ሰበካ ውስጥ በቃለ ዐዋዲው ምዕራፍ ፬ አንቀጽ ፲፮ ተራ ቍጥር ፩ የተዘረዘሩት ንዑስ ክፍሎች እንዲደራጁና በትክክል ሥራ ላይ እንዲውሉ ተገቢውን ክትትልና ቍጥጥር ያደርጋል። የልዩ ልዩ ክፍል ሥራ ኅላፊዎችን ያስተባብራል፤ ይቆጣጠራል።

፭. የአጥቢያ ቤተ ክርስቲያኑ አገልጋዮች ካህናትና ምእመናን የአባልነት መታወቂያ ያላቸው መሆናቸውንና በአጥቢያው ሰበካ ውስጥ ያሉት ምእመናን ሁሉ መመዝገባቸውን፤ የጥምቀት፣ የጋብቻ እና የሙታን መዛግብት እየተሠራባቸው መሆኑን ያረጋግጣል።

፮. የአጥቢያውን ሰበካ ምእመናንና የምእመናኑንም ልጆች ከኢትዮጵያ ኦርቶዶክስ ተዋሕዶ ሃይማኖትና ምግባር እንዳይወጡ ያስተምራል፤ ይጠብቃል፤ ያስጠብቃል፤ በጠቅላላው ካህናትን ይልቁንም የንስሐ አባቶችን በማስተማሩና በጥበቃው ተግባር እንዲጠናከሩ መመሪያ ይሰጣል፤ ይቆጣጠራል።

፯. የቤተ ክርስቲያኑ ገቢ በትክክል እንዲሰበሰብ ገንዘቡና ማንኛውም የሚንቀሳቀስና የማይንቀሳቀስ ሀብትና ንብረት እንዲጠበቅና በአስተዳደሩ ጉባኤ እየታየ በሚወሰነው መሠረት በተገቢው ሥራ ላይ መዋሉን ይከታተላል።

፰. ከበላይ በተፈቀደው ዓመታዊ የገንዘብ ድልድል (በጀት) መሠረት ማንኛውንም ወጪ በማዘዝ እንዲሠራበት ያደርጋል።

፱. በቃለ ዐዋዲው አንቀጽ ፲፪ ከተራ ቍጥር ፯ እስከ ፱ የተደነገገውን ጠብቆ የውሉ ረቂቅ የሰበካ አስተዳደር ጉባኤው ሲሰማማትና በሀገረ

ሰብከቱ አስተዳደር ጉባኤ ተወስኖ በጽሑፍ ሲፈቀድ ብቻ ከም/ሰብ ሳቢ ጋር ሆኖ በቤተ ክርስቲያኑ ስም ውል ይዋዋላል፤ ይፈረማል።

፲. የሰበካው አስተዳደር ጉባኤ እንዲሰበሰብ ጥሪ ያስተላልፋል፤ በጉባኤ በተሰጠው ውሳኔ መሠረት እንዲሠራበት እያደረገ አፈጻጸሙን ይቆጣጠራል።

፲፩. የአጥቢያው ሰበካ መንፈሳዊ አስተዳደር ጉባኤ አባላትን እና የልዩ ልዩ ክፍል ኅላፊዎችን ምርጫ እንዲጸድቅለት ለወረዳው ቤተ ክህነት ያቀርባል።

፲፪. በአጥቢያው ሰበካ መንፈሳዊ አስተዳደር ጉባኤ ስም አስተዳዳሪው ስለ ሰበካው ካህናትና ምእመናን ሁኔታ፣ ስለ ቤተ ክርስቲያኑ አገልጋዮች፣ ስለ ገንዘብና ንብረት እንዲሁም ስለ ልዩ ልዩ ክፍሎች የሥራ ክንውን መግለጫ ለሰበካው ቤተ ክርስቲያን ካህናትና ምእመናን መንፈሳዊ ጉባኤ በዓመት ሁለት ጊዜ ያቀርባል፤ የጉባኤውንም ውሳኔ ለወረዳው ቤተ ክህነት ያስተላልፋል።

፲፫. አስተዳዳሪው ቅጥርን፣ ደመወዝ ጭማሪን፣ እድገትን፣ ዝውውርንና ከሥራ ማሰናበትን የሚመለከቱ ጉዳዮችን ሁሉ የሰበካው ሥራ አስፈጻሚ ኮሚቴ ሳይነጋገርበትና ሳይወስን በተጨማሪም የበላይ አካል ሳያውቀውና ሳይፈቅድ ብቻውን መፈጸም አይችልም።

፲፬. በየዘርፉ ካሉ የሥራ ኅላፊዎች በሚቀርብለት ሪፖርት መሠረት የአገልጋዮችን የሥራ ሂደት ይቆጣጠራል፤ ይመክራል፤ አጥፊዎችንም ይገሥጻል፤ የቃልና የጽሑፍ ማስጠንቀቂያ ይሰጣል።

፲፭. በቃለ ዐዋዲው መሠረት በሚሰጠው መመሪያ የሚወሰንለትን ተግባር ሁሉ ይፈጽማል፤ ያስፈጽማል።

አንቀጽ ፲፬

የአጥቢያው ሰበካ መንፈሳዊ አስተዳደር ጉባኤ

ም/ሱብሳቢ ሥልጣንና ተግባር

- ፩. የቤተ ክርስቲያኑ አስተዳዳሪ በሌላ ጊዜ ም/ሱብሳቢው የአስተዳዳሪውን ተግባር ይፈጽማል።
- ፪. የተፈቀደውን መደበኛ የሰበካ ጉባኤ ወጪ ሒሳብ ከአስተዳዳሪው ጋር በጣ ምራ ፊርማ ያንቀሳቅሳል።
- ፫. ም/ሱብሳቢው ሥልጣን ክህነት የሌለው ከሆነ ምሥጢራተ ቤተ ክርስቲያንን የሚመለከቱ ጉዳዮችን ማየት አይችልም።
- ፬. ም/ሱብሳቢው ተጠሪነቱ ለቤተ ክርስቲያኑ አስተዳዳሪ ነው።

አንቀጽ ፲፭

ስለ ገዳማት አስተዳዳርና ሥርዓተ ምንክስና

፩. የገዳማት አስተዳደር፡-

- ሀ) የአንድነት ገዳማት የሚተዳደሩበት እንደየገዳማቱ ሥርዓት በየአህጉረ ስብከቱ እየተጠና የሚፈቀድ ደንብና መመሪያ ይኖራቸዋል። እንደ አስፈላጊነቱ በሀገረ ስብከቱ አቅራቢነት በቅዱስ ሲኖዶስ ሊወጣላቸው ይችላል።
- ለ) ሥርዓተ ገዳም በሚፈቅደው መሠረት በየገዳማቱ ውስጥ ጽ/ቤቶችና ልዩ ልዩ የአመራር አካላት ይቋቋማሉ።
- ሐ) በገዳሙ አስተዳደር መሠረት የጾም የጸሎት ሥርዓት እንደተጠበቀ ሆኖ መነኮሳት የሚማሩበት ቦታና በልዩ ልዩ አገልግሎት የሚሠማሩበት የሥራ መስኮች ይኖሩታል።

ቃለ ዐዋዲ

መ) መነኮሳይያትም በተወሰነላቸው የገዳም ክልል ጸንተው በሥርዓተ ምንክሰና መሠረት ራሳቸውንና ሌሎችንም እየረዱ እንዲኖሩና እንዲሠሩ ይደረጋል።

ሠ) ገዳማት የየራሳቸው የተከበረ የቦታ ክልል ይኖራቸዋል።

ረ) በቃለ ዐዋዲው አንቀጽ ፫ ተራ ቀጥር ፫ የተደነገገው እንደተጠበቀ ሆኖ በአንድነት ገዳማት ዙሪያ የሚኖሩ ምእመናን በሰበካ ጉባኤ ቢደራጁም ባይደራጁም በዓይነት ወይም በጥሬ ገንዘብ እንዲከፍሉ ይደረጋል።

ሰ) ማንኛውም የገዳማቱ ገቢ በጠቅላይ ቤተ ክህነት የበላይ ተቆጣ ጣሪነት እና በሀገረ ስብከቱ ጽ/ቤት ኅላፊነት በሚታተሙ ካርኒዎች ብቻ ገንዘቡን በሞዴል ፴ እና ፳፬ ንብረቱን በሞዴል ፲፱ እንዲሰበሰብ ያደርጋል። ሀገረ ስብከቱ ወይም ጠቅላይ ቤተ ክህነቱ ፈቃድ ባልሰጠው ካርኒ ገንዘብም ሆነ ንብረት የሰበሰበ ገዳም በሕግ ተጠያቂ ይሆናል።

ሸ) ማንኛውም የገዳሙ ገቢ ገንዘብ በሀገረ ስብከቱ ሊቀ ጳጳስ ፈቃድ በሚከፈት ባንክ ሒሳብ በገዳሙ ስም ይቀመጣል። የባንኩ ሒሳብ የሚንቀሳቀሰውም በገዳሙ አበምኔት ወይም እመምኔት እና ማኅበረ መነኮሳቱ /መነኮሳይያቱ/ በሚወክሉት አንድ ተወካይ ጣምራ ፊርማ ይሆናል።

ቀ) ሰበካ ጉባኤ በተቋቋመባቸው ሆነ ባልተቋቋመባቸው ገዳማት ምእመናኑ ከከፈሉትና ከልዩ ልዩ ገቢያቸው ላይ ከመቶ ሃያ ፳% ለሀገረ ስብከት ይከፍላሉ።

በ) በጉዳማት የሚኖሩ መነኮሳትም ሆኑ መነኮሳይያት እንዲሁም በጉዳማት ዙሪያ የሚኖሩ ምእመናን በጉዳሙ አማካይነት በስበካ ጉባኤ ቅጽ ይመዘገባሉ።

ተ) ማዕርገ ምንኩስና የሚሰጠው በጉዳሙ አስተዳደር ቋጥጥር ውስጥ በአመክሮ ለሦስት ዓመታት ለቆዩና በዚህ አንቀጽ ተራ ቋጥር ፫ መሠረት መመዘኛውን ላሟሉት ብቻ ይሆናል።

ቸ) አሠረ ክህነት ላላቸው በሊቀ ጳጳስ ታውቆና ተፈቅዶ ካልሆነ በቀር ማዕርገ ምንኩስና ከጉዳም ውጭ አይሰጥም።

ኀ/ የጉዳም አበ ምኔት /መምህር/ ወይም እመ ምኔት ከጉዳሙ ውጪ መንቀ ሳቀስ ባስፈለጋቸው ጊዜ ከሀገረ ስብከቱ ሊቀ ጳጳስ ፈቃድ መጠየቅ ይኖርባቸዋል።

ነ/ የጉዳሙ ተጠሪነት ለሀገረ ስብከቱ ሊቀ ጳጳስና ለሀገረ ስብከቱ ጽ/ቤት ይሆናል።

፪. የጉዳም አበምኔት /መምህር/ ወይም እመ ምኔት

ሀ) የጉዳም አበ ምኔት ወይም እመ ምኔት በማኅበረ መነኮሳትና መነኮሳይያት የሚገለገለውን የአንድነት ጉዳም ከቅዱስ ሲኖዶስ በሚሰጠው መመሪያና ደንብ መሠረት ያስተዳድራል።

ለ) ከጉዳሙ ውስጥ በግብረ ገብነታቸው፣ በትምህርታቸውና በጸሎታቸው ትሩፋት ይሠራሉ ተብለው የሚታመንባቸው መነኮሳት ተመርጠው ሲቀርቡ በሊቀ ምርፋቅነት፣ በሊቀ አርድኦትነትና በዕጻል መጋቢነት እየሠየመ እንዲሠሩ ያደርጋል።

ሐ) የገዳሙ መንፈሳዊና ማኅበራዊ አገልግሎት የሚሰፋፋባትን፣ መነኮሳትና መነኮሳይያት በተግባር እድሉ ሙያ የሚሠለጥኑበትንና ራሳቸውንም ሆነ ገዳሙን የሚረዱበትን ልማት ከገዳሙ አስተዳደር ጋር እየመከረና የሀገረ ስብከቱን ሊቀ ጳጳስ እያስፈቀደ ያቋቁማል።

መ) በዚህ አንቀጽ በተራ ቅጥር ፫ የተገለጸውን መስፈርት የሚያሟሉ መሆናቸው የተረጋገጠላቸውና ለምንኩስና ብቁ ለመሆናቸው ከገዳሙ አስተዳደር የተወሰነላቸው ሰዎች ሲቀርቡ በሀገረ ስብከቱ ሊቀ ጳጳስ ፈቃድ በዚሁ ገዳም ውስጥ ምንኩስናን እንዲቀበሉ ያደርጋል።

ሠ) የምንኩስና ማዕርግ ለተቀበሉ መነኮሳት ወይም መነኮሳይያት የምስክር ወረቀት እንዲሰጣቸው ያደርጋል።

ረ) ያለበቁ ምክንያትና ያለገዳሙ ፈቃድ ከገዳሙ ክልል ውጭ የሚወጡ ትንና የሚገቡትን መነኮሳት በጥብቅ ይቆጣጠራል፤ ቀኖናዊ ቅጣትም ይሰጣል።

፫. የምንኩስና መመዘኛ

ሀ) ሥርዓተ ምንኩስናን የሚቀበሉ ምእመናንና ምእመናት

(፩) በኢትዮጵያ ኦርቶዶክስ ተዋሕዶ ሃይማኖትና ሥነ ምግባር የጻኑ ለመሆናቸው የሚኖሩበት አጥቢያ ሰበካ ጉባኤ የመሰከረላቸው እና መሸኛ የሰጣቸው፤

(፪) የምንኩስናን ዐላማና ተግባር በትክክል የተረዱና ይህንንም ለመፈጸም ቅጥር ሐሳብ ያላቸው።

(፫) ከምንኩስና በፊት በድንግልና ወይም በጋብቻ ለመኖራቸው ማስረጃ ማቅረብ የሚችሉ፤

(፬) ልዩ ችግርና በቂ ምክንያት ከሌለ በቀር ዕድሜያቸው ከ፴ ዓመት በላይ የሆኑ፤

(፭) ጤናማ አእምሮ ያላቸው፣ ትዕግሥተኛና አርቆ አስተዋይ መሆናቸው የተረጋገጠላቸው፤

(፮) በገዳም ውስጥ ሦስት ዓመት በአመክሮ የቆዩ ማዕርገ ምንኩስና ይቀበላሉ፡፡

(፯) የሦስት ዓመቱ አመክሮ ዕድሜያቸው ከ፰ ዓመት በላይ የሆኑትን ምእመናንና ምእመናት አይመለከትም፡፡

ለ) በክህነት ሥራ ለማገልገል ማዕርገ ምንኩስናን ለሚቀበሉ የቤተ ክርስቲያን አገልጋዮች

(፩) በዚህ ተራ ቍጥር በፊደል ተራ (ሀ) ከ(፩) እስከ (፯) የተዘረዘረውን ማሟላታቸው በማስረጃ የተረጋገጠላቸው፤

(፪) መጻሕፍተ መነኮሳትን የሚያውቁና ሥርዓተ ገዳምን የሚጠብቁ፤

(፫) የቤተ ክርስቲያን ትምህርት ያላቸውና ቅዱሳት መጻሕፍትን የተማሩ፤

(፬) በአርአያነታቸውም ሆነ በትምህርታቸው የታወቁና ችሎታ ያላቸው ማዕርገ ምንኩስናና ክህነት ይሰጣቸዋል፡፡

፬. ከምንኩስና በኋላ

(ሀ) ሥርዓተ ምንኩስና ሲቀበሉ በገቡት ቃል ኪዳን መሠረት እስከ ዕድ

ሜያቸው መጨረሻ ድረስ በምንኩስናቸው መጽናት ይኖርባቸዋል።

(ለ) በመነኩሱበት ገዳም እንደየስጦታቸውና እንደየችሎታቸው መጠን አገልግሎት መስጠት ይጠበቅባቸዋል።

(ሐ) በቋሚነት ከሚኖሩበትና ከሚያገለግሉበት ገዳም ያለበቂ ምክንያትና ያለ ገዳሙ ፈቃድ ወደ ውጭ መውጣት የተከለከለ ነው።

(መ) በልዩ ልዩ ምክንያት ተፈቅዶላቸው ከገዳሙ ውጭ የሚኖሩ መነኩሳትና መነኩሳይያት ሥርዓተ ምንኩስናቸውን ጠብቀው፣ ከክፉ ነገር ርቀውና በመልካም ሥነ ምግባር ለአካባቢያቸው ሕዝብ ክርስቲያን አርአያ መሆን አለባቸው።

(ሠ) በምንኩስና ሥርዓት ለሚኖሩ መነኩሳትና መነኩሳይያት ከማይስማማ የሥራ ዓይነትና መገኘት ከማይገባቸው ቦታ መከልከል ግዴታቸው ነው። የምንኩስና ምልክታቸው የሆነው ቆባቸው ከራሳቸው ላይ እንዳይለይ ማድረግ ይኖርባቸዋል።

(ረ) በገጠርም ሆነ በከተማ በሚገኙት ኡብያተ ክርስቲያናት በልዩ ልዩ አገልግሎት የተመደቡ መነኩሳት በአኗኗራቸውና በአነጋገራቸው ለካህናትና ምእመናን የመልካም ሥነ ምግባር አብነት መሆን ይገባቸዋል።

(ሰ) ሳይበቁ በቅቻለሁ ብሎ ከመመጸደቅና ከውዳሴ ከንቱ ርቆ ለመነኩሳት የሚስማማውን ትሕትናና ትዕግሥትን መያዝ አለባቸው።

(ሸ) ከመነኮሳት መካከል ተመርጠውና ችሎታቸው ተመዝኖ ሥልጣን ባለው የቤተ ክርስቲያን አካል ካልተፈቀደ በስተቀር ማስተማር አይገባቸውም።

ምዕራፍ ፬

የአጥቢያ ቤተ ክርስቲያን ሰበካ መንፈሳዊ ጉባኤ

ጽ/ቤትና የሥራ ክፍሎች

አንቀጽ ፲፮

የአጥቢያ ቤተ ክርስቲያን ሰበካ መንፈሳዊ ጉባኤ ጽ/ቤትና

የሥራ ክፍሎች መቋቋም፤

የሥራ ኅላፊዎች ምርጫና የአገልግሎት ዘመን

፩. የአጥቢያው ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) በቃለ ዐዋዲ አንቀጽ ፮ እና ፮ የተገለጸውን ዐላማና ተግባር ለመፈጸም እንዲችል አንድ ጽ/ቤትና በሕገ ቤተ ክርስቲያን አንቀጽ ፶፩ ተራ ቍጥር ፬ የተደነገገውንና ከዚህ በታች የተዘረዘሩትን ልዩ ልዩ የሥራ ክፍሎች ያቋቁማል።

ቃለ ዐዋዲ

- ሀ) የሰብከተ ወንጌል ክፍል ሸ) የንዋየ ቅድሳት፣ የንብረትና የቅርሳ ቅርስ ክፍል
- ለ) የመንፈሳዊ ትምህርት ክፍል ቀ) የሒሳብ ክፍል
- ሐ) የካህናት አገልግሎት ክፍል በ) የገንዘብ ቤት
- መ) የሰንበት ት/ቤት ክፍል ተ) የቋላጥጥር ክፍል
- ሠ) የዕቅድና ልማት ክፍል ቸ) የሕንጻ ሥራ፣ እድሳትና ጥገና ክፍል
- ረ) የምግባረ ሠናይ (በጎ አድራ ጎ) አጋዛዊ መረጃ /ስታትስቲክስ/ ክፍል
- ሰ) የሕግ ክፍል ነ) የሰበካ ጉባኤ ማስተባበሪያ ክፍል
- ጥ) የገዳማት ክፍል

፪. በዚህ አንቀጽ በተራ ቋላጥር ፩ ከ (ሀ) እስከ (ጥ) የተዘረዘሩት የሥራ ክፍሎች የሥራ ዓይነትና ጠባይ እንደ ተጠበቀ ሆኖ ተመሳሳይ የሆነውንና የማይቃረነውን ክፍል ሁለት ሦስቱን አንድነት በማድረግ በአንድ ዓይነት የሥራ ኅላፊዎች ማሠራት ይቻላል። እንደ ሁኔታውም እየታየ ኮሚቴ ለሚያስፈልጋቸው የሥራ ክፍሎች ኮሚቴ ማቋቋም ይቻላል።

፫. በአጥቢያው ሰበካ ጉባኤ ጽ/ቤት አንድ ጸሐፊና በቋሚነት የሚመደቡ የየክፍል ኅላፊዎች ይኖራሉ።

፬. በገጠር አብያተ ክርስቲያናት ለዋና ጸሐፊነትም ሆነ ለክፍል ኅላፊነት በግብረ ገብነታቸው፣ በችሎታቸውና በሥራ ልምዳቸው የተመሰከረላቸው ካህናት እና ምእመናን የወረዳው ቤተ ክህነት ኅላፊ በተገኘ በትና የቤተ ክርስቲያኑ አስተዳዳሪ ሰብሳቢ በሆነበት በካህናት ጉባኤ ተመርጠው በሀገረ ስብከቱ ሲጸድቅ ይመደባሉ።

፮. በከተማ በሚገኙ ገዳማትና አድባራት ግን የሀገረ ስብከቱ ጽ/ቤት እንደ የሙያቸው እያወዳደረ ይመድባል።

፯. በገንዘብ ያዥነትና በንብረት ኅላፊነት የሚመደቡት ሠራተኞች በቂ ሀብትና ንብረት ያለው ተያዥ ማቅረብ ግዴታቸው ይሆናል።

፲. በዚህ አንቀጽ በተራ ቀጥር ፩ ከ(ሀ) እስከ (ኘ) ለተዘረዘሩት ክፍሎች ኅላፊዎችን በቋሚነት መመደብ በማይቻልበት አካባቢና ጊዜ በግብረ ገብነታቸው፣ በችሎታቸውና በሥራ ልምዳቸው የተመሰከረላቸው ዕጩዎች በሰበካ መንፈሳዊ አስተዳደር ጉባኤ ውሳኔ ተመርጠው በወረ ዳው ሲጸድቅ ይመደባሉ።

፲፩. በደመወዝ ከሚቀጠሩት ቋሚ አገልጋዮች ሌላ በበጎ ፈቃድ እንዲ ያገለግሉ የሚመረጡት የየክፍሉ ኅላፊዎች የአገልግሎት ዘመናቸው በቃለ ዐዋዲው በአንቀጽ ፲፩ ተራ ቀጥር ፪ ስለ ሰበካው መንፈሳዊ አስተዳደር ጉባኤ (ሥራ አስፈጻሚ ኮሚቴ) አባላት የአገልግሎት ዘመን በተመለከተው መሠረት ይፈጸማል። ስለሆነም የየክፍሉ የሥራ ኅላፊ ዎች ምርጫ የሚደረገው የአጥቢያው ሰበካ መንፈሳዊ አስተዳደር ጉባኤ (የሥራ አስፈጻሚ ኮሚቴ) አባላት ከተመረጡ በኋላ ይሆናል።

፲፪. በዚህ አንቀጽ ከፊደል ሀ እስከ ኘ የተቋቋሙትና የሚቋቋሙት ክፍሎች እና በሥራቸው ያሉ ንዑሳን ክፍሎች ቋሚ በሆኑ በማንኛውም የንግድ ዘርፎች እንዲሰማሩ አይፈቀድም

፲፫. በአጥቢያ ቤተ ክርስቲያን የተቋቋሙትና የሚቋቋሙት የሥራ ክፍሎች ተጠሪነታቸው ለቤተ ክርስቲያኑ አስተዳዳሪ ይሆናል።

አንቀጽ ፲፯

የአጥቢያ ቤተ ክርስቲያን ሰበካ መንፈሳዊ ጉባኤ

ዋና ጸሐፊ ሥልጣንና ተግባር

፩. የአጥቢያው ሰበካ መንፈሳዊ ጉባኤ ዋና ጸሐፊ ከህነት ያለው፤ ተጠሪ ነቱም ለቤተ ክርስቲያኑ አስተዳዳሪ ሆኖ በሰበካው ቤተ ክርስቲያን ጽ/ቤት ውስጥ የሚከናወኑትን ጠቅላላ የጽሕፈት፣ የሒሳብና የንብረት አጠባበቅ ሥራዎችን እንደዚሁም የልዩ ልዩ ክፍሎችን የሥራ ሂደት በቅርቡ እየተከታተለ በመቆጣጠር ይሠራል ያሠራል።

፪. የአጥቢያው ሰበካ ካህናትና ምእመናን እየተመዘገቡ የአባልነት መታወቂያ ካርድ እንዲያገኙ ያደርጋል።

፫. ሕፃንም ሆነ ዐዋቂ ክርስትና ሲነሣ በመዝገብ ጥምቀት፤ እንዲሁም ጋብቻቸውን በቤተ ክርስቲያን የፈጸሙ ተጋቢዎች በጋብቻ የክብር መዝገብ እንዲመዘገቡና የምስክር ወረቀት እንዲሰጣቸው ያደርጋል።

፬. ከእያንዳንዱ የሰበካው አባል ሊከፈል የሚገባው ክፍያ በወቅቱ ገቢ መሆኑን ይከታተላል።

፭. መዝገብ ቤቱን ያደራጃል፤ ሥራውም በሥርዓት እንዲመራና ልዩ ልዩ ጽሑፎች፣ መዛግብት፣ ማኅደረ ጉዳዮች ሁሉ እንዲጠበቁና የጽ/ቤቱ ማኅተም በመዝገብ ቤት ተቀምጦ እንዲሠራበት ያደርጋል፤ የመዝገብ ቤት ሠራተኛ በሌለበት ጊዜም ደርቦ ይሠራል።

፮. የአኃዛዊ መረጃ /የስታትስቲክስ/ ሠራተኛ በሌለበት በሕይወት ያሉትንና በሞት የተለዩትን የምእመናን ስም እየመዘገበ በክብር እንዲቀመጥ ያደርጋል።

፯. ስለ ቤተ ክርስቲያኑ የሥራ አፈጻጸምና የሒሳብ ይዘት መግለጫ ለመጭው ዓመት ከሚፈቀደው ዓመታዊ የገንዘብ ድልድል (በጀት) ጋር አዘጋጅቶ በአስተዳዳሪው አማካይነት ለአስተዳደር ጉባኤው ያቀርባል።

፰. የአጥቢያው ሰበካ መንፈሳዊ አስተዳደር ጉባኤው ጸሓፊ ሆኖ በስብ ሰባው ላይ በመገኘት ጉባኤው የተነጋገረባቸውን ዝርዝር ጉዳዮችና ውሳኔ የተሰጠበትን ቃለ ጉባኤ ያዘጋጃል፤ አባላቱ እንዲፈረሙበት ያደርጋል፤ በጸሓፊነቱ ይፈርማል።

፱. በቤተ ክርስቲያኑ ጠቅላላ ሰበካ ውስጥ ሃይማኖትን፣ የቤተ ክርስቲያንን መንፈሳዊና ማኅበራዊ አገልግሎት በሚመለከት ጉዳይ ላይ ስለሚፈጠሩ ሁኔታዎች አስተዳዳሪውንና የሰበካ መንፈሳዊ አስተዳደር ጉባኤውን እያሳሰበ እንዲጠና ያደርጋል።

፲. የቤተ ክርስቲያን ካህናትና ልዩ ልዩ ሠራተኞች በየተግባራቸው እየተገኙ መሥራታቸውን በመቆጣጠር ሁኔታውን በየጊዜው ለአስተዳዳሪው በማቅረብ ተገቢውን ይፈጽማል፤ ያስፈጽማል።

፲፩. የሰበካውን ቤተ ክርስቲያን አባላትና አገልጋዮች ሁኔታ፣ የገንዘብና ንብረት መግለጫ፣ የጽ/ቤቱንና ከሰበካው ልዩ ልዩ የሥራ ክፍሎች የሚቀርብለትን የሥራ ክንውን እንዲሁም አኃዛዊ መረጃዎችን በማጠቃለል በየሦስት ወሩ ለሰበካ መንፈሳዊ አስተዳደር ጉባኤው ሪፖርት ያቀርባል።

፲፪. ከአስተዳዳሪውና ከሰበካ መንፈሳዊ አስተዳደር ጉባኤው የሚታዘዘውን ማንኛውንም የቤተ ክርስቲያን ሥራ ይፈጽማል፤ ያስፈጽማል።

፲፫. የሰው እጥረት ባለበት ቦታም፣ የሰበካ መንፈሳዊ አስተዳደር ጉባኤው ሲወሰን የሒሳብ ሥራና ኅላፊነትን ደርቦ ይሠራል።

አንቀጽ ፲፰

የሰብከተ ወንጌል ክፍል ሥራና ኅላፊነት

፩. የሰብከተ ወንጌል ክፍል የየዕለቱን መርሐ ግብር በማዘጋጀት በዕለተ ሰንበትና በዐበይት በዓላት ለሕዝበ ክርስቲያኑ በማእከል በተፈቀደ ላቸውና በታወቁ መምህራን ትምህርት እንዲሰጥ ያደርጋል።

፪. አመች በሆነ ጊዜና በታ ምእመናንን በመሰብሰብ የቅዱሳት መጻሕፍትን ትምህርት ያስጠናል።

፫. በቅዳሴ ጊዜ የዕለቱ ወንጌል ከተነበበ ወይም ከቅዳሴው ፍጻሜ በኋላ ትምህርተ ወንጌል መሰጠቱን ይከታተላል።

፬. ምእመናን በሚረዱት እና በሚያውቁት ቋንቋ ትምህርተ ወንጌል እንዲሰጥ፣ የኢትዮጵያ ኦርቶዶክስ ተዋሕዶ ሃይማኖት ተከታዮች እንዲ በዙና በሰበካ ጉባኤም እንዲመዘገቡ በማድረግ ሐዋርያዊ ተልእኮውን ይፈጽማል፣ ያስፈጽማል።

፭. በኢትዮጵያ ኦርቶዶክስ ተዋሕዶ ቤተ ክርስቲያን ጠቅላይ ቤተ ክህነት ጽ/ቤት በሰብከተ ወንጌልና ሐዋርያዊ ተልእኮ መመሪያ እየተዘጋጁ የሚወጡትን ጋዜጦች፣ መጽሔቶችና ልዩ ልዩ እትሞችን እየተቀበለ ለምእመናን በወቅቱ የማድረስ ኅላፊነት አለበት።

፮. በሊቃውንት ጉባኤ ታይተውና በማእከል ተፈቅደው ያልታተሙ መጻሕፍት፣ ጋዜጦች፣ ካሴቶች፣ ሲዲዎች፣ ቪሲዲዎች፣ ዲቪዲዎች እና ልዩ ልዩ እትሞች በቤተ ክርስቲያኑ ዐውደ ምሕረትና በቅጽሩ ዙሪያ ለምእመናን እንዳይሰራጩ ያደርጋል።

፯. ከኢትዮጵያ ኦርቶዶክስ ተዋሕዶ ሃይማኖት ውጭ የሆኑ መጻሕፍት፣ ጋዜጦች፣ ካሴቶች፣ ሲዲዎች፣ ቪሲዲዎች፣ ዲቪዲዎች እና ልዩ ልዩ አትሞች ለምእመናን እንዳይሠራጩ ይቆጣጠራል።

፰. ያለ ፈቃድ እንሰብካለን እናስተምራለን የሚሉትን ሕገ ወጥ ግለሰቦችን የመቆጣጠር ኅላፊነት አለበት።

አንቀጽ ፲፱

የመንፈሳዊ ትምህርት ክፍል ሥራና ኅላፊነት

፩. እያንዳንዱ የሰበካ ቤተ ክርስቲያን አቅሙ በሚፈቅድለትና ከቅዱስ ሲኖዶስ በሚሰጠው መመሪያ መሠረት በቤተ ክርስቲያን አካባቢ መንፈሳዊ ት/ቤት እንዲቋቋም ያደርጋል።

፪. በዚህ ትምህርት ቤት

ሀ) የንባብ፣ የጽሕፈት፣ የስሌትና የቋንቋ፤

ለ) የጸዋትወ ዜማ፣ የአቋቋምና የቅዳሴ፤

ሐ) የግእዝ (ቅኔ)

መ) የትርጓሜ መጻሕፍት (ትምህርተ ሃይማኖት)፤

ሠ) የቤተ ክርስቲያን ታሪክ፤

ረ) የኪነ ጥበባት፣ የተግባረ እድና ልዩ ልዩ የሙያ ትምህርቶች እንዲሰጡ ያደርጋል።

፫. የአጥቢያ ሰበካውን ሕፃናት እያሰባሰበ ፊደል ከማስቆጠር ንባብ ከማስተማር ጋር መሠረተ ሃይማኖትን እንዲያውቁና ክርስቲያናዊ ሥነ ምግባር እንዲኖራቸው ማድረግ ተቀዳሚ ተግባሩ ይሆናል።

፬. ስለ ትምህርቱም ከቅዱስ ሲኖዶስ በሚወጣው ደንብና ሥርዓተ ትምህርት መሠረት መርሐ ግብር በማዘጋጀት የትምህርቱን ይዘትና አመራር ይከታተላል።

፭. ሕፃናት በሥነ ምግባርና በሃይማኖት ተከታትኩተው እንዲያድጉ ያደርጋል።

፮. የትምህርት መስጫ ቦታዎች (ጉባኤ ቤቶች) አሠራርና አቀማመጥ ለትምህርት አሰጣጥና ለጤንነት ተስማሚ እንዲሆኑ ያደርጋል።

፯. የአጥቢያው ቤተ ክርስቲያን መደበኛ መምህራን ጉባኤያቸውን ሳይፈቱ በየሳምንቱ እሑድ፣ በወርና በዓመት በዓላት የሚደርሰውን ቃለ እግዚአብሔር ለአገልጋዮች ካህናት ቀደም ብለው እንዲያስጠኑ መርሐ ግብር ያዘጋጃል።

፰. ቤተ መጻሕፍት እንዲቋቋሙና በሥርዓት እንዲያዝ ካህናቱም በተወሰነ ጊዜ በቤተ መጻሕፍት እየተገኙ በማንበብ ዕውቀታቸውን እንዲያሻሽሉና አእምሮአቸውም በትምህርት እንዲበለጽግ ለማድረግ አስፈላጊውን ሁሉ ይፈጽማል።

፱. በማእከል በተዘጋጀ ሥርዓተ ትምህርት መሠረት የተመረጡ መጻሕፍትን ለትምህርት እንዲያገለግሉ የማቅረብ ኅላፊነት አለበት።

፲. ተማሪዎች በየዕለቱና በየሰዓቱ በትምህርት ገበታ ላይ እየተገኙ የሚሰጣቸውን ትምህርት መከታተላቸውን ይቆጣጠራል፤ የትምህርት ችሎታቸውንም ይመዘናል።

፲፩. ተማሪዎች እንዳለፈው ጊዜ ደበሎ ለብሰው እና ለምነው ለመማር ወቅቱ ስለማይፈቅድ በአጥቢያው ቤተ ክርስቲያን፣ ካልተቻለም

በአካባቢው የሚገኙ አብያተ ክርስቲያናት በኅብረት አንድ አዳሪ ማእከላዊ ትምህርት ቤት አቋቁመው ለመምህራን ደመወዝ፣ ለተማሪዎች ለምግባቸውና ለልብሳቸው የሚሆን የድጎማ በጀት እንዲመደብ የሚመለከታቸውን ሁሉ ያስተባብራል።

፲፪. በአብነት መምህርነት የተቀጠሩ መምህራን በወንበራቸው ተገኝተው ማስተማር ግዴታቸው መሆኑን ያሳውቃል፤ ይቆጣጠራል።

፲፫. መምህራንም ሆኑ ተማሪዎች ቤተ ክርስቲያንን የማገልገልና የማስገልገል ግዴታ ያለባቸው መሆኑን ያሳውቃል፤ ያስፈጽማል።

፲፬. በእያንዳንዱ አጥቢያ ቤተ ክርስቲያን የሚገኙት መምህራንና ተማሪዎች በሰበካ ጉባኤው ጽ/ቤት ተመዝግበው መታወቂያ እንዲኖራቸውና እያንዳንዱ ተማሪ ትምህርቱን ፈጽሞ በሚወጣበት ጊዜ በመምህሩ፣ በሰበካ መንፈሳዊ አስተዳደር ጉባኤውና በሀገረ ስብከቱ ጽ/ቤት አማካይነት የትምህርት ማስረጃ የምስክር ወረቀት እንዲሰጠው ያደርጋል።

አንቀጽ ፳

የካህናት አገልግሎት ክፍል ሥራና ኅላፊነት

፩. ይህ ክፍል የቤተ ክርስቲያንን የውስጥ አገልግሎትና የካህናት ተግባርን የሚያጠቃልል ሆኖ ቄስ ገበዙን፣ ሊቀ ዲያቆኑን፣ ሊቀ ጠባብቱንና አጋፋሪውን እያስተባበረ ይሠራል።

፪. ሥርዓተ ማሕሌቱ፣ ሰዓታቱ እና ቅዳሴውም ሆነ ሌላው መንፈሳዊ አገልግሎት ትክክለኛውን ሥነ ሥርዓት ይዞ እንዲካሄድ ይከታተላል፤ ይቆጣጠራል።

፫. ካህናት የንስሐ ልጆቻቸውን ከክሕደት፣ ከኑፋቄ፣ ከክፉ ልማድና

ግብር ለመጠበቅ እንዲችሉ ከትምህርት ክፍሉ ጋር በመተባበር በትምህርተ ወንጌል እንዲሠለጥኑ ያደርጋል፤ ያስተምራል፤ ይቈጣጠራል።

፬. መምህራን፣ ቀሳውስት፣ መዘምራን፣ ዲያቆናትና ሌሎችም የቤተ ክርስቲያን አገልጋዮች በየተግባራቸው ላይ በሰዓቱ ተገኝተው የተመደቡበትን የክፍል ሥራቸውንና መንፈሳዊ አገልግሎታቸውን ሳያጓድሉ በሥነ ሥርዓት መፈጸማቸውን እየተቈጣጠረ ሁኔታውን ለጽ/ቤቱና ለአስተዳዳሪው በማቅረብ ተገቢውን ይፈጽማል፤ ያስፈጽማል።

፭. ልዩ ልዩ መንፈሳዊ አገልግሎት ለምእመናኑ ሁሉ በእኩልነትና በትክክል እንዲዳረስ ያደርጋል።

፮. በቤተ ክርስቲያኑና በጠቅላላው በአጥቢያው ሰበካ ውስጥ የመንፈሳዊ አገልግሎትን፣ የካህናት ተልእኮንና ተግባርን በሚመለከት ጉዳይ ላይ ስለሚፈጠሩ ሁኔታዎች ጽ/ቤቱንና አስተዳዳሪውን እያሳሰበ አስፈላጊ ጊዜውን ይፈጽማል፤ ያስፈጽማል።

፯. መስበክ፣ ማጥመቅ፣ ቀድሶ ማቀራረብ፣ ናዝዞ ማሰናበት በአጠቃላይ አማንያን በሃይማኖት እንዲጸኑና በሥነ ምግባር እንዲጎሉለምሱ ማድረግ የካህናት ተልእኮና ግዴታ መሆኑ እንዲታወቅ ያደርጋል፤ ካህናቱም ለዚህ ሥራ ብቁ እንዲሆኑ ያዘጋጃል።

፰. የቃል ትምህርት ያጠና፣ ዳዊት የደገመ እና አምስቱ አዕማደ ምሥጢራትን ያወቀ ግብረ ገብነቱና መንፈሳዊ ዝንባሌው በካህናትና በምእመናን የተመሰከረለትን ለዲቁና ማዕርግ እንዲቀርብ ያደርጋል።

፱. መዝገበ ቅዳሴ የተማረ፣ ሰዓታት፣ ኪዳን፣ ሊጦንና መስተብቅዕ አጠና

ቅቆ ያወቀ፣ ቅኔና ሰባቱ ምሥጢራተ ቤተ ክርስቲያንን ያጠና፣ ቅዱሳን መጻሕፍትን ተርጉሞ ማስተማር የሚችል፣ ግብረ ገብነቱና መንፈሳዊነቱ በሰበካው ቤተ ክርስቲያን ካህናትና ምእመናን የተመሰከረለትን ዲያቆን የቅስና ማዕርግ እንዲቀበል ለቤተ ክርስቲያኑ አስተዳዳሪ ያቀርባል።

፲. ዐበይት በዓላት በሚከበሩበት ጊዜ ስለ በዓሉ አፈጻጸም መርሐ ግብር አዘጋጅቶ ለሰበካው መንፈሳዊ አስተዳደር ጉባኤ (ሥራ አስፈጻሚ ኮሚቴ) ያቀርባል፤ መርሐ ግብርንም ያስፈጽማል።

፲፩. የቤተ ክርስቲያን አገልጋዮች አግባብነት በሌላቸው ስፍራዎች እንዳይገኙ ይመክራል፤ ይቆጣጠራል።

፲፪. በሰንበቴና በዝክር ጽዋዕ ምክንያት ከቤተ ክርስቲያን ሥርዓትና ቀኖና ውጭ በአንድ አንድ አካባቢ ጃንጥላ ይዘውና መብራት አብርተው በየመንገዱና በየመንደሩ በሚዘዋወሩት ካህናትና ምእመናን ላይ ጥብቅ ቀጥጥር ያደርጋል፤ ምእመናኑም አድራጎቱ ከሃይማኖት ሥርዓት ውጭ መሆኑን ዐውቀው ከእንደዚህ ዓይነት ተግባር እንዲርቁት ምክር ይሰጣል፤ አፈጻጸሙንም ይከታተላል።

፲፫. ሥራቸው ያልታወቀና ክህነታቸው ያልተመረመረ ግለሰቦች ቄስ ወይም መነኩሴ በመምሰል ለምእመናን የንስሐ አባት እየሆኑ በቤተ ክርስቲያን አገልግሎት ላይ ችግር እንዳይፈጥሩ ይቆጣጠራል፤ ለምእመናንም ትምህርት ይሰጣል።

፲፬. በስመ ዲያቆን፣ በስመ ቄስና በስመ መነኩሴ ማዕርገ ክህነት ያላቸው ለመሆኑ ያልታወቁ ካህናት በውክልና እንዳይቀድሱ እና የውስጥ አገልግሎት እንዳይፈጽሙ በጥብቅ ይቆጣጠራል።

፲፭. ምእመናን በሰንበትም ሆነ በበዓላት ቀናት ልጆቻቸውን ይዘው ወደ ቤተ ክርስቲያን በመምጣት የቤተ ክርስቲያንን እምነትና ሥርዓት እንዲያጠኑ ለማድረግ ለንስሐ አባቶች መመሪያ ይሰጣል።

፲፮. ሌሊት በሰዓታት ጠዋት በኪዳን ያልተገኙ ቀሳውስት እና ዲያቆናት መቀደስ የማይገባቸው መሆኑን ያሳውቃል፤ ይቆጣጠራል።

፲፯. የክርስትና አባቶች ወይም እናቶች በአንቀጾ ጥምቀት በተደነገገውና በገቡት ቃል ኪዳን መሠረት ለክርስትና ልጆቻቸው የቤተ ክርስቲያንን ሥርዓትና እምነት የማስተማር ኅላፊነትና ግዴታ ያለባቸው መሆኑን ያሳውቃል።

አንቀጽ ፳፩

የሰንበት ት/ቤት ክፍል ሥራና ኅላፊነት

ስለ ሰንበት ት/ቤት ወጣቶች በቅዱስ ሲኖዶስ ፈቃድ የሚወጣውን ደንብና መመሪያ እየተከታተለ የሰበካው የሰንበት ት/ቤት ክፍል ቀጥሎ የተዘረዘሩትን ተግባራት ያከናውናል።

፩. የሰንበት ት/ቤትን በአጥቢያው ሰበካ ቤተ ክርስቲያን ያቋቁማል፤ ያደራጃል፤ በአጥቢያው ሰበካ ከአራት እስከ ሠላሳ አምስት ዓመት የዕድሜ ክልል የሚገኙት ሕፃናትና ወጣቶች የሰንበት ት/ቤት አባላት ይሆናሉ። ዲያቆናት በመማርና በማስተማር፣ ቀሳውስትና መምህራን በማስተማር በሰንበት ት/ቤቱ እንዲሳተፉ ያደርጋል።

፪. ለሕፃናትና ለወጣቶች እንደየዕድሜያቸው መጠን መምህር በመመደብ በማዕከል ደረጃ በሚወጣው ሥርዓተ ትምህርት መሠረት ትምህርት መስጠቱን ይከታተላል።

፫. በሰንበት ትምህርት ቤት ውስጥ ተምረው የማስተማር ብቃት ያላቸውን እየመረጠ ተጨማሪ ሥልጠና በመስጠት የበላይ አካልን እያስፈቀደ እንዲያስተምሩ ያደርጋል። ያልተፈቀደላቸው እንዳያስተምሩ ይቆጣጠራል፤ ይከላከላል።

፬. በሰንበት፣ በዐበይት በዓላትና ቀናት የዕለቱንና የሳምንቱን መርሐ ግብር በማውጣት የቤተ ክርስቲያን ሕግና ሥርዓት፣ የሃይማኖት ትምህርት፣ የቅዳሴ ተሰጥዎና የቅዱሳን መጻሕፍት ጥናት እንዲሰጥ ያደርጋል።

፭. ሕፃናትና ወጣቶች በኢትዮጵያ ኦርቶዶክስ ተዋሕዶ ሃይማኖት እንዲጸኑ የቤተ ክርስቲያንን ሕግና ሥርዓት እንዲያውቁና እንዲያከብሩ፣ ግብረገብ እንዲሆኑ ከአስተዳደሩ መመሪያ እየተቀበለና በቅርብ እየተከታተለ ያስተምራል፤ ይመክራል፤ ይቆጣጠራል።

፮. ለምእመናን ትምህርት የሚሰጡ፣ በሊቃውንት ጉባኤ የተመረመሩና በማዕከል የተፈቀዱ መንፈሳዊ መዝሙራትን እንዲያጠኑ የዕለትና የሳምንት መርሐ ግብር ያዘጋጃል።

፯. ወጣቶች መንፈሳዊ ዕውቀታቸው እንዲዳብር ልዩ ልዩ የመማሪያ መሣሪያዎች የሚገኙበት ቤተ መጻሕፍትን ያቋቁማል።

፰. ከሰንበት ተማሪዎች በበዓላትም ሆነ በሌላ ዝግጅት ጊዜ በትርኢት መልክ የሚቀርበው መንፈሳዊ ዝግጅት በቅድሚያ ለሰበካ መንፈሳዊ አስተዳደር ጉባኤ ጽ/ቤት ቀርቦ ከተመረመረና ከተጠና በኋላ ሲፈቀድ በሥራ ላይ እንዲውል ያደርጋል፤ አፈጻጸሙንም ይከታተላል።

፱. የሰንበት ት/ቤት ተማሪዎች በማንኛውም መንገድ ለመንፈሳዊ አገልግሎት የሚሰበሰቡት ገንዘብ ለአጥቢያው ሰበካ ጉባኤ ገንዘብ ቤት ገቢ ይሆናል። ለሚያስፈልጋቸው ወጪ ዝርዝር ጥናቱ ለሰበካው መንፈሳዊ አስተዳደር ጉባኤ ቀርቦ ሲፈቀድ በሥራ ላይ እንዲውል ያደርጋል።

፲. ማንኛውንም የሚሰበሰቡትን ሀብት ገንዘቡን በቤተ ክርስቲያኒቱ ሞዴል ፴ እና ፳፬ ንብረቱን በሞዴል ፲፱ ሰብስቦ ለአጥቢያው ሰበካ መንፈሳዊ ጉባኤ ጽ/ቤት ገቢ ያስደርጋል። ገንዘቡንና ንብረቱንም በአጥቢያ ሰበካ መንፈሳዊ ጉባኤ ያስመረምራል።

፲፩. የሰንበት ት/ቤት አመራር ሊሆኑ የሚገባቸው ዕድሜያቸው ከ፲፰ ዓመት በላይ የሆኑ ወጣቶች ሆነው በሰበካ ጉባኤው አስመራጭነት በመላው ሰንበት ት/ቤት አባላት ይመረጣሉ። የሚያገለግሉትም ለ፫ ዓመታት ይሆናል። የሰንበት ት/ቤት አባላት ከፈለጉት ለሁለተኛ ጊዜ ብቻ ተመርጠው ለ፫ ዓመታት ያገለግላሉ።

፲፪. ቀላውስት የንስሐ ልጆቻቸው ልጆች መንፈሳዊውን ትምህርት እንዲከታተሉ ወላጆችም ልጆቻቸው በሰንበት ት/ቤት ተመዝግበው መንፈሳዊውን ዕውቀት እንዲቀስሙ ማድረግ ክርስቲያናዊ ግዴታቸው መሆኑን ያሳውቃል፤ ይከታተላል።

፲፫. የሰንበት ት/ቤት ተማሪዎች መንፈሳዊውን በዓል በሚያከብሩበት ጊዜ የቤተ ክርስቲያናችንን እምነትና ሥርዓት በተከተለ ሁኔታ የመለያ ልብስ (ዩኒፎርም) እንዲዘጋጅላቸው ያስደርጋል።

፲፬. በሰበካ ጉባኤ ወይም ከዚያ በላይ በሆነ አካል ካልታወቀና በጽሑፍ

ካልተፈቀደ በስተቀር በሰንበት ት/ቤት ስም የአዳር መርሐ ግብር እንዳይደረግ በጥብቅ ይከታተላል፤ ይቆጣጠራል።

፲፮. ከሰብከተ ወንጌልና መንፈሳዊ ት/ቤት ክፍሎች ጋር በመተባበር በሀገረ ስብከቱ እንዲያስተምሩ የተፈቀደላቸው መምህራንን ብቻ እየጋበዘ ለሰንበት ት/ቤት ተማሪዎች ብቃትና ጥራት ያለው ትምህርት እንዲሰጣቸው ያስደርጋል።

አንቀጽ ፳፪

የዕቅድና ልማት ክፍል ሥራና ጎላፊነት

፩. የአጭር፣ የመካከለኛና የረጅም ጊዜ ዕቅድ በማውጣት ልዩ ልዩ የሥራ ዕቅዶች ማስፈጸሚያ ገንዘብ ፣ የዕቃ፣ የዕውቀትና የጉልበት ርዳታና መዋጮ ከምእመናን፣ ከልዩ ልዩ ድርጅቶች ሊገኝ የሚችልበትን ሁኔታ እያጠና ለሰበካው መንፈሳዊ አስተዳደር ጉባኤ ያቀርባል።

፪. ለአጥቢያው ቤተ ክርስቲያን የገቢ ምንጭ የሚገኝበትን ተስማሚ የሥራ መስክ ያዘጋጃል፤ ለንዋየ ቅድሳት፣ ለመጻሕፍት፣ ለአልባሳትና ለሌላም የቤተ ክርስቲያን አገልግሎት የሚውልና ለገቢ ማስገኛ የሚሆን የቅርጻ ቅርጽና የተግባረእድ ሥራ እንዲቋቋም ያስደርጋል።

፫. በአጥቢያው ቤተ ክርስቲያን የሚገኙት ካህናት፣ ምእመናንና የሰንበት ት/ቤት ወጣቶችም ያላቸውን ዕውቀት፣ የጥሬ ገንዘብ (ሀብት)፣ ልዩ ልዩ ዕቃዎችና የሰውን ጉልበት ጭምር በማስተባበር ለቤተ ክርስቲያኑ ልማት ሥራ እንዲውል ያስደርጋል።

፬. ካህናት በትርፍ ጊዜአቸው ራሳቸውን ለመርዳት እንዲችሉ የገቢ ምንጭ ለማስገኘት የሚመለከታቸውን በማስተባበር ከቤተ ክርስቲያኑ

አገልጋዮች መካከል እየሠለጠኑ በየዝንባሌያቸው እንዲሰማሩና የምርት ውጤት እንዲያስገኙ ያስደርጋል።

፭. ከልማቱ የሚገኘው ገቢ በሰበካ ጉባኤው ካርኒ እየተሰበሰበና በገንዘብ ቤቱ እየተጠቃለለ በቤተ ክርስቲያኑ ስም በተከፈተ የባንክ ሒሳብ ገቢ ይሆናል።

፮. የአጥቢያ ቤተ ክርስቲያኑ ቦታዎች እንዲለሙ እያጠናና እያስጠና ተግባራዊ እንዲሆን ለሰበካ ጉባኤው ያቀርባል።

፯. የአጥቢያ ቤተ ክርስቲያኑ የይዘታ ቦታዎች ከመመሪያ ውጪ የበላይ አካል ሳይፈቅድ ለሦስተኛ ወገን እንዳይሰጡ ይቆጣጠራል፤ ይከታተላል።

፰. የሥራውንም ውጤት በሚመለከት በየሦስት ወር ለሰበካ ጉባኤው ሪፖርት ያቀርባል።

አንቀጽ ፳፫

የምግባረ ሠናይ (በጎ አድራጎት) ክፍል ሥራና ኅላፊነት

፩. ይህ ክፍል በአጥቢያ ቤተ ክርስቲያን የሚገኙትን የሰንበቴ፣ የዕድር፣ የልዩ ልዩ ምግባረ ሠናይ ማኅበራትን እና በጎ አድራጊ ግለሰቦችን በማስተባበር አሳዳጊ ያጡ ሕፃናትን ጧሪ ቀባሪ የሌላቸውን አረጋው ያንና ችግረኞችን ለመርዳት የሚያስችል ክፍል ነው።

፪. በአጥቢያው ሰበካ ያሉት ችግረኞች በተደራጀ አቋም የሚረዱበትንና ራሳቸውን የሚችሉበትን መንገድ ለመፈለግ መንግሥታዊና መንግ

ሥታዊ ያልሆኑ ድርጅቶችን በማስተባበር ለሚመለከተው ክፍል ያቀርባል።

፫. ለመሥራት ችሎታና ዕውቀት ያላቸው ችግረኞችን መርጦ በራስ አገዝ የልማት መርሐ ግብር ሠርተው እንዲጠቀሙ ከሚመለከታቸው ሁሉ ጋር በመነጋገርና በመጻጻፍ ሁኔታውን እየተከታተለ ያስፈጽማል።

፬. መንፈሳዊና ሥጋዊ አኗኗራቸው የተሻሻለ እንዲሆን ከካህናቱ መካከል በዕውቀቱና በግብረ ጉብነቱ የተሻለው ካህን ተመርጦ በተወሰነ ሰዓት እንዲያስተምራቸውና እንዲመክራቸው የትምህርት መርሐ ግብር ያዘጋጃል።

፭. በሰንበት ፣ በወርና በዓመት በዓላት በጸሎተ ቅዳሴ ጊዜ በትምህርተ ወንጌል ሰዓትና ሌላውም መንፈሳዊ አገልግሎት ሲካሄድ በዓውደ ምሕረት እየተዘዋወሩ ድምፅ በማሰማት እንዳያስቸግሩ አመች በሆነ ቦታ በአንድነት አሰባሰቦ ጸሎተ ቅዳሴና ትምህርተ ወንጌሉን እንዲ ከታተሉ ርዳታም ባሉበት ቦታ ሆነው እንዲያገኙ ያደርጋል።

፮. በአጥቢያው ሰበካ ቤተ ክርስቲያን ውስጥ ወላጅ ወይም አሳዳጊ የሌላቸው ሕፃናት ጊዜያዊና ዘላቂ ርዳታ የሚያገኙበትን መንገድ እያ ጠና ለሰበካ መንፈሳዊ ጉባኤ (ሥራ አስፈጻሚ ኮሚቴ) በማቅረብ አፈጻጸሙን ይከታተላል።

፯. ምእመናንን፣ በጎ አድራጊ ግለሰቦችንና ድርጅቶችን በማስተባበር ችግ ረኞች፣ ጧሪና ረዳት የሌላቸው ሽማግሌዎችና ባልቴቶች በቤተ ክርስ ቲያን አካባቢ መጠለያና ምግብ እንዲያገኙ ዐቅም በፈቀደ መጠን ያመቻቻል፤ ጤናቸውንም ይንከባከባል።

አንቀጽ ፳፬

የሕግ ክፍል ሥራና ኅላፊነት

፩. በቅዱስ ሲኖዶስ የሚወጡ ሕጎች፣ ደንቦችና ድንጋጌዎች በመንበረ ፓትርያርክ አጠቃላይ ሰበካ መንፈሳዊ ጉባኤ የሚወሰኑ ውሳኔዎችና መመሪያዎች ለሰበካው ጉባኤ ኅላፊዎችና በጠቅላላው ለካህናትና ለምእመናን በቤተ ክርስቲያን ሕግና ሥርዓት መሠረት ሕጋዊ መመሪያና መግለጫ እየሰጠ እንዲያውቁትና እንዲያጠኑት ያደርጋል።

፪. በአጥቢያው ሰበካ ውስጥ በካህናትም ሆነ በምእመናን መካከል የሚፈጠር አለመግባባት ቢኖር ወደ ክስ ደረጃ ሳይደርስ እርስ በእርስ በመተራረም በይቅርታና በዕርቅ እንዲወገድ የተቻለውን ሁሉ ያደርጋል።

፫. የክሱ አቤቱታ ሕገ ቤተ ክርስቲያንን የሚመለከት ሆኖ ሲገኝ የከሳሹና የተከሳሹን የሕግ መብት በመጠበቅ የሁለቱንም ወገን ማስረጃዎች በጥንቃቄ ተመልክቶ በቃለ ዐዋዲው በአንቀጽ ፳፫ መሠረት የውሳኔ ሐሳብ ለሰበካው መንፈሳዊ አስተዳደር ጉባኤ ያቀርባል።

፬. በክብረ በዓል ቀን ከሰበካው መንፈሳዊ አስተዳደር ጉባኤ ጽ/ቤት በሚሰጠው መመሪያ መሠረት እንደ አስፈላጊነቱ ጉዳዩ ከሚመለከታቸው መንግሥታዊና ሕዝባዊ ድርጅቶች ጋር በመተባበር የበዓሉን ሥነ ሥርዓት ያስከብራል።

፭. ለምእመናን መንፈሳዊ ሕይወት የማይጠቅሙና ለቤተ ክርስቲያን አገልግሎት የማይውሉ ሸቀጣ ሸቀጦች በቤተ ክርስቲያን ቅጽር ውስጥ እንዳይሸጡና ሌሎችም የቤተ ክርስቲያንን ሕግና ሥርዓት የሚቃረኑ

ተግባራት እንዳይፈጸሙ ከሰብከተ ወንጌል እና ከሰንበት ት/ቤት ክፍ ሎች ጋር በመሆን ይከላከላል፤ ሥነ ሥርዓቱንም ያስጠብቃል።

፮. ማንኛውንም መንፈሳዊና ሥጋዊ ሕግ ነክ ጉዳዮችን ይከታተላል፤ ለቤተ ክርስቲያኑ አስተዳደርም የምክር አገልግሎት ይሰጣል።

፯. ቤተ ክርስቲያኒቱን ወክሎ በማንኛውም የሕግ አካል ዘንድ ይከራ ከራል።

አንቀጽ ፳፭

የንብረት፣ የንዋየ ቅድሳትና የቅርሳ ቅርስ

ክፍል ሥራና ጎላፊነት

፩. ከታቦተ ሕጉ ጀምሮ የቤተ ክርስቲያን ንዋያተ ቅድሳት፣ አልባሳት፣ መጻሕፍትና ልዩ ልዩ ንብረቶች ሁሉ ለዚሁ ሥራ ተመርጦ በተመደበ ካህን (ቄሰ ገበዝ) በጥንቃቄ እየተመዘገቡ እንዲጠበቁ ያደርጋል።

፪. የሰበካ ጉባኤውን አላቂና ቋሚ ዕቃዎችን የሚንቀሳቀሱና የማይንቀሳቀሱ ንብረቶችን በየዓይነታቸው ለይቶ ይመዘግባል።

፫. ወጪ ሆነው ለሥራ የሚሰጡትን ዕቃዎችና ንብረቶች በደረሰኝ ያስረ ክባል፤ ወጪ የተደረጉ ንብረቶችም ሥራ ላይ መዋላቸውንና መጠበቃቸውን ይቆጣጠራል፤ የሚመለሱትንም መርምሮ ይረከባል።

፬. ለቤተ ክርስቲያኒቱ ውስጣዊ አገልግሎት የሚያስፈልጉትን ሁሉ እንዲሟሉ ያስደርጋል።

፭. በቤተ ክርስቲያን ታሪካዊ ቅርሳ ቅርሶች ላይ ጉዳት እንዳይደርስ አስፈላጊውን ጥበቃ ያደርጋል፤ ለጎብኝዎችና ለታሪክ ጸሐፊዎችም ተለይ ተው እንዲታዩ አድርጎ ምቹ በሆነ ሥፍራ በጥንቃቄ ያዘጋጃል።

፮. ጥንታውያን የብራና መጻሕፍት፣ ሥዕሎች፣ አልባሳት፣ ከወርቅ፣ ኩብር፣ ከነሐስ፣ ኩብረትና ከዕፅ የተቀረጹ መስቀሎችና ልዩ ልዩ ንዋያተ ቅድሳት፣ የባህልና የወግ ዕቃዎች ለብል፣ ለዝገት፣ ለፍሳሽ፣ ለእሳትና ለመሳሰሉት አደጋዎች እንዳይጋለጡ፡-

ሀ) ለቅርሳ ቅርስ አጠባበቅ አመች የሆነ ዕቃ ቤት እንዲዘጋጅ ያደርጋል፡፡

ለ) ቅርሳ ቅርሱን በጎላፊነት የሚጠብቁ ሠራተኞችና አስገብተኞች እንዲመደቡ ያደርጋል፡፡

ሐ) በየበጀት ዓመቱ መጨረሻና የቅርሳ ቅርስ ጎላፊ ዝውውር በሚደረግበት ጊዜ ሁሉ ማንኛውም ቅርስ እየተቁጠረና እየተመረመረ ውጤቱ ደረጃውን ጠብቆ እስከ መንበረ ፓትርያርክ ድረስ መግለጽ ግዴታው ይሆናል፡፡

መ) ከአገር ውስጥና ከውጭ አገር ገብተኞች ሲመጡ ከጠቅላይ ቤተ ክህነት በየጊዜው በሚሰጠው የአፈጻጸም መመሪያና የክፍያ ደረጃ መሠረት ከገብተኞች ገቢ እንዲገኝ ሁኔታዎችን ያመቻቻል፡፡

ሠ) ከገብተኞች የሚገኘው ገቢ በሕጋዊ ካርኒ እየተመዘገበ ከቤተ ክርስቲያኑ ጠቅላላ ሒሳብ ጋር እንዲያዝ ያደርጋል፡፡

፯. ለአጥቢያው ቤተ ክርስቲያን ሰበካ መንፈሳዊ ጉባኤ ንብረትና ታሪካዊ ቅርሳ ቅርስ ጎላፊ ሆኖ የሚመደበው ካህን የገንዘብ ጉድለት ያልተገኘበት፣ በንብረት ማባከንም ሆነ በሌላ ወንጀል ተከሶ በጉባኤ ያልተወሰነበት፣ በፍርድ ቤት ያልተፈረደበትና በቂ ተያዥ ያለው መሆኑን ያረጋግጣል፡፡

፳. ረዘም ላሉ ዘመናት ያገለገሉ አልባሳት፣ ንዋያተ ቅድሳትና መጻሕፍት አገልግሎት ከመስጠት ነጻ ሆነው ዓይነታቸው ሳይለወጥ ጥገና እየተደረገላቸው በቅርስነት ተከብረው እንዲቀመጡ ያደርጋል።

፱. ሀ/ የቤተ ክርስቲያኒቱ ቅርሶች በልዩ ልዩ ምክንያት በውሳኔ እንዲወሰዱ በሚጠየቅበት ጊዜ በክፍሉ ሊቀ ጳጳስ ሰብሳቢነት በሀገረ ስብከቱ አስተዳደር ጉባኤ ተወስኖና ተፈቅዶ የመንበረ ፓትርያርክ ጠቅላይ ጽ/ቤትም አውቆት የማስፈጸሚያ ትእዛዝ ከሰበካ መንፈሳዊ አስተዳደር ጉባኤው ሲደርሰው ሕጋዊ በሆነ ደረሰኝ አስፈርሞ ለተወሰነ ጊዜ በትውስት እንዲሰጥና እንዲመለስ ያደርጋል።

ለ/ ለሚመለከተው ባለሥልጣን ማስታወሻ በማቅረብ ወደ ነበረበት ቦታ እስኪመለስ ድረስ እስከ መጨረሻው ተከታትሎ ያስፈጽማል።

፲. ጠቅላላ የቤተ ክርስቲያኑ ንብረቶች በየዓመቱ መጨረሻ እየተቆጠሩና እየተመዘገቡ መያዛቸውንና በጥንቃቄ መቀመጣቸውን ያረጋግጣል። ያሉትንና የሌሉትንም ለይቶ በመዘርዘር ለአጥቢያው ሰበካ መንፈሳዊ አስተዳደር ጉባኤ ጽ/ቤት ሪፖርት ያቀርባል።

፲፩. በዐጻደ ቤተ ክርስቲያን የሚገኙ ጥንታዊና አገር በቀል ዕፀዎት ደኅንነታቸው ተጠብቆ እና እንክብካቤ እየተደረገላቸው እንዲያዙ ያደርጋል።

አንቀጽ ፳፮

የሒሳብ ክፍል ሥራና ኅላፊነት

፩. የሒሳብ መዛግብትን በተሟላ ሁኔታ አዘጋጅቶ ገቢና ወጪውን ይመዘግባል።

- ፪. ገቢው በሕጋዊ የሒሳብ አያያዝ ደንብ መሠረት በሕጋዊ ደረሰኝ መግባቱንና ወጪውም ሕጋዊ የወጪ አርእስትን ጠብቆ በመደበኛ የወጪ ማዘዣና ማስመስከሪያ ሰነድ መውጣቱን እያረጋገጠና እየተ ከታተለ ይሠራል።
- ፫. በየወሩ መጨረሻ ሒሳቡን በመዝጋት የወሩን ገቢ፣ ወጪውንና ከወጪ ቀሪውን በሠንጠረዥ እያዘጋጀ ለጽ/ቤቱ ያቀርባል።
- ፬. ማንኛውም የገንዘብ ወጪ ከተፈቀደውና ከተወሰነው በጀት በላይ እንዳያልፍ ይቆጣጠራል፤ ይጠብቃል።
- ፭. በጀት በሚደለደልበት ጊዜ ለሚደለደለው በጀት በቂ ገንዘብ መኖሩን ያረጋግጣል።
- ፮. የበጀት ዓመቱ ከማለቁ ከሁለት ወራት በፊት በባንክና በሣፕን ያለውን ገንዘብ የየወሩን ገቢ ገምግሞ የተከታዩን ዓመት በጀት በመሥራት የበጀቱን ዝርዝር ለአጥቢያው ሰበካ መንፈሳዊ አስተዳደር ጉባኤ ጽ/ቤት ያቀርባል።
- ፯. ዓመታዊም ሆነ ወርታዊ ሒሳብ እንዲመረመር ሲታዘዝ የገቢና የወጪ ሰነዶችን በማቅረብ ያስመረምራል።
- ፰. የሒሳብ ሰነዶችንና ቼኮችን በጥንቃቄ ይይዛል።
- ፱. የገንዘብ ገቢና ወጪ ሰነዶች (ሞዴሎች) በኢትዮጵያ ኦርቶዶክስ ተዋሕዶ ቤተ ክርስቲያን ጠቅላይ ቤተ ክህነት ጽ/ቤት የበላይ ተቆጣጣሪነትና በመንበረ ጳጳስና ሀገረ ስብከት ጽ/ቤት ኅላፊነት ታትሞ በሚወጣ በአንድ ዓይነት ደረሰኝ (ካርኒ) ብቻ ይሠራል፤ የሚሠራ መሆኑንም ያረጋግጣል።

አንቀጽ ፳፯

የገንዘብ ቤት ሥራና ኅላጪነት

- ፩. ገንዘብ ያገርው ለሰበካው ቤተ ክርስቲያን የገባውን ገንዘብ ሁሉ በቃለ ዐዋዲው አንቀጽ ፶፮ ተራ ቀጥጥር ፬ በተጠቀሰው ሕጋዊ ደረሰኝ (ካርኔ) ይቀበላል።
- ፪. የተቀበለውን ገንዘብ በቤተ ክርስቲያኑ ስም በዕለቱ ባንክ ያስገባል። ገንዘቡን የተቀበለበት ጊዜ (ሰዓት) ካለፈ በኋላ ከሆነ ወይም ባንክ ዝግ በሆነበት ቀን ከሆነ ጉዳዩ ከሚመለከታቸው ጋር በመፈራረም ገንዘቡ በጊዜያዊነት በካዝና እንዲቀመጥና ገንዘብ ቤቱ እንዲታሸግ ያደርጋል።
- ፫. በአካባቢው ባንክ ከሌለ የሰበካ መንፈሳዊ አስተዳደር ጉባኤው በሚወሰነው ቦታ ሊያስቀምጥ ይችላል።
- ፬. በካዝና ስለሚቀመጠው መጠባበቂያ ሒሳብ እንደጊዜውና እንደአካባቢው እየታየ የሰበካ መንፈሳዊ አስተዳደር ጉባኤ በሚወሰነው መሠረት ይፈጽማል።
- ፭. ለማንኛውም የገንዘብ ወጪ ሕጋዊ ትእዛዝ ሲደርሰው ብቻ በመደበኛ የወጪ ማስመስከሪያ ሰነድ (ቫውቸር) አስፈርሞ ይከፍላል።
- ፮. ገቢና ወጪውን በተለይ በተዘጋጀ የገቢና የወጪ መዛግብት ላይ ይመዘግባል፤ በየወሩ መጨረሻ በጠቅላላ የገባውንና የወጣውን ገንዘብ ልክ ከወጪ ቀሪውን ከሒሳብ ክፍሉ መዛግብት ጋር እያመሳከረ ሒሳቡን በጥንቃቄ መዝግቦ ይይዛል።
- ፯. የአጥቢያው ሰበካ መንፈሳዊ አስተዳደር ጉባኤ የወሰነውን የወጪ

ሒሳብ አስተዳዳሪው ማዘዣ ካልጻፈ በስተቀር አንዳችም ገንዘብ ወጪ ማድረግ አይችልም፤ ሆኖም አስተዳዳሪው በሌላ ጊዜ በም/ሱብሳቢው ትእዛዝ የታወቀውን፣ የተወሰነውንና የተመደበውን የወር ወጪ ብቻ ሊያወጣ ይችላል።

አንቀጽ ፳፰

የቋጥጥር ክፍል ሥራና ኅላፊነት

- ፩. ገቢና ወጪውን በየዕለቱ፣ በየሳምንቱ እና በየወሩ ተቁጣጥሮ ገንዘቡ በባንክ መቀመጡን ያረጋግጣል።
- ፪. ገቢና ወጪ የተደረገባቸው ካርኒቶችና ሰነዶች ሕጋዊ መሆናቸውን ይመረምራል።
- ፫. ከሰበካ ጉባኤው ንብረት መዝገብ ጋር አስተያይቶ በንብረት ክፍሉ ኅላፊነት የሚገኙትን ቋሚና አላቂ ዕቃዎችን በየመልካቸው ለይቶ በአገልግሎት ያለቁትን፣ በአያያዝ የተበላሹትን፣ የጎደሉትን፣ የተረፉትንና ያልተመዘገቡትን ንብረቶች ሁሉ እያስቆጠረ ዓይነቱና ብዛቱ በሠንጠረዥ ተዘጋጅቶ መመዝገቡን እያመሳከረ ይቆጣጠራል።
- ፬. የሒሳቡ አያያዝና የንብረቱ አጠባበቅ ትክክል መሆኑንና አለመሆኑን በዝርዝር መዝገብ በየሦስት ወሩ ለሰበካው መንፈሳዊ አስተዳደር ጉባኤ ጽ/ቤት መግለጫ ያቀርባል።
- ፭. በገንዘብ አያያዝና በንብረት አጠባበቅ ጉድለት ቢገኝ ጉድለት ወይም ጥፋት ያደረሰውን ግለሰብ መተማመኛ አስፈሪሞ ለሰበካው መንፈሳዊ አስተዳደር ጽ/ቤት ሪፖርት ያቀርባል።

፮. በሰበካ ጉባኤ የተመዘገቡት የአጥቢያው ቤተ ክርስቲያን ካህናትና ምእመናን የከፈሉት ክፍያ በቃለ ዐዋዲው መሠረት መከፈሉንና ማንኛውም የቤተ ክርስቲያን ልዩ ልዩ ገቢ በትክክል መግባቱን ይቆጣጠራል።

፯. በአጥቢያው ቤተ ክርስቲያን ሰበካ ጉባኤ ለደመወዝና ለሥራ ማስኬጃ ለወርና ለዓመት ከተፈቀደው በጀት በላይ ወጪ እንዳይሆን ይቆጣጠራል።

፰. በአጥቢያው ሰበካ ቤተ ክርስቲያን የሥራ ዘርፎች የሚካሄዱት ሥራዎች ሁሉ በወቅቱ መከናወናቸውን እየተቆጣጠረ ሥራው የሚመለከታቸውን ሠራተኞች በማሰባሰብ ወይም በየክፍሉ በመዘዋወር እንደ አስፈላጊነቱ ስለ ሒሳብ አያያዝና የሞዴሎች አጠቃቀም ተገቢውን መመሪያ ይሰጣል፤ ይቆጣጠራል።

፱. በአጥቢያው ቤተ ክርስቲያን የሚገኙት የስእለትና የሙዳየ ምጽዋት ሣጥኖች ምልክትና መለያ ቀጥር እየተሰጣቸው ብዛታቸው እየታወቀ፤ የተቀመጡበትም ቦታ ግልጽና አስተማማኝ መሆኑን ያረጋግጣል፤ በሰበካው አስተዳደር ጽ/ቤት ያልተመዘገቡና ያልታወቁ ሣጥኖችም ሆኑ ሌሎች የገንዘብ መሰብሰቢያዎች ሁሉ በቅጽረ ቤተ ክርስቲያን ውስጥ እንዳይኖሩ በጥብቅ ይቆጣጠራል።

፲. የስእለትና የሙዳየ ምጽዋት ሣጥኖች በሥራ ላይ ከመዋላቸው በፊት በሥራ አስፈጻሚ ኮሚቴ በተመረጡ አባላት፣ አስተዳዳሪው፣ ሒሳብ ሹሙና ራሱም ተቆጣጣሪው በሚገኙበት የጋራ ፈርማና በደብሩ ማኅ

ተም መታሸጋቸውንና ሲከፈቱም የፈረሙት አባላት ሁሉ መገኘታቸውን ይከታተላል።

፲፩. በዐውደ ምሕረቱም ሆነ በሌላ ቦታ ሙዳየ ምጽዋትና ጥላ በማዘር ስጋጃ በማንጠፍ ወይም በሌላ መንገድ የሚሰበሰበው ማንኛውም ገንዘብና ልዩ ልዩ ስጦታ ሁሉ በአግባቡ እየተመዘገበ በቤተ ክርስቲያኑ ካርኒ (ደረሰኝ) ገቢ መሆኑን ያረጋግጣል።

፲፪. በሰጠውና በሌላም ምክንያት ለቤተ ክርስቲያን የሚሰጡት እንስሳት፣ ብር፣ ወርቅና ልዩ ልዩ ንብረቶች ሁሉ ግምታቸው እንዲታወቅ እና በሕጋዊ መንገድ ገቢ እንዲሆኑ አስፈላጊውን ጥረት ያደርጋል።

፲፫. ከንብረት ክፍሉ ጋር በመተባበር የቤተ ክርስቲያኑን ንብረት በየዓመቱ እያስቆጠረና እየመዘገበ የጎደለውንና የጨመረውን አረጋግጦ ለሰበካው መንፈሳዊ አስተዳደር ጉባኤ ጽ/ቤት ሪፖርት ያቀርባል።

፲፬. ከንብረት ክፍል ወጪ ሆነው ለሚመለከተው ክፍል የሚሰጡትን ንብረቶች በደረሰኝ እንዲሰጡ ያደርጋል። የተሰጡትም ሥራ ላይ መዋላቸውንና መጠበቃቸውን ይቆጣጠራል፤ የሚመለሱትንም መርምሮ ትክክል መሆናቸውን አረጋግጦ ንብረት ክፍሉ እንዲረከብ ያደርጋል።

አንቀጽ ፳፱

የሕንጻ ሥራ፣ ጥገናና አድሳት ክፍል

የሥራ ኅላፊነት

፩. ይህ ክፍል ቤተ ክርስቲያንን፣ ቤተልሔምን፣ ትምህርት ቤትን፣ የሕክምና ተቋማትን፣ ልዩ ልዩ የገቢ ማስገኛ ሕንጻዎችን፣ የመሰብሰቢያ

አዳራሽን፣ የሰንበት ት/ቤት መመሪያ ክፍልን፣ የካህናትና የእንግዶች ማረፊያ ቤትን፣ ቅጽረ ቤተ ክርስቲያንን ሌሎችንም እንደ አስፈላጊ ጊነታቸው ሊሠሩ የሚገባቸውን ዕቅዶች አጥንቶ ለሰበካው መንፈሳዊ አስተዳደር ጉባኤ እያቀረበና እያስፈቀደ በቃለ ዐዋዲው አንቀጽ ፲፪ ተራ ቊፕር ፲፯ መሠረት ከሚቋቋመው የሕንጻ አሠሪ ኮሚቴ ጋር በመተባበር የሚሠራ ክፍል ነው።

፪. ስለ ቤተ ክርስቲያን ሕንጻ ሥራ፣ ጥገናና እድሳት አፈጻጸም ቅዱስ ሲኖዶስ በሚያወጣው ልዩ የሕንጻ ቤተ ክርስቲያን ሥራ ደንብና መመሪያ የሚወሰን ይሆናል።

፫. የሕንጻ አሠሪ ኮሚቴ በሚቋቋምበት ጊዜ ከቤተ ክርስቲያኑ አስተዳደር ጽ/ቤት መመሪያ እየተቀበለ ካህናትና ምእመናን በጉዳዩ እንዲያስቡበት አስፈላጊውን ቅስቀሳ ያደርጋል፤ ትምህርትም ይሰጣል።

፬. ለቤተ ክርስቲያኑ ሕንጻ ሥራ የሚውል የገንዘብና የቈሳቀሱ ርዳታ የሚገኝበትን መንገድ እያጠና ለሰበካ መንፈሳዊ አስተዳደር ጉባኤ ያቀርባል፤ ሲፈቀድም በሚቋቋሙት የሕንጻ አሠሪ ኮሚቴዎች አማካይነት ርዳታው እንዲሰበሰብ ያደርጋል። የርዳታ መስጠት የሚችልበት ጊዜና ቦታ ሰበካ መንፈሳዊ ጉባኤው በሚወስነው ይሆናል።

፭. ለቤተ ክርስቲያኑ ሕንጻ ሥራ የሚያስፈልጉትን የገንዘብና የንብረት መቀበያና ወጪ ማድረጊያ ካርኒዎችን፣ ሰነዶችንና መዛግብትን በጠቅላላ የሚያስፈልጉትን የጽሕፈት መሣሪያዎች ሁሉ ከአጥቢያው ቤተ ክርስቲያን ሰበካ አስተዳደር መንፈሳዊ ጉባኤ ጽ/ቤት በደረሰኝ እየተረከበ ለተቋቋመው ኮሚቴ እንደ አስፈላጊነቱ ያከፋፍላል።

፮. ለሕንጻው ሥራ ርዳታ ለሚለግሱ በጎ አድራጊ ግለሰቦችና ድርጅቶች ከአጥቢያው ሰበካ መንፈሳዊ አስተዳደር ጉባኤ ጽ/ቤት የሚተላለፈውን የጥያቄና የትብብር ደብዳቤዎች ለሚመለከተው ሁሉ እንዲደርስ ያደርጋል፤ አፈጻጸሙንም ይከታተላል።

፯. የሕንጻ ሥራ ዐቢይ ኮሚቴው በሚያደርገው ስብሰባ ሁሉ እየተገኘ ስለሥራው ሂደት የተደረሰበትን ፍሬ ሐሳብ ለአጥቢያው ሰበካ መንፈሳዊ አስተዳደር ጉባኤ ጽ/ቤት ሪፖርት ያቀርባል።

፰. በሕንጻ ቤተ ክርስቲያኑ ስም ከአካባቢው ምእመናን የሚሰበሰበውና ከልዩ ልዩ በጎ አድራጊ ድርጅቶች የሚለገሰው ገንዘብ በቤተ ክርስቲያኑ ስም በተከፈተ የባንክ ሒሳብ ቊጥር ተለይቶ መቀመጡን ያረጋግጣል፤ ወጪ በሚሆንበት ጊዜም በአንቀጽ ፲፪ ተራ ቊጥር ፲፱ (ለ) መሠረት መፈጸሙን ይከታተላል።

፱. የሕንጻው ሥራ ተጠናቅቆ ካበቃ በኋላ ለሕንጻው ሥራና ከሕንጻው ጋር ግንኙነት ያለው ንብረት፣ የገንዘብ ገቢና ወጪ እንዲሁም ከወጭ ቀሪ ሒሳብ በሚመለከተው የበላይ አካል በምርመራ (በኦዲት) ተጣርቶ ለቤተ ክርስቲያኑ ገንዘብ ቤትና ንብረት ክፍል ገቢ መሆኑን ይከታተላል፤ ያረጋግጣል።

፲. የሙታን መካነ መቃብር ሥርዓት በሌለው ልሾ ሥራና በሐውልት ግንባታ እየተጣበበ የመጣውን ቅጽረ ቤተ ክርስቲያን ችግር ለማቃለል ለወደፊቱ ይህ ዓይነቱ አሠራር ቀርቶ በምትኩ የተሻሻለ አሠራር እንዲኖር ለማድረግ ባለሙያዎችን እያማከረና ዕቅዱን ለሰበካው መንፈሳዊ አስተዳደር ጉባኤ እያቀረበ ሲወሰንና በበላይ አካል ሲፈቀድ በሥራ ላይ እንዲውል ያደርጋል።

፲፩. በታው ለቀጣይ አገልግሎት አስፈላጊ ሆኖ ሲገኝ ከሰባት ዓመታትና ከዚያ በላይ የቆየ ዐፅመ ክርስቲያን በክብር የሚያርፍበት ቤት እንዲ ዘጋጅና እንዲጠበቅ ያስደረጋል።

፲፪. በቅጽረ ቤተ ክርስቲያን የሚገኙት ክፍት ቦታዎች እና ለመካነ መቃ ብር የተከለሉት ስፍራዎች በጽዳት እንዲጠበቁና የተለያዩ የዕፀዎት ዓይነቶችንና አበቦችን ያስተክላል፤ ያስከብራል።

፲፫. የቤተ ክርስቲያን ሕንጻ ዲዛይን ትውፊቱንና ሥርዓቱን ጠብቆ እንዲ ሠራ ያደርጋል። ዲዛይኑ ሊቀ ጳጳሱ በሚሰበሰቡት የሀገረ ስብከቱ አስተዳደር ጉባኤ ታይቶ፣ ተወስኖና ጸድቆ ካልተሰጠ በስተቀር ማንኛ ውንም ዲዛይን መሥራት ፈጽሞ የተከለከለ ነው።

አንቀጽ ፴

የአኃዛዊ መረጃ /ስታትስቲክስ/ ክፍል

ሥራና ኅላፊነት

፩. በአጥቢያው ቤተ ክርስቲያን ነዋሪ ለሆኑ ምእመናን ቋሚ መዛግብት ሆነው የሚያገለግሉትን፡-

ሀ) መዝገበ ልደትና ጥምቀት

ለ) መዝገበ ሕያዋን፣ መዝገበ ሙታን እና ሌሎች አስፈላጊ የሆኑ መዛ ግብትን ሁሉ እንዲሠራባቸው ያደርጋል።

፪. የአጥቢያው ቤተ ክርስቲያን ሙሉ ስምና አድራሻ፣ የትክል ዓይነትና ዘመን፣ የሕንጻውን አሠራር፣ ቅርጽና ዓይነቱን፣ ቁመቱንና ስፋቱን አይቶና አጣርቶ ባለሙያ እያማከረ ይመዘግባል።

፫. የአጥቢያውን ቤተ ክርስቲያን አገልጋይ ካህናት፣ ቀሳውስት፣ መምህራን፣ ሰባኪያን፣ ዲያቆናት፣ መዘምራንና ልዩ ልዩ ሠራተኞች ብዛት እንዲሁም የምእመናንን ብዛት በጢስ፣ በቤተሰብ፣ በዕድሜ፣ በጾታና በትምህርት ደረጃ ለይቶ ይመዘግባል።

፬. በአጥቢያ ቤተ ክርስቲያኑ የጉባኤ መምህር ካለ ስሙንና የተማሪዎችን ብዛት የትምህርቱን ዓይነት እና የሰንበት ት/ቤት ተማሪዎችን ብዛት የሚማሩትንም የትምህርት ዓይነት ይመዘግባል።

፭. ሕፃናት አርባ ቀንና ሰማንያ ቀን ሞልቶአቸው በቤተ ክርስቲያናችን ሥርዓት መሠረት ክርስትና ሲነሱ በመዝገበ ልደት፣ ጥምቀትና በአጠቃላይ ለአጥቢያው ካህናትና ምእመናን በተዘጋጀው መዝገበ ሕያዋን ላይ ይመዘግባቸዋል።

፮. ከዚህ ዓለም በሞት የሚለዩትን የኢትዮጵያ ኦርቶዶክስ ተዋሕዶ ሃይማኖት ተከታዮች ስማቸውን በመዝገበ ሙታን ያስፍራል።

፯. በዓመቱ መጨረሻ በጠቅላላ በአጥቢያው ቤተ ክርስቲያን በነዋሪነት የተመዘገቡትን ክርስቲያኖችና ከዚህ ዓለም በሞት የተለዩትን ብዛት እንዲሁም የተወለዱትንና በዓመቱ ውስጥ በሥራ ዝውውርም ሆነ በልዩ ልዩ ምክንያት ወደ አጥቢያው ቤተ ክርስቲያን በነዋሪነት አዲስ የመጡትንም ሆነ ወደ ሌላ አጥቢያ የሄዱትን ሁሉ በጥንቃቄና በጥራት መዝግቦ ለሰበካው መንፈሳዊ አስተዳደር ጽ/ቤት ያቀርባል።

፰. የአጥቢያ ሰበካውን የሰውና የገንዘብ ኅይል በየዓመቱ እየመዘገበ ካለ ፈው ዓመት ጋር ያለውን ልዩነት እያነጻጸረ በሠንጠረዥ ወይም በሥዕል ላይ መግለጫ ያሳያል።

፱. ጉዳዩ ከሚመለከታቸው ጋር በመገናኘት ለአጥቢያው የሚያስፈልገውን አኃዛዊ መረጃ ሁሉ ይሰበስባል።

፲. ሰበካ ጉባኤ የተቋቋመበትን ዓላማ ከግቡ ለማድረስ ተመራጭ የሰበካ ጉባኤ አባላትን እያማከረ የአጥቢያው ምእመናን የአባልነት ክፍያ በወቅቱ እንዲከፍሉ ያስተባብራል።

፲፩. የቤተ ክርስቲያና ገቢ የሚያድግበትን ሁኔታ እያመቻቸና የሰበካ ጉባኤ አባላትን እያስተባበረ ይሠራል።

ምዕራፍ ፮

ስለ ወረዳ ሰበካ መንፈሳዊ ጉባኤ ጽ/ቤትና የሥራ ክፍሎች

አንቀጽ ፴፩

የወረዳ ሰበካ መንፈሳዊ ጉባኤ ጽ/ቤት የሥራ ክፍሎች

እና ሥልጣንና ተግባር

የወረዳ ሰበካ መንፈሳዊ ጉባኤ አመሠራረትና አቋም

፩. አመሠራረት፣

ሀ) በወረዳው ቤተ ክህነት ሥር ብዛታቸው ከአንድ በላይ የሆኑ አብያተ ክርስቲያናት በተወካዮቻቸው አማካይነት በወረዳው ቤተ ክህነት ሥራ አስኪያጅ ሰብሳቢነት በአንድነት ተሰብስበው የወረዳ ሰበካ መንፈሳዊ ጉባኤ ያቋቁማሉ። ተወካዮቻቸውም ከእያንዳንዱ ቤተ ክርስቲያን ሰበካ መንፈሳዊ አስተዳደር ጉባኤ የተመረጡና በቤተ ክርስቲያኑ አስተዳዳሪ የሚመሩ አንድ ካህን፣ አንድ ምእመናን አንድ ወጣት ሲሆኑ የወረዳው ቤተ ክህነት ጸሐፊና የልዩ ልዩ ክፍል ኅላጊዎች አባላት ይሆናሉ። እንደ አስፈላጊነቱ በዓመት አንድ ጊዜ የሚሰበሰብ የወረዳ ሰበካ መንፈሳዊ ጉባኤ ይሆናል።

- ለ) የወረዳው ሰበካ መንፈሳዊ ጉባኤ የተቋቋመበትን ዓላማ ከግቡ ለማድረስ ጎላፊነቱንና ተግባሩን ለማከናወን እንዲችል በወር አንድ ጊዜ የሚሰበሰቡ የወረዳ ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) እና የወረዳው ቤተ ክህነት አስተዳደር ጉባኤ፤
- ሐ) የወረዳው ሰበካ አስተዳደር ጉባኤ ጽ/ቤት (የወረዳው ቤተ ክህነት ጽ/ቤት)፤
- መ) የወረዳው ሰበካ መንፈሳዊ ጉባኤ የሥራ ክፍሎች (የወረዳው ቤተ ክህነት የሥራ ክፍሎች) ናቸው፡፡

አንቀጽ ፴፪

የወረዳ ሰበካ መንፈሳዊ ጉባኤ አባላት

- ፩. የወረዳ ቤተ ክህነት ሥራ አስኪያጅ ወይም እሱ በሌለበት ጊዜ በሀገረ ስብከቱ የተወከለ ካህን የጉባኤው ሰብሳቢ
- ፪. በዚሁ አንቀጽ በተራ ቍጥር ፫፣ ፬ እና ፭ ከተመለከቱት የካህናትና ምእመናን ተወካዮች መካከል ዕድሜው ከ፴ ዓመት ያላነሰ ከ፳ ዓመት ያልበለጠ ብቁ ችሎታ ያለው በዚህ ጉባኤ የተመረጠ ካህን ወይም ምእመን የጉባኤው ምክትል ሰብሳቢ
- ፫. በወረዳው ክልል ውስጥ የሚገኙት አብያተ ክርስቲያናት አስተዳዳሪዎች የጉባኤው አባላት
- ፬. ከወረዳው ክልል ውስጥ ከሚገኙት አብያተ ክርስቲያናት ተመርጠው የተወከሉ ካህናት የጉባኤው አባላት
- ፭. ከወረዳው ክልል ውስጥ ከሚገኙት አብያተ ክርስቲያናት ተመርጠው የተወከሉ ምእመናን የጉባኤው አባላት

፮. ከወረዳው ክልል ውስጥ ከሚገኙት አብያተ ክርስቲያናት ተመርጠው የተወከሉ የሰንበት ት/ቤት ወጣቶች የጉባኤው አባላት

፯. የወረዳው ቤተ ክህነት ጸሐፊ ወይም እሱ በሌለ ጊዜ በሀገረ ስብከቱ የተወከለ ካህን የጉባኤው አባልና ጸሐፊ፤

አንቀጽ ፴፫

የወረዳ ሰበካ መንፈሳዊ ጉባኤ ሥልጣንና ተግባር

በምዕራፍ ፪ በአንቀጽ ፭ እና ፮ የተዘረዘረውን ዐላማና ተግባር እየፈጸመና እያስፈጸመ በተጨማሪ የወረዳ ሰበካ መንፈሳዊ ጉባኤ ቀጥሎ የተመለከተው ሥልጣንና ተግባር ይኖረዋል፡፡

፩. በወረዳው ሰበካ መንፈሳዊ አስተዳደር ጉባኤ ተዘጋጅቶ በቀረበው የመነጋገሪያ ርእስ (አጀንዳ) መሠረት የወረዳውን ሰበካ አባላትና አገልጋዮች ሁኔታ፣ የሥራ ክንውን፣ የገንዘብና ንብረት አጠቃላይ መግለጫ ሰምቶ ውሳኔ ይሰጣል፡፡

፪. የቀረበለትን የወረዳውን ሰበካ መንፈሳዊ ጉባኤ የሥራ ዕቅድና የልዩ ልዩ አገልግሎት መርሐ ግብር እየመረመረ ሲስማማበት ከአስተያየት ጋር ለመንበረ ጽጵስናው ሀገረ ስብከት መንፈሳዊ ጉባኤ ጽ/ቤት እንዲተላለፍ ያደርጋል፡፡

፫. ለበላይ ሰበካ መንፈሳዊ ጉባኤ ቀርቦ ለተፈቀደው የሥራ ዕቅድና ልዩ ልዩ አገልግሎት የሚያስፈልገውን የገንዘብ መጠን ይወስናል፤ መሰብሰቡ ሰቡንና በሥራ ላይ መዋሉንም ይቆጣጠራል፡፡

፬. የወረዳውን ሰበካ መንፈሳዊ ጉባኤ ገንዘብና ንብረት በሒሳብ አጣሪ (አዲተር) ያስመረምራል።

፭. ለወረዳው ሰበካ መንፈሳዊ አስተዳደር ጉባኤ ከአራት ያላነሱ ከስምንት ያልበለጡ አባላትን ይመርጣል።

፮. የወረዳ ሰበካ መንፈሳዊ ጉባኤ ተጠሪነቱ ለመንበረ ጳጳስና ሀገረ ስብ ከት ጽ/ቤት ይሆናል።

አንቀጽ ፴፬

የወረዳ ሰበካ መንፈሳዊ አስተዳደር ጉባኤ

(ሥራ አስፈጻሚ ኮሚቴ) አባላት

፩. የወረዳው ቤተ ክህነት ሥራ አስኪያጅ ወይም እሱ በሌለበት ጊዜ በሀገረ ስብከት የተወከለ ካህንየጉባኤው ሰብሳቢ

፪. በዚህ አንቀጽ በተራ ቊ፣፮ እና ፯ ከተመለከቱት የካህናትና ምእ መናን ተወካዮች መካከል ዕድሜው ከ፴ ዓመት ያላነሰ ከ፰ ዓመት ያልበለጠ ብቁ ችሎታ ያለው በዚህ ጉባኤ የተመረጠ ካህን ወይም ምእመን የጉባኤው ም/ሰብሳቢ

፫. ቊ፣፮፣፯ የተራ ከሁለት ያላነሱ ከአራት ያልበለጡ የአጥቢያ ቤተ ክርስቲያን ሰበካ መንፈሳዊ ጉባኤን የሚወክሉ ካህናት..... የጉባኤው አባላት

፬. ከአንድ የወጣት ተወካይ ጋር ቊ፣፮፣፯ የተራ ከሁለት ያላነሱ ከአራት ያልበለጡ የአጥቢያ ቤተ ክርስቲያን ሰበካ መንፈሳዊ ጉባኤን የሚወክሉ ምእመናንየጉባኤው አባላት

ቃለ ዐዋዲ

፮. የወረዳው ቤተ ክህነት ጸሓፊ ወይም እሱ በሌለ ጊዜ በሀገረ ስብከት የተወከለ ካህንየጉባኤው አባልና ጸሓፊ

አንቀጽ ፴፭

የወረዳ ሰበካ መንፈሳዊ አስተዳደር ጉባኤ

(የሥራ አስፈጻሚ ኮሚቴ) ሥልጣንና ተግባር

በቃለ ዐዋዲ በምዕራፍ ፪ አንቀጽ ፭ እና ፮ ከተዘረዘረው ዐላማና ተግባር በተጨማሪ የወረዳ ሰበካ መንፈሳዊ አስተዳደር ጉባኤ የሚከተለው ሥልጣንና ተግባር ይኖረዋል፡፡

፩. በወረዳው ውስጥ የሚገኙት የአጥቢያ አብያተ ክርስቲያናት ሰበካ ጉባኤያት የተቋቋሙበትን ዐላማ ከግቡ እንዲያደርሱ ተግባራቸውንም እንዲያከናውኑ ያደርጋል፤ ይቆጣጠራል፡፡

፪. ለአጥቢያ ሰበካ ጉባኤ አባልነት ተመርጠው በአስመራጭ ኮሚቴ ቃለ ጉባኤ ተፈርሞና በደብሩ አስተዳዳሪ ሽኚ ደብዳቤ የተላከለትን የምርጫ ውጤት መርምሮ እንዲጸድቅ ከሪፖርት ጋር ለሀገረ ስብከቱ ጽ/ቤት ያቀርባል፡፡

፫. ከየአጥቢያው ቤተ ክርስቲያን ሰበካ መንፈሳዊ ጉባኤ የሚደርሱትን ልዩ ልዩ ጉዳዮችንና መግለጫዎችን መርምሮ አስፈላጊውንና ተገቢውን ተግባር ይፈጽማል፡፡

፬. ከየአጥቢያው ቤተ ክርስቲያን ለኢትዮጵያ ኦርቶዶክስ ተዋሕዶ ቤተ ክርስቲያን ጠቅላላ አስተዳደርና ልዩ ልዩ አገልግሎት የሚከፈለውን ፳% (ሃያ ከመቶ) ገንዘብ ተቆጣጥሮ በወቅቱ ለሀገረ ስብከቱ ገቢ እንዲሆን ያደርጋል፡፡

፮. በወረዳው ውስጥ ለጋራ የቤተ ክርስቲያን አገልግሎት ጥቅም የሚውሉ የኅብረት ሥራ ዕቅዶችንና የአጥቢያ ሰበካውን አገልግሎት መርሐ ግብር አዘጋጅቶ ለጉባኤው ያቀርባል።

፯. ለተፈቀደው የኅብረት ሥራ ዕቅድ ማስፈጸሚያና ለልዩ ልዩ አገልግሎት ማከናወኛ ከእያንዳንዱ አጥቢያ ቤተ ክርስቲያን የተወሰነውን ገንዘብ በወረዳው ቤተ ክህነት ኅላፊነት በሕጋዊ ደረሰኝ እንዲሰበሰብ ያደርጋል።

፰. ዕቅዱን ተግባራዊ ለማድረግ ከሚመለከታቸው ጋር በአግባቡ ተባብሮ ይሠራል፤ ከበላይ የሚተላለፉትን መመሪያዎችና ትእዛዞች ይፈጽማል፤ ያስፈጽማል።

፱. ያለፈውንም የሥራ ክንውን፣ የወደፊቱን የሥራ ዕቅድ፣ የበጀት ድል ድልና የአጥቢያ ሰበካውን አባላትና አገልጋዮች ሁኔታ መግለጫ ለወረ ዳው ሰበካ መንፈሳዊ ጉባኤ አቅርቦ ከታየና ስምምነት ከተደረገበት በኋላ ለሀገረ ስብከቱ ጽ/ቤት ለውሳኔ ያስተላልፋል።

፲. ከየአጥቢያው የሚቀርብለትን የሥራ ዕቅድ መርምሮ በወረዳው ሊቀ ካህናት በኩል ለሀገረ ስብከቱ ጽ/ቤት አቅርቦ እንዲጸድቅ ያደርጋል።

፲. ከአጥቢያው ሰበካ መንፈሳዊ አስተዳደር ጉባኤ አባላት መካከል ለሀገረ ስብከቱ ሰበካ መንፈሳዊ አስተዳደር ጉባኤ የሚወከሉ ከወረዳው ቤተ ክህነት ሊቀ ካህናት ወይም ወኪል ሌላ አንድ ካህን፣ አንድ ምእመንና አንድ ወጣት ይመርጣል።

፲፩. ለወረዳው ሰበካ መንፈሳዊ ጉባኤ ከተወከሉት መካከል ለሀገረ ስብ ከቱ ሰበካ መንፈሳዊ አስተዳደር ጉባኤ በመመረጣቸውና በሌላም

ቃለ ዐዋዲ

ምክንያት የወረዳው ሰበካ መንፈሳዊ አስተዳደር ጉባኤ አባላት ቊጥር ከአምስት ያነሰ እንደሆነ በምትካቸው በቃለ ዐዋዲው በምዕራፍ ፫ በአንቀጽ ፲፩ በተራ ቊጥር ፬ በተገለጸው መሠረት ይፈጽማል።

፲፪. የወረዳው ሰበካ መንፈሳዊ አስተዳደር ጉባኤ ተጠሪነቱ ለወረዳው ሰበካ መንፈሳዊ ጉባኤ ይሆናል።

፲፫. የተመራጮች አባላት የአገልግሎት ዘመን በቃለ ዐዋዲው በአንቀጽ ፲፩ በተራ ቊጥር ፪ በተገለጸው መሠረት ይሆናል።

አንቀጽ ፴፮
የወረዳ ቤተ ክህነት ጽ/ቤት

፩. በወረዳው ክልል ውስጥ ለሚገኙት ገዳማት፣ አድባራት፣ የገጠር አብያተ ክርስቲያናትና በየደረጃው ለተቋቋሙት ሰበካ መንፈሳውያን ጉባኤያት የሥራ አመራርና ክፍተኛ የአስተዳደር ኅላፊነት ያለው መሥሪያ ቤት ነው።

፪. ተጠሪነቱ ለሀገረ ስብከቱ ሊቀ ጳጳስ የሆነ የወረዳ ቤተ ክህነት ሥራ አስኪያጅ ይኖራል።

፫. የቃለ ዐዋዲውንና ከሀገረ ስብከቱ የሚተላለፉትን ደንቦችና መመሪያዎች የሚፈጽምለትና የሚያስፈጽምለት አንድ የአስተዳደር ጉባኤና ልዩ ልዩ የሥራ ክፍሎች ይኖሩታል።

፬. ስለ አጥቢያ ቤተ ክርስቲያን ሰበካ መንፈሳዊ ጉባኤ ጽ/ቤት የሥራ ክፍሎች መቋቋም በአንቀጽ ፲፮ ከሀ-ኘ የተዘረዘሩት የሥራ ዘርፎች (ክፍሎች) በወረዳ ቤተ ክህነት ጽ/ቤትም ተግባራዊ ይሆናሉ። የሥራ

ቃለ ዐዋዲ

ዝርዝራቸው ቢቃለ ዐዋዲው ከአንቀጽ ፲፯ እስከ ፴ የተዘረዘረው የወረዳ ቤተ ክህነቱን ሁኔታ እያገናዘበና እንዲስማማ እያደረገ ለወረዳው ቤተ ክህነትም ያገለግላል።

አንቀጽ ፴፯

የወረዳ ቤተ ክህነት ሥራ አስኪያጅ ሥልጣንና ተግባር

ቢቃለ ዐዋዲው በምዕራፍ ፪ በአንቀጽ ፭ እና ፮ የተዘረዘሩትን ዐላማና ተግባር እየፈጸመና እያስፈጸመ በተጨማሪ የወረዳው ቤተ ክህነት ሥራ አስኪያጅ የሚከተለው ሥልጣንና ተግባር ይኖረዋል።

፩. የወረዳው ቤተ ክህነት ሥራ አስኪያጅ የወረዳው ሰበካ መንፈሳዊ ጉባኤና የሰበካ መንፈሳዊ አስተዳደር ጉባኤ ሰብሳቢና የበላይ ሥራ አስፈጻሚ በመሆን ቢቃለ ዐዋዲውና ከበላይ በሚሰጠው መመሪያና ውሳኔ መሠረት ሰበካ ጉባኤውን የመሰብሰብና ቢቃለ ጉባኤ የተመዘገቡትን ውሳኔዎች የመፈጸምና የማስፈጸም፣ የመጻፍ፣ የሒሳብና የንብረት አጠባበቅ ሌሎችንም የሰበካ ሥራዎችን የመሥራትና የማሠራት በጠቅላላው ለወረዳው ሰበካ መንፈሳዊ ጉባኤ አስተዳደር ኅላፊና ተጠሪ ነው።

፪. በወረዳው ሰበካ ውስጥ የሚገኙት አብያተ ክርስቲያናት ቢቃለ ዐዋዲው መሠረት በሰበካ መንፈሳዊ አስተዳደር ጉባኤ እንዲደራጁና እንዲጠናከሩ የማድረግ ኅላፊነት አለበት።

፫. የወረዳው ቤተ ክህነት ሥራ አስኪያጅ ለአጥቢያ ቤተ ክርስቲያን ሰበካ መንፈሳዊ ጉባኤ ምርጫ አፈጻጸም ግንባር ቀደም አስተባባሪ ስለሆነ ምርጫው ከመከናወኑ አስቀድሞ ለአጥቢያው ካህናትና ምእመናን ቃለ ዐዋዲውን የሚያጠናክር ትምህርት እንዲሰጥ ያደርጋል።

፬. በወረዳው የሚገኙትን የቤተ ክህነት ሠራተኞችንና ሌሎችንም በማስ ተባበር በአጥቢያው ቤተ ክርስቲያን ሰበካ መንፈሳዊ ጉባኤ አስተዳደርና ልዩ ልዩ የሥራ ክፍሎች ውስጥ ያለ ክፍያ እንዲሳተፉ ያደርጋል።

፭. ለወረዳው ቤተ ክህነት የሚያስፈልጉትን ልዩ ልዩ የሥራ ክፍሎች ከሀገረ ስብከቱ መመሪያ እየተቀበለ ቢቃለ ዐዋዲው ደንብ መሠረት ያቋቁማል፤ ያደራጃል።

፮. ለየሰበካው ቤተ ክርስቲያን አገልግሎት የሚውሉትን የገንዘብና ንብ ረት ገቢና ወጪ ካርዎችንና ሞዴሎችን ሌሎችንም አስፈላጊ እትሞችን ከሀገረ ስብከቱ ጽ/ቤት ጋር በመነጋገር በወቅቱ ያቀርባል፤ ያከፋፍላል።

፯. ማንኛውም የሰበካ አስተዳደርና የልዩ ልዩ ክፍሎች ሥራ ቢቃለ ዐዋዲ መሠረት መካሄዱን ይቆጣጠራል።

፰. በወረዳው ሰበካ መንፈሳዊ ጉባኤ ውስጥ የሚገኙትን የአጥቢያ ቤተ ክርስቲያን መንፈሳዊ አስተዳደር ጉባኤ (ሥራ አስፈጻሚ ኮሚቴ) አባ ላትና የሌሎችም ኅላፊዎች ምርጫ እንዲጸድቅ ለሀገረ ስብከቱ ጽ/ቤት ያቀርባል።

፱. ከየአጥቢያው ቤተ ክርስቲያን ተዘጋጅቶ የሚቀርብለትን የሥራ ዕቅድ ለወረዳው ሰበካ መንፈሳዊ አስተዳደር ጉባኤ አቅርቦ ካሰጠና በኋላ እንዲጸድቅ ለሀገረ ስብከቱ ጽ/ቤት ያቀርባል፤ ሲጸድቅም እንዲሠራበት ያደርጋል።

፲. በየጊዜው የዕለትና የዘወትር መርሐ ግብር በማዘጋጀት በየሰበካው እየተ ዘዋወረ ወንጌልን በመስበክና በማሰበክ፣ ምእመናንን በማንቃትና በማት ጋት የሰበካ መንፈሳዊ ጉባኤ እንዲደራጅና እንዲጠናከር ያደርጋል።

፲፩. ከየአጥቢያው ቤተ ክርስቲያን ለሀገረ ስብከቱ የሚከፈለው ገንዘብ በወቅቱ መሰብሰቡንና ገቢ መሆኑን ይከታተላል።

፲፪. ከየአጥቢያው ቤተ ክርስቲያን ተመዝግቦ ከቀረበለት መረጃ በተጨማሪ በልዩ ልዩ የትምህርትና የሥራ ተቋማትና ድርጅቶች ሁሉ የሚገኙትን ካህናት፣ መምህራን፣ ሰባኪያንና ምእመናን ከነቤተሰቦቻቸው እየመዘገበ የወረዳውን አጋዛዊ መረጃዎች /ስታትስቲክስ/ ፣ የበጀት ዓመቱን የሥራ ክንውን እና የፋይናንስ ሪፖርት ለሀገረ ስብከቱ ጽ/ቤት በወቅቱ ያቀርባል።

፲፫. የወረዳውን የባንክ ሒሳብ ከወረዳው ሒሳብ ሹም ጋር ያንቀሳቅሳል።

ምዕራፍ ፮

የመንበረ ጳጳስና ሀገረ ስብከት ሰበካ መንፈሳዊ ጉባኤ ጽ/ቤት

የሥራ ክፍሎች ሥልጣንና ተግባር

አንቀጽ ፴፰

የመንበረ ጳጳስና ሀገረ ስብከት ሰበካ መንፈሳዊ ጉባኤ

አመሠራረትና አደረጃጀት

፩. አመሠራረት፡-

ሀ) በሀገረ ስብከት ሥር የሚገኙት በወረዳ ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) የተመረጡ ከካህናት አንድ፣ ከምእመናን አንድ፣ ከሰንበት ት/ቤት ወጣቶች አንድ፣ ከወረዳው ቤተ ክህነት ሥራ አስኪያጅ ጋር አራት አራት ልኡካን እንዲሁም ከሀገረ ስብከቱ ሥራ አስኪያጅና ዋና ጸሓፊ ጀምሮ የክፍል ኅላፊዎች በአንድነት ሊቀ

ጳጳሱ ሰብሳቢ የሆነበት የመንበረ ጳጳስና ሀገረ ስብከት ሰበካ መንፈሳዊ ጉባኤን ይመሠርታሉ።

ለ) በዚህ አኳኋን የተመሠረተው የመንበረ ጳጳስና ሀገረ ስብከት ሰበካ መንፈሳዊ ጉባኤ እንደ አስፈላጊነቱ በዓመት ሁለት ጊዜ የሚሰበሰቡ አንድ ጉባኤ ይኖረዋል።

ሐ) ይህ የመንበረ ጳጳስና ሀገረ ስብከት ሰበካ መንፈሳዊ ጉባኤ ሥልጣኑንና ተግባሩን የሚያስፈጽምለት በየሦስት ወር አንድ ጊዜ የሚሰበሰቡ የአስተዳደር ጉባኤ ወይም የሥራ አስፈጻሚ ኮሚቴ ይመርጣል።

፪. አደረጃጀት፡-

በመንበረ ጳጳስና ሀገረ ስብከት ሥር፡-

ሀ) የሀገረ ስብከቱ ሊቀ ጳጳስ ሰብሳቢ የሆነበት አንድ የሀገረ ስብከት ሰበካ መንፈሳዊ ጉባኤ፤

ለ) የሀገረ ስብከት መንፈሳዊ አስተዳደር ጉባኤ (የሥራ አስፈጻሚ ኮሚቴ) እና የሀገረ ስብከቱ ቤተ ክህነት አስተዳደር ጉባኤ፤

ሐ) የሀገረ ስብከቱ ሰበካ አስተዳደር ጉባኤ ጽ/ቤት (የሀገረ ስብከቱ ጽ/ቤት)፤

መ) በሕገ ቤተ ክርስቲያን አንቀጽ ፶፩ተራ ቀጥር ፬ የተደነገጉትና በቃለ ዐዋዲው በአንቀጽ ፲፮ በተራ ቀጥር ፩ በአጥቢያው ሰበካ መንፈሳዊ ጉባኤ የተዋቀሩት የሥራ ክፍሎች የሀገረ ስብከቱ ቤተ ክህነት የሥራ ክፍሎች ናቸው። የሥራ ዝርዝራቸውም በቃለ ዐዋዲው ከአንቀጽ ፲፯ እስከ ፴ የተዘረዘረው የሀገረ ስብከቱን ሁኔታ እያገናዘበና እንዲሰማግ እያደረገ ለሀገረ ስብከቱ እንዲያገለግል ይሆናል።

አንቀጽ ፴፱

የመንበረ ጳጳስና ሀገረ ስብከት መንፈሳዊ

ጉባኤ አባላት

፩. የሀገረ ስብከቱ ሊቀ ጳጳስ የጉባኤው
ርእሰ መንበር

፪. ሊቀ ጳጳሱ በሌለበት ጊዜ የሀገረ ስብከቱ ሥራ አስኪያጅ.....
የጉባኤው ሰብሳቢ

፫. የሀገረ ስብከቱ ጽ/ቤት ዋና ጸሓፊና የክፍል ኅላፊዎች.....
የጉባኤው አባላት

፬. የወረዳ ቤተ ክህነት ሥራ አስኪያጆች የጉባኤው
አባላት

፭. በሀገረ ስብከቱ ውስጥ ከሚገኙት ወረዳ ሰበካ መንፈሳውያን ጉባኤያት
የተወከሉ ካህናትየጉባኤው አባላት

፮. በሀገረ ስብከቱ ውስጥ ከሚገኙት ወረዳ ሰበካ መንፈሳውያን ጉባኤያት
የተወከሉ ምእመናን የጉባኤው አባላት

፯. በሀገረ ስብከቱ ውስጥ ከሚገኙት ወረዳ ሰበካ መንፈሳውያን ጉባኤ
ያት የተወከሉ የሰንበት ት/ቤት ወጣቶች
የጉባኤው አባላት

፰. ሊቀ ጳጳሱ የጉባኤው ርእሰ መንበር በሚሆንበት ጊዜ የሀገረ ስብከቱ
ሥራ አስኪያጅየጉባኤው አባልና
ጸሓፊ

፱. የሀገረ ስብከቱ ሥራ አስኪያጅ ሰብሳቢ በሚሆንበት ጊዜ የሀገረ ስብከቱ ዋና ጸሓፊየጉባኤው አባልና ጸሓፊ

አንቀጽ ፵

የመንበረ ጳጳስና ሀገረ ስብከት ሰበካ መንፈሳዊ ጉባኤ

ሥልጣንና ተግባር

በሕገ ቤተ ክርስቲያን አንቀጽ ፶፪ በተደነገገውና በቃለ ዐዋዲው በአንቀጽ ፭ እና ፮ የተመለከተውን ዐላማና ተግባር እየፈጸመና እያስፈጸመ በተጨማሪ የመንበረ ጳጳስና ሀገረ ስብከት ሰበካ መንፈሳዊ ጉባኤ የሚከተለው ሥልጣንና ተግባር ይኖረዋል፡፡

፩. ክቅዱስ ሲኖዶስ በየጊዜው የሚወጣውን ሕግና የቃለ ዐዋዲውን መሠረታዊ ሐሳብ ሳይለቅ ለሀገረ ስብከቱ መንፈሳዊ ጉባኤ የተዘጋጀውን የውስጥ መተዳደሪያ ደንብ፣ የሥራ መመሪያ እና ከአስተዳደር ጉባኤ የሚቀርቡለትን ልዩ ልዩ የሥራ ዕቅዶች አይቶ ከውሳኔ ሐሳብ ጋር ለሊቀ ጳጳሱ እንዲቀርብ ያደርጋል፡፡

፪. በመንበረ ጳጳስና ሀገረ ስብከት መንፈሳዊ አስተዳደር ጉባኤ (ሥራ አስፈጻሚ ኮሚቴ) ተዘጋጅቶ የቀረበውን የየአጥቢያውንና የየወረዳውን በጠቅላላው የሀገረ ስብከቱን ያለፈውን የሥራ ክንውን የወደፊቱን የሥራ ዕቅድ የሰበካውን ካህናትና ምእመናን ሁኔታ የገንዘብና ንብረት መግለጫ እየመረመረ በየእያንዳንዱ ጉዳይ ላይ ውሳኔ ይሰጣል፡፡

፫. የቤተ ክርስቲያንን የሥራ እንቅስቃሴ ለማጠናከር የመንፈሳዊ ት/ቤቶችን፣ ሰባክያን ወንጌልን፣ የሰበካ መንፈሳውያን ጉባኤያትን፣ የልማት

ቃለ ዐዋዲ

ሥራዎችን፣ የበጎ አድራጎትና ማኅበራዊ አገልግሎቶችን በሀገረ ስብ ከቱ ውስጥ እንዲቋቋሙና እንዲስፋፉ ያደርጋል።

፬. በሀገረ ስብከት ደረጃ ለሚከናወኑት የሥራ ዕቅዶችና ልዩ ልዩ አገልግሎቶች የሚያስፈልገውን በጀት ይወስናል። መሰብሰቡንና በሥራ ላይ መዋሉንም ያረጋግጣል።

፭. ከየአጥቢያው አብያተ ክርስቲያናት ለኢትዮጵያ ኦርቶዶክስ ተዋሕዶ ቤተ ክርስቲያን ጠቅላላ አስተዳደርና ልዩ ልዩ አገልግሎት የሚከፈለውን ፳% (ሃያ ከመቶ) ገንዘብ በወቅቱ ገቢ መሆኑን ይቆጣጠራል።

፮. በቃለ ዐዋዲው በአንቀጽ ፴፩ ለተመለከቱት የአስተዳደር ጉባኤ አባላት የሚሰማሙትን ከአራት የማያንሱ ከስምንት የማይበልጡ ካህናት፣ ምእመናንና የሰንበት ት/ቤት ወጣቶችን ተወካይ በድምፅ ብልጫ ይመርጣል።

፯. የሀገረ ስብከት ሰበካ መንፈሳዊ ጉባኤ ተጠሪነቱ ለመንበረ ጵጵስና ሀገረ ስብከት ጽ/ቤት ይሆናል።

አንቀጽ ፵፩

የመንበረ ጵጵስና ሀገረ ስብከት ሰበካ መንፈሳዊ አስተዳደር ጉባኤ
(ሥራ አስፈጻሚ ኮሚቴ) አባላት

፩. የሀገረ ስብከቱ ሥራ አስኪያጅ -----የጉባኤው ሰብሳቢ

፪. በዚህ አንቀጽ በተራ ቀጥር ፫ እና ፬ ከተመለከቱት የካህናት እና

ቃለ ዐዋዲ

የምእመናን ተወካዮች መካከል ዕድሜው ከ፱ ዓመት ያላነሰ ከ፳ ዓመት ያልበለጠ ብቁ ችሎታ ያለው በዚህ ጉባኤ የተመረጠ ካህን /ምእመን/ ----- የጉባኤው ምክትል ሰብሳቢ

፫. ቊጥራቸው ከሁለት ያላነሱ ከአራት ያልበለጡ በሀገረ ስብከቱ ጠቅላላ መንፈሳዊ ጉባኤ የተመረጡ ካህናት ----- የጉባኤው አባላት

፬. ከአንድ የወጣት ተወካይ ጋር ቊጥራቸው ከሁለት ያላነሱ ከአራት ያልበለጡ በሀገረ ስብከት ጠቅላላ መንፈሳዊ ጉባኤ የተመረጡ ምእመናን ----- የጉባኤው አባላት

፭. የሀገረ ስብከት ዋና ጸሐፊ ----- የጉባኤው አባልና ጸሐፊ

አንቀጽ ፵፪

የመንበረ ጳጳስና ሀገረ ስብከት ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) ሥልጣንና ተግባር

በቃለ ዐዋዲው በአንቀጽ ፭ እና ፮ የተገለጸውን ዐላማና ተግባር እየፈጸመና በትክክል መፈጸሙን እየተቆጣጠረ የመንበረ ጳጳስና ሀገረ ስብከት መንፈሳዊ አስተዳደር ጉባኤ የሚከተለው ሥልጣንና ተግባር ይኖረዋል፡፡

፩. በቅዱስ ሲኖዶስ የወጣውን ሕግ፣ ደንብና መመሪያ በመንበረ ፓትርያርክ አጠቃላይ ሰበካ መንፈሳዊ ጉባኤ የሚተላለፈውን ውሳኔና በመንበረ ጳጳስና ጠቅላላ የሀገረ ስብከት መንፈሳዊ ጉባኤ የሚሰጠውን መመሪያ በሥራ ላይ እንዲውል ያደርጋል፡፡

ቃለ ዐዋዲ

፪. ስለ መንፈሳዊና ዘመናዊ ትምህርት፣ ስለ ስብከተ ወንጌል፣ ስለ ልማትና በጎ አድራጎት በጠቅላላው የሀገረ ስብከቱን ሀብትና አገልግሎት ለማስፋፋት ዕቅድ እያወጣና ከየወረዳው የተላኩትን የሥራ ዕቅዶች እያጠናከሩት የየትኩህ ጋር ለጠቅላላ ጉባኤው አቅርቦ ሲፈቀድ በሥራ ላይ እንዲውል ያደርጋል።

፫. በሀገረ ስብከቱ ጠቅላላ መንፈሳዊ ጉባኤ ውሳኔ መሠረት የተፈቀዱትን ዕቅዶች አፈጻጸም ይከታተላል።

፬. ለዕቅዶች የተፈቀደውን ገንዘብ በደንቡ መሠረት ወጭ ሆኖ ለታቀደለት ሥራ መዋሉን ይቆጣጠራል።

፭. ከየአጥቢያው አብያተ ክርስቲያናት ከተሰበሰበው ፳ ከመቶ እና ከማናቸውም የሀገረ ስብከቱ ገቢ ላይ ከዚህ በታች በተዘረዘው መሠረት ለእያንዳንዱ እንደ ድርሻው እንዲከፈል ያደርጋል።

- ሀ) ለመንበረ ፓትርያርክ አጠቃላይ ሰበካ መንፈሳዊ ጉባኤ..... ፴፭%
- ለ) ለሀገረ ስብከቱ..... ፴%
- ሐ) በሀገረ ስብከቱ ለሚገኙት የወረዳ ቤተ ክህነት ጽ/ቤቶች..... ፴%
- መ) በሀገረ ስብከቱ ለሚገኙ የአብነት ትምህርት ቤቶች ማስፋፊያ.... ፮%

፮. የአዲስ አበባ ሀገረ ስብከት ከየአጥቢያው አብያተ ክርስቲያናት ከሰበሰበው ፳% /ሃያ ከመቶ/ እና ከማናቸውም ሀገረ ስብከቱ ገቢ ላይ፡-

ሀ/ ለመንበረ ፓትርያርክ አጠቃላይ ሰበካ መንፈሳዊ ጉባኤ ፳፭ %
(ስድሳ አምስት ከመቶ)

ለ/ ለሀገረ ስብከቱ ፴፭% (ሠላሣ አምስት ከመቶ) እንዲከፈል ያደርጋል።

፳. የሀገረ ስብከቱን የልማትና ማኅበራዊ አገልግሎት ለማስፋፋት አግባብ ካላቸው ድርጅቶችና ባለሙያዎች ጋር በመተባበር የበጎ አድራጊና ልዩ ልዩ የልማት ስራዎችን ያከናውናል።

፳፫. ከየአጥቢያው አብያተ ክርስቲያናት ተዘጋጅቶ የሚቀርበውን ዓመታዊ የገንዘብ ድልድል (በጀት) አጥንቶ ከአስተያየት ጋር ለመንበረ ጳጳስናው ሀገረ ስብከት ጽ/ቤት ያቀርባል። በሀገረ ስብከቱ ሰበካ መንፈሳዊ አስተዳደር ጉባኤ ሲፈቀድም በሥራ ላይ እንዲውል ለጠየቀው ክፍል ያስተላልፋል።

፳፮. ማንኛውም የገንዘብ ክፍያ በወቅቱ መሰብሰቡን፣ በደንቡ መሠረት በትክክል መያዙንና መጠበቁን ያረጋግጣል።

፳፯. የሰበካውን አስተዳደር፣ የገንዘብ አያያዝና የንብረት አጠባበቅ ይከታተላል፤ በየጊዜውም ገንዘቡንም ሆነ ንብረቱን በሒሳብ ተቆጣጣሪ ያስመረምራል።

፳፰. በሀገረ ስብከቱ በየደረጃው የሚገኙት የሰበካ መንፈሳውያን ጉባኤያት ሁሉ የሰው ኅይላቸውን፣ የሥራ ክንውናቸውን፣ የወደፊት ዕቅዳቸውን፣ የንብረት ይዘታቸውን፣ የገንዘብ ገቢያቸውንና ወጪያቸውን በመግለጽ ሪፖርታቸውን አሟልተው በወቅቱ እንዲያቀርቡ በየጊዜው ክትትል ያደርጋል።

፳፱. ለጠቅላላው ጉባኤ ስብሰባ የመነጋገሪያ አርእስት እና የሥራ መርሐ ግብር በቅድሚያ አዘጋጅቶ ያቀርባል።

፲፫. የሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) እንደ አስፈላጊነቱ ጠቅላላ ጉባኤው እንዲጠራ ለጠቅላላ ጉባኤው ርዕሰ መንበር (ሊቀ ጳጳስ) ያሳስባል።

፲፬. ከአጥቢያው ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) አባላት መካከል በመንበረ ፓትርያርክ አጠቃላይ ሰበካ መንፈሳዊ ጉባኤ ስብሰባ የሚገኙ ከሀገረ ስብከቱ ሥራ አስኪያጅ ሌላ በሀገረ ስብከቱ ሥር ካሉ አድባራትና ገዳማት የሚመረጡ አንድ ካህን፣ አንድ ምእመን፣ አንድ የሰንበት ት/ቤት ወጣት ፣የሀገረ ስብከቱ የሰብከተ ወንጌልና የሰበካ ጉባኤ ክፍል ኅላፊዎች በድምሩ አምስት ሰዎችን መርጦ ይልካል።

፲፭. ከመንበረ ጳጳስናው ሀገረ ስብከት ጠቅላላ መንፈሳዊ አስተዳደር ጉባኤ (ሥራ አስፈጻሚ ኮሚቴ) አባላት መካከል ለመንበረ ፓትርያርክ አጠቃላይ ሰበካ መንፈሳዊ አስተዳደር ጉባኤ በመመረጣቸውና በሌላም ምክንያት የመንበረ ጳጳስናው ሀገረ ስብከት ሰበካ መንፈሳዊ አስተዳደር ጉባኤ አባላት ብዛት ከአምስት ያነሰ እንደሆነ የመተካቱ ሥርዓት በቃለ ዐዋዲው በምዕራፍ ፫ በአንቀጽ ፲፩ በተራ ቁጥር ፬ በተገለጸው መሠረት ይፈጽማል።

፲፮. የመንበረ ጳጳስና ሀገረ ስብከት ጠቅላላ መንፈሳዊ አስተዳደር ጉባኤ አባላት የአገልግሎት ዘመን በቃለ ዐዋዲው በምዕራፍ ፫ በአንቀጽ ፲፩ በተራ ቁጥር ፪ በተገለጸው መሠረት ይሆናል።

፲፯. የሀገረ ስብከት መንፈሳዊ አስተዳደር ጉባኤ (ሥራ አስፈጻሚ ኮሚቴ) ተጠሪነቱ ለመንበረ ጳጳስናው ሀገረ ስብከት ጠቅላላ መንፈሳዊ ጉባኤ ይሆናል።

አንቀጽ ፵፫

የመንበረ ጳጳስና ሀገረ ስብከት ጽ/ቤት

በሕገ ቤተ ክርስቲያን አንቀጽ ፶፩ ተራ ቀኑጥር ፮ በተደነገገው መሠረት የመንበረ ጳጳስና ሀገረ ስብከት ጽ/ቤት ተጠሪነቱ ለመንበረ ፓትርያርክ ጠቅላይ ጽ/ቤት ይሆናል።

፩. በሀገረ ስብከቱ ክልል ውስጥ ለሚገኙት ገዳማት፣ አድባራትና የገጠር አብያተ ክርስቲያናት፣ በየደረጃው ለተቋቋሙት ሰበካ መንፈሳውያን ጉባኤያትና ለወረዳ ቤተ ክህነት የሥራ አመራር ከፍተኛ የአስተዳደር ኅላፊነት ያለው መሥሪያ ቤት ነው።

፪. በሕገ ቤተ ክርስቲያን አንቀጽ ፶፩ ተራ ቀኑጥር ፪ ድንጋጌ መሠረት እያንዳንዱ ሀገረ ስብከት ጽ/ቤት በሊቀ ጳጳስ ወይም በጳጳስ ወይም በኤጲስ ቆጳስ ይመራል ።

፫. የሀገረ ስብከቱ ጽ/ቤት በሕገ ቤተ ክርስቲያን አንቀጽ ፶፪ የተደነገገ ገውንና የቃለ ዐዋዲውን ዐላማና ተግባር ከበላይ የሚተላለፈውን ሕግ፣ ደንብና መመሪያ የሚፈጸምበትና የሚያስፈጸምበት አንድ አስተዳደር ጉባኤና በሕገ ቤተ ክርስቲያን አንቀጽ ፶፩ ተራ ቀኑጥር ፬ የተደነገገውንና በቃለ ዐዋዲው በአንቀጽ ፲፮ ተራ ቀኑጥር ፩ የተዘረዘሩት ልዩ ልዩ የሥራ ክፍሎች ይኖሩታል። የሥራ ዝርዝራቸውም እንደ የአህጉረ ስብከቱ ሁኔታ እየታየ ከአንቀጽ ፲፮ እስከ አንቀጽ ፴ ድረስ የተገለጸው ይሆናል።

፬. አዲስ አበባ ሀገረ ስብከት በቃለ ዐዋዲ ድንጋጌና ቅዱስ ሲኖዶስ በሚያወጣው ልዩ ደንብና መመሪያ ይተዳደራል።

አንቀጽ ፵፬

የሀገረ ስብከቱ ሊቀ ጳጳስ ሥልጣንና ተግባር

በሕገ ቤተ ክርስቲያን አንቀጽ ፴፯ እና ፶፫ የተደነገገውና የሚከተሉት ሥልጣንና ተግባራት ይኖሩታል።

፩. ሊቀ ጳጳሱ ተጠሪነቱ ለቅዱስ ሲኖዶስ ነው። የሀገረ ስብከቱ ጽ/ቤትና ጠቅላላ የቤተ ክህነት አስተዳደር መሪ እና የበላይ ኅላፊ የጠቅላላው ሰበካ መንፈሳዊ ጉባኤ ርእሰ መንበር ነው።

፪. በሀገረ ስብከቱ ለምትገኘው ለጠቅላላዋ ቤተ ክርስቲያን መንፈሳዊ አባት በመሆኑ ለሰበካ ጉባኤዎች መሪዎች በየጊዜው መንፈሳዊ ምክር፣ መመያሪያና ቡራኬ ይሰጣል፤ ያበረታታል። ለካህናት፣ ለምእመናን ለሰንበት ት/ቤት ሕፃናትና ወጣቶች ትምህርት ይሰጣል፤ ያጽናናል።

፫. አንዲት ቅድስት ከሁሉ በላይና ሐዋርያዊት የሆነችው ቤተ ክርስቲያናትን ጥንታዊነቷና ታሪካዊነቷ በሰላም ተጠብቆ እንዲኖር እና ተከታዮቿ ምእመናን በባዕድ ሃይማኖት አስፋፊዎች እንዳይሰረቁ ብርቱ ጥንቃቄ ያደርጋል።

፬. በፍትሕ መንፈሳዊ አንቀጽ ፮ እና ፯፣ በሕገ ቤተ ክርስቲያን አንቀጽ ፶፫ ተራ ቊ ቊ ቊ በተደነገገው መሠረትና በቃለ ዐዋዲው አንቀጽ ፳ ተራ ቊ ቊ እና ፱ የተመለከተውን መስፈርት አሟልተው ለቀረቡት የቤተ ክርስቲያን አገልጋዮች በትምህርት ክፍሉ፣ በአቡነ ቀሲሱና ሀገረ ስብከቱ በሚመደባቸው ሌሎች ካህናት አማካይነት በቃልና በጽሑፍ ፈተና እየተጣራ ፈተናውን ላለፉት ብቻ የዲቁናና የቅስና ማዕርግ ይሰጣል። ማዕርጉን ለተቀበሉትም ምስክር ወረቀት እንዲሰጣቸው ያደርጋል።

፩. ከሚያገለግሉበት አጥቢያ ቤተ ክርስቲያን መሸኛ ደብዳቤ ላልያዙና በቂ የቤተ ክርስቲያን ትምህርት ለሌላቸው ክህነት አይሰጥም።

፪. በሀገረ ስብከቱ አስተዳደር ጉባኤ እያስጠና፣ እየወሰነና እያስወሰነ ለሀገረ ስብከቱ የሚያስፈልጉትን ልዩ ልዩ የሥራ ክፍሎች እንዲቋቋሙና ኅላፊዎችም እንዲመደቡ ያደርጋል። አፈጻጸሙንም ለጠቅላይ ቤተ ክህነት ያሳውቃል።

፫. በሀገረ ስብከቱ ክልል ውስጥ አዳዲስ ለሚተከሉት አብያተ ክርስቲያናት በቀኖና ቤተ ክርስቲያን መሠረት ፈቃድ ይሰጣል፣ የመሠረት ድንጋይ ያኖራል፣ ቅዳሴ ቤቱን ይባርካል፣ ያከብራል።

፬. በሀገረ ስብከቱ ሥር ለሚገኙ አድባራትና ገዳማት አስተዳዳሪዎችና ልዩ ልዩ ሠራተኞች መመሪያ ያስተላልፋል። ጥፋት ሲፈጸምም የማስተካከያ እርማት ይሰጣል። ከባድ ጥፋቶችንም በሀገረ ስብከቱ አስተዳደር ጉባኤ እያየ ይወስናል።

፭. በሀገረ ስብከቱ ክልል ውስጥ በመጀመሪያ ደረጃም ሆነ በይግባኝ የሚቀርበውን የሕግና ሥነ ሥርዓት ጉዳይ ከሀገረ ስብከቱ አስተዳደር ጉባኤ አባላት ጋር ያያል። ይግባኝ የሚጠየቅበትንም ጉዳይ ለጠቅላይ ቤተ ክህነት ወይም ለቅዱስ ሲኖዶስ እንዲተላለፍ ያደርጋል።

፮. በሕገ ቤተ ክርስቲያን አንቀጽ ፶፫ ተራ ቍጥር ፱ ላይ በተደነገገው መሠረት የሀገረ ስብከቱን የባንክ ሒሳብ ከሀገረ ስብከቱ ሥራ አስኪያጅ ጋር ያንቀሳቅሳል።

፲፩. ሊቀ ጳጳሱ የሀገረ ስብከቱ አስተዳደር ጉባኤ ሰብሳቢ ነው።

አንቀጽ ፵፭

የሀገረ ስብከቱ ሥራ አስኪያጅ ሥልጣንና ተግባር

- ፩. ሥራ አስኪያጁ የሀገረ ስብከቱ ጽ/ቤትና የቤተ ክህነቱ ዋና ሥራ አስፈጻሚና በሀገረ ስብከት ደረጃ የሰበካ መንፈሳዊ አስተዳደር ጉባኤ ሰብሳቢ ነው።
- ፪. ሊቀ ጳጳሱ በሌለበት ጊዜ ሥራ አስኪያጁ የሀገረ ስብከቱን (የቤተ ክህነቱን) አስተዳደር ጉባኤ በሰብሳቢነት ይመራል።
- ፫. ከቅዱስ ሲኖዶስ የሚወጣው መመሪያ ከመንበረ ፓትርያርክ አጠቃላይ ሰበካ መንፈሳዊ ጉባኤና በሀገረ ስብከት ደረጃ የጠቅላላው ሰበካ መንፈሳዊ ጉባኤ ውሳኔዎች ለወረዳ ቤተ ክህነት ጽ/ቤቶችና ለአብያተ ክርስቲያናት እንዲሁም በየደረጃው ለሚገኙት ሰበካ መንፈሳዊ ጉባኤያት በወቅቱ እንዲደርሱ ያደርጋል፤ አፈጻጸሙንም ይከታተላል።
- ፬. በየጊዜው ከየአጥቢያው ቤተ ክርስቲያን የሚከፈለውን ገንዘብ ተቆጣጥሮ በወቅቱ ገቢ እንዲሆንና በአንቀጽ ፵፪ ተራ ቊጥር ፭ በተደነገገው መሠረት እንዲፈጸም ያደርጋል።
- ፭. ማንኛውም ወጪ ለሀገረ ስብከቱ በተፈቀደው በጀት መሠረት መሆኑን፤ የሒሳብ አያያዝና የንብረት አጠባበቁ በቃለ ዐዋዲው አንቀጽ ፳፭ እስከ ፳፯ በተደነገገው መሠረት መፈጸሙን ይቆጣጠራል።
- ፮. ለአጥቢያው ሰበካ መንፈሳውያን ጉባኤያት አግልግሎት የሚውሉትን የገቢና የወጪ ካርኒዎች፣ ሞዴሎችንና አስፈላጊ የሆኑ ሌሎች እትሞችን በመንበረ ፓትርያርኩ ጠቅላይ ጽ/ቤት የበላይ ተቆጣጣሪነትና በመንበረ ጳጳስናው ሀገረ ስብከት ጽ/ቤት ኅላፊነት አሳትሞ በወረዳው አማካኝ

ይነት ለአጥቢያ ሰበካ መንፈሳውያን ጉባኤያት ያከፋፍላል። በትክክል መድረሱንም ይከታተላል።

፲፮. ሥራ አስኪያጁ ከሊቀ ጳጳሱ መመሪያ ሳይቀበልና በሀገረ ስብከቱ አስተዳደር ጉባኤ ሳይወሰን ሠራተኛ መቅጠር፣ እድገት መስጠት፣ ዝውውር ማድረግ፣ ደመወዝ መጨመር፣ ከሥራ ማሰናበትና የመሳሰሉትን ሁሉ መፈጸም አይችልም።

፲፱. በሀገረ ስብከቱ ሥር ለሚገኙ አድባራትና ገዳማት አስተዳዳሪዎችና ልዩ ልዩ ሠራተኞች የሥራ መመሪያ ያስተላልፋል፤ ይመክራል። ጥፋት ሲፈጸምም ከሊቀ ጳጳሱ መመሪያ እየተቀበለ እንደየጥፋቱ መጠን የቃልና የጽሑፍ ማስጠንቀቂያ ይሰጣል።

፳. ከየወረዳው ቤተ ክህነት ተመዝግቦ ከቀረበለት መረጃ በተጨማሪ በልዩ ልዩ የትምህርት፣ የሥራ ተቋማት እና በመሳሰሉት ድርጅቶች ሁሉ የሚገኙትን ካህናት፣ መምህራን፣ ሰባክያን እና ምእመናንን ከነቤተሰቦቻቸው እንዲመዘገቡ በማድረግ የሀገረ ስብከቱን አኃዛዊ መረጃዎች /ሰታትስቲክስ/ የበጀት ዓመቱን የሥራ ክንውን እና የፋይናንስ ሪፖርት ለመንበረ ጽጵስናው ሰበካ መንፈሳዊ አስተዳደር ጉባኤ በወቅቱ ያቀርባል።

፲. የሀገረ ስብከቱን የባንክ ሒሳብ ከሀገረ ስብከቱ ሊቀ ጳጳስ ጋር ያንቀሳቅሳል።

፲፩. በቃለ ዐዋዲው አንቀጽ ፵፬ ተራ ቅጥር ፲ በተደነገገው መሠረት የሀገረ ስብከቱ ሥራ አስኪያጅ ተጠሪነቱ ለሀገረ ስብከቱ ሊቀ ጳጳስ ነው።

ምዕራፍ ፯

የመንበረ ፓትርያርክ አጠቃላይ ሰበካ መንፈሳዊ ጉባኤ

አንቀጽ ፵፮

የመንበረ ፓትርያርክ አጠቃላይ ሰበካ መንፈሳዊ ጉባኤ

አመሠራረትና አደረጃጀት

፩. አመሠራረት፡-

ሀ/ በመላው የኢትዮጵያ ኦርቶዶክስ ተዋሕዶ ቤተ ክርስቲያን ውስጥ የእያንዳንዱ ሀገረ ስብከት ሥራ አስኪያጆች፣ ከየመንበረ ጳጳስናው ሰበካ አስተዳደር ጉባኤ ተመርጠው የተወከሉ የካህናት፣ የምእመናንና የሰንበት ት/ቤት ወጣቶች በመንበረ ፓትርያርኩ ውስጥ ከቅዱስ ሲኖ ዶስ አባላት፣ ከጠቅላይ ቤተ ክህነት የመምሪያና የድርጅት ኅላፊዎች በአንድነት ተሰብስበው የመንበረ ፓትርያርክ አጠቃላይ ሰበካ መንፈሳዊ ጉባኤን ይመሠርታሉ።

ለ/ በዚህ አኳኋን የተመሠረተው የመንበረ ፓትርያርክ አጠቃላይ ሰበካ መንፈሳዊ ጉባኤ በዓመት አንድ ጊዜ የሚሰበሰብ አንድ አጠቃላይ ሰበካ መንፈሳዊ ጉባኤ ይኖረዋል። ይህም የኢትዮጵያ ኦርቶዶክስ ተዋሕዶ ቤተ ክርስቲያን አጠቃላይ ስብሰባ ይሆናል።

ሐ/ ይኸው የመንበረ ፓትርያርክ አጠቃላይ ሰበካ መንፈሳዊ ጉባኤ ሥልጣኑንና ተግባሩን የሚያስፈጽምለት እንደየአስፈላጊነቱ የሚሰበሰብ የአስተዳደር ጉባኤ ወይም የሥራ አስፈጻሚ ኮሚቴ ይመርጣል።

፪. አደረጃጀት፡-

ሀ/ ፓትርያርኩ ርእሰ መንበር የሆነበት አንድ የመንበረ ፓትርያርክ አጠቃላይ ሰበካ መንፈሳዊ ጉባኤ (የቤተ ክርስቲያን አጠቃላይ ስብሰባ)፤

ለ/ የጠቅላይ ቤተ ክህነት ጠቅላይ ሥራ አስኪያጅ ሰብሳቢ የሆነበት አንድ አስተዳደር ጉባኤ (ሥራ አስፈጻሚ ኮሚቴ) እና የጠቅላይ ቤተ ክህነት አስተዳደር ጉባኤ፤

ሐ/ የአጠቃላይ ሰበካ አስተዳደር ጽ/ቤት (የጠቅላይ ቤተ ክህነት ጽ/ቤት)፤

መ/ የአጠቃላይ ሰበካ አስተዳደር የሥራ ክፍሎች የጠቅላይ ቤተ ክህነት መምሪያዎችና ልዩ ልዩ የሥራ ክፍሎች ናቸው።

አንቀጽ ፵፯

የመንበረ ፓትርያርክ አጠቃላይ ሰበካ መንፈሳዊ

ጉባኤ አባላት

፩. ፓትርያርኩ -----የጉባኤው ርእሰ መንበር

፪. ጠቅላይ ሥራ አስኪያጁ -----የጉባኤው ም/ሰብሳቢ

፫. በየሀገረ ስብከቱና በቤተ ክርስቲያኒቱ ከፍተኛ ሥልጣን ላይ የተመደቡት ሊቃነ ጳጳሳት ----- የጉባኤው አባላት

፬. የጠቅላይ ቤተ ክህነት ም/ሥራ አስኪያጅ -----
የጉባኤው አባልና ጸሓፊ

፭. የመንበረ ፓትርያርክ አጠቃላይ ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ)-----የጉባኤው አባላት

፮. የመንበረ ፓትርያርክ ጠቅላይ ጽ/ቤት የመምሪያው፣ የኮሚሽንና የድርጅት ኅላፊዎች ----- የጉባኤው አባላት

፯. የመንበረ ጳጳስና ሀገረ ስብከት ሥራ አስኪያጆች -----
የጉባኤው አባላት፤

፳. ከየመንበረ ጵጵስና ሀገረ ስብከቱ መንፈሳውያን የአስተዳደር ጉባኤያት ተመርጠው የተወከሉ ካህናት ----- የጉባኤው አባላት

፳፱. ከየመንበረ ጵጵስና ሀገረ ስብከት መንፈሳውያን የአስተዳደር ጉባኤያት ተመርጠው የተወከሉ ምእመናን ----- የጉባኤው አባላት

፲. ከየመንበረ ጵጵስና ሀገረ ስብከት ሰበካ መንፈሳውያን አስተዳደር ጉባኤያት ተመርጠው የተወከሉ የሰንበት ት/ቤት ወጣቶች ----- የጉባኤው አባላት

፲፩. ከየመንበረ ጵጵስና ሀገረ ስብከት የስብከተ ወንጌልና የሰበካ ጉባኤ ክፍል ኅላፊዎች የጉባኤው አባላት፤

፲፪. በውጭ ሀገር የኢትዮጵያ ኦርቶዶክስ ተዋሕዶ ቤተ ክርስቲያን ተወካዮች ----- የጉባኤው አባላት፤

አንቀጽ ፵፰

የመንበረ ፓትርያርክ አጠቃላይ ሰበካ መንፈሳዊ ጉባኤ

ሥልጣንና ተግባር

በቃለ ዐዋዲው አንቀጽ ፭ እና ፮ የተዘረዘሩትን ዐላማና ተግባር እየፈጸመና እያስፈጸመ የመንበረ ፓትርያርክ አጠቃላይ ሰበካ መንፈሳዊ ጉባኤ ቀጥሎ የተመለከተው ሥልጣንና ተግባር ይኖረዋል።

፩. የየአህጉረ ስብከቱን መግለጫዎች እንዲሁም የወደፊት ዕቅዶች ከሰማ በኋላ በቅድሚያ በተዘጋጀው የመነጋገሪያ ርእስ (አጀንዳ) መሠረት አንድ በአንድ በጉዳዩ ላይ ተወያይቶ የውሳኔ ሀሳብ ለቅዱስ ሲኖዶስ ያቀርባል።

ቃለ ዐዋዲ

፪. በአጠቃላይ ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) በኩል ተጣርተው የሚቀርቡትን የየሀገረ ስብከት ከፍተኛ የሰበካ አስተዳደር ጉዳዮችን እየመረመረ አስፈላጊውንና ተገቢውን ይፈጽማል።

፫. የቤተ ክርስቲያንን መንፈሳዊና ማኅበራዊ አገልግሎት ለማጠናከር የአብነት ት/ቤቶች፣ ከፍተኛ የመንፈሳዊ ት/ቤቶች ፣ የካህናት፣ የሰባከያንና የሰንበት ት/ቤት መምህራን ማሠልጠኛዎች፣ የልማትና በጎ አድራጎት ተቋማት፣ በሀገረ ስብከቱና በማእከል ደረጃ እንዲቋቋሙና እንዲደራጁ የውሳኔ ሀሳብ ያቀርባል።

፬. በቃለ ዐዋዲው በአንቀጽ ፵፱ የተዘረዘሩትን ከአራት ያላነሱ ከስምንት ያልበለጡ የአጠቃላዩን አስተዳደር ሰበካ መንፈሳዊ ጉባኤ (ሥራ አስፈጻሚ ኮሚቴ) አባላት ይመርጣል።

፭. የተመረጡት አባላት የአገልግሎት ዘመን በቃለ ዐዋዲው በምዕራፍ ፫ በአንቀጽ ፲፩ በተራ ቍጥር ፪ በተገለጸው መሠረት ይሆናል።

፮. የመንበረ ፓትርያርክ አጠቃላይ ሰበካ መንፈሳዊ ጉባኤ ተጠሪነቱ ለቅዱስ ሲኖዶስ ነው።

አንቀጽ ፵፱

የመንበረ ፓትርያርክ አጠቃላይ ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) አባላት

፩. የጠቅላይ ቤተ ክህነት ዋና ሥራ አስኪያጅ-----
የጉባኤው ሰብሳቢ

፪. የጠቅላይ ቤተ ክህነት ም/ሥራ አስኪያጅ የጉባኤው-----

ቃለ ዐዋዲ

አንደኛ ም/ሰ-በሳቢ

፫. በዚህ አንቀጽ በተራ ቍ እና ፭ ከተመለከቱት የካህናትና የምእመናን ተወካዮች መካከል ዕድሜው ከ፱ ዓመት ያላነሰ ከ፰ ዓመት ያልበለጠ ብቁ ችሎታ ያለው በዚህ ጉባኤ የተመረጠ ካህን ወይም ምእመን-----የጉባኤው ሁለተኛ ም/ሰ-በሳቢ

፬. ቍ-ቍ-ቍው ከሁለት ያላነሱ ከአራት ያልበለጡ በአጠቃላይ ጉባኤው ተመርጠው የተወከሉ ካህናት -----የጉባኤው አባላት

፭. ከአንድ የወጣት ተወካይ ጋር ቍ-ቍ-ቍው ከሁለት ያላነሱ ከአራት ያልበለጡ በአጠቃላይ ጉባኤው ተመርጠው የተወከሉ ምእመናን --- ----- የጉባኤው አባላት

፮. የጠቅላይ ቤተ ክህነት ጽ/ቤት ሰበካ ጉባኤ ማደራጃ መምሪያ ኅላፊ -- -----የጉባኤው አባል

፯. የጠቅላይ ቤተ ክህነት ጽ/ቤት ሰበካ ጉባኤ ማደራጃ መምሪያ ዋና ጸሐፊ ----- የጉባኤው ጸሐፊ

አንቀጽ ፱

የመንበረ ፓትርያርክ አጠቃላይ ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) ሥልጣንና ተግባር

በቃለ ዐዋዲው በአንቀጽ ፮ እና ፯ የተዘረዘሩትን የሰበካ መንፈሳዊ ጉባኤ ዐላማና ተግባር እየፈጸመና በሥራ መተርጎሙን እየተቆጣጠረ በተጨማሪ የሚከተለው ሥልጣንና ተግባር ይኖረዋል፡፡

፩. በቅዱስ ሲኖዶስ የሚወጣውን ደንብ፣ መመሪያና በመንበረ ፓትርያርክ አጠቃላይ ሰበካ መንፈሳዊ ጉባኤ የሚተላለፈውን ውሳኔና መግለጫ ለየአህጉረ ስብከቱና ለሚመለከታቸው ሁሉ በወቅቱ እንዲደርሳቸው ያደርጋል።

፪. በሀገር አቀፍ ደረጃ ለሚሠሩት ከፍተኛ ዕቅዶችና ለልዩ ልዩ መንፈሳዊና ማኅበራዊ አገልግሎት የተወሰነውን ገንዘብ በደንቡ መሠረት በትክክል መያዙንና መጠበቁን ይከታተላል።

፫. ከየአጥቢያው አብያተ ክርስቲያናት ለኢትዮጵያ ኦርቶዶክስ ተዋሕዶ ቤተ ክርስቲያን ጠቅላላ አስተዳደርና ለልዩ ልዩ አገልግሎት የሚከፈለውን ገንዘብ ተቈጣጥሮ በየጊዜው ገቢ መሆኑን ያረጋግጣል።

፬. የአጠቃላይ ሰበካ አስተዳደር ገንዘብ አያያዝና የንብረት አጠባበቅ ቢቃለ ዐዋዲው ከአንቀጽ ፳፮ እስከ ፳፯ በተደነገገው መሠረት መከናወኑን ይከታተላል በሒሳብ አጣሪም ያስመረምራል።

፭. የሰበካ መንፈሳዊ ጉባኤ የመተዳደሪያ ደንብና የሥራ መመሪያ እንደ ዚሁም ሊሻሻል የሚገባውን የሰበካ መንፈሳዊያን ጉባኤያት ሕግጋትና ልዩ ልዩ ድንጋጌዎች እያጠና ለአጠቃላይ ጉባኤ ያቀርባል።

፮. በሀገር አቀፍ ደረጃ ለሚከናወኑት የቤተ ክርስቲያን ዓይነተኛ ተግባራት ማለት ለስብከተ ወንጌል፣ ለመንፈሳዊ ትምህርት፣ ለልማት፣ ለበጎ አድራጎት፣ ለሰበካ መንፈሳዊያን ጉባኤያት ሀብትና አገልግሎት መስፋፋት ዕቅድ እያወጣና መርሐ ግብር እያዘጋጀ ለአጠቃላይ ጉባኤ አቅርቦ ሲፈቀድለት በሥራ ላይ እንዲውል ያደርጋል።

- ፯. ለመንበረ ፓትርያርክ አጠቃላይ ሰበካ መንፈሳዊ ስብሰባ አጠቃላይ ሪፖርት፣ የመነጋገሪያ አርእስት (አጀንዳ) እና መርሐ ግብር ያዘጋጃል።
- ፰. የሰበካ መንፈሳዊ አስተዳደር ጉባኤ ወይም ሥራ አስፈጻሚ ኮሚቴ ተጠሪነቱ ለመንበረ ፓትርያርኩ አጠቃላይ ሰበካ መንፈሳዊ ጉባኤ ይሆናል።
- ፱. በየዓመቱ ጥቅምት ወር የመንበረ ፓትርያርክ አጠቃላይ ሰበካ መንፈሳዊ ጉባኤ እንዲካሄድ ያደርጋል።

አንቀጽ ፶፩

የመንበረ ፓትርያርክ ጠቅላይ ቤተ ክህነት ጽ/ቤት

በሕገ ቤተ ክርስቲያን አንቀጽ ፩ መሠረት፡-

- ፩. በሀገር ውስጥና በውጭ ሀገር ለሚገኙት የኢትዮጵያ ኦርቶዶክስ ተዋሕዶ ቤተ ክርስቲያን መንበረ ጳጳስና አህጉረ ስብከት ፣ ለገዳማትና አድባራት እንዲሁም በየደረጃው ለተቋቋሙት ሰበካ መንፈሳዊውያን ጉባኤያት ሁሉ የአስተዳደር ማእከልና ርእሰ፣ ለቤተ ክህነት ሥራ አመራርና ለመንፈሳዊ አገልግሎት ሁሉ የበላይ ኅላፊና ባለሙሉ ሥልጣን መሥሪያ ቤት ነው።
- ፪. የቅዱስ ሲኖዶስ ሕግና ደንብ፣ የቋሚ ሲኖዶስ ውሳኔና መመሪያ እንዲሁም የቃለ ዐዋዲው ድንጋጌ ሁሉ ተግባራዊ የሚሆነው በጽ/ቤቱና በሥሩ በሚገኙት መምሪያዎችና ልዩ ልዩ የሥራ ክፍሎች አማካይነት ነው።
- ፫. ከየአህጉረ ስብከቱ የሚቀርቡትን የአስተዳደርና የፍትሕ መንፈሳዊ ጉዳዮችን እየተቀበለ የሚወስን የአስተዳደር ጉባኤ አለው።

አንቀጽ ፶፪

የፓትርያርኩ ሥልጣንና ተግባር

ፓትርያርኩ በሕገ ቤተ ክርስቲያን አንቀጽ ፴፪ የተደነገገውና የሚከተሉት ሥልጣንና ተግባር ይኖሩታል፡፡

፩. ብፁዕ ወቅዱስ ፓትርያርክ ርእሰ ሊቃነ ጳጳሳት ዘኢትዮጵያ ሊቀ ጳጳስ ዘአክሱም ወእጩጌ ዘመንበረ ተክለ ሃይማኖት በሀገር ውስጥና በውጭ ሀገር ለምትገኘዋ መላዋ የኢትዮጵያ ኦርቶዶክስ ተዋሕዶ ቤተ ክርስቲያን መንፈሳዊ አባትና የበላይ ጠባቂ፣ ለአንድነትዋና ለአስተዳደርዋ ከፍተኛ ኅላፊና ባለሙሉ ሥልጣን በመሆኑ የቅዱስ ሲኖዶስና የመንበረ ፓትርያርክ አጠቃላይ ሰበካ መንፈሳዊ ጉባኤን በርእሰ መንበርነት ይመራል፡፡

፪. ፓትርያርኩ የሁሉም መንፈሳዊ አባትና መሪ እንደመሆኑ መጠን በየደረጃው ለሚገኙት የሰበካ መንፈሳውያን ጉባኤያት መሪዎች፣ ለካህናትና ለምእመናን መመሪያ፣ ትምህርትና ቡራኬ ይሰጣል፡፡

፫. በመጀመሪያ ደረጃም ሆነ በይግባኝ የሚቀርቡት ጉዳዮች በጠቅላይ ቤተ ክርስቲያን ወይም በቋሚ ሲኖዶስ ወይም በቅዱስ ሲኖዶስ ጉባኤ እንዲታዩና ውሳኔ እንዲያገኙ ያደርጋል፡፡

፬. የኢትዮጵያ ኦርቶዶክሳዊት ተዋሕዶ ሃይማኖትን የሚያፋልሱና ሌሎችም የቤተ ክርስቲያን ዐበይት ጉዳዮች ሲያጋጥሙ ለመላው የቅዱስ ሲኖዶስ አባላት (ሊቃነ ጳጳሳት)፣ አስፈላጊም ከሆነ ለመንበረ ፓትርያርክ አጠቃላይ ሰበካ መንፈሳዊ ጉባኤ አባላት አስቸኳይ ጥሪ የማድረግ መብትና ኅላፊነት አለው፡፡

፭. ከጥንት ጀምሮ ያለው የኢትዮ ሀገር አቀፍ ኦሪገናል አርቶዶክስ ኦብዮተ ክርስቲያናት መንፈሳዊና ማኅበራዊ ግንኙነት በበለጠ እንዲስፋፋና እንዲጠናከር ያደርጋል።

አንቀጽ ፶፫

የጠቅላይ ሥራ አስኪያጁ ሥልጣንና ተግባር

ጠቅላይ ሥራ አስኪያጁ በሕገ ቤተ ክርስቲያን አንቀጽ ፵፪ ንዑስ ቁጥር ፯ እና አንቀጽ ፵፬ የተደነገገውና የሚከተሉት ሥልጣንና ተግባር ይኖሩታል።

፩. ጠቅላይ ሥራ አስኪያጁ ተጠሪነቱ ለቅዱስ ሲኖዶስና ለቅዱስ ፓትርያርክ ሆኖ ለመላዋ የኢትዮጵያ ኦርቶዶክስ ተዋሕዶ ቤተ ክርስቲያን የሥራ አመራር የገንዘብና ንብረት አስተዳደር የበላይ ኅላፊ በጠቅላላው የቤተ ክህነት ዋና ባለሥልጣን ነው።

፪. ጠቅላይ ሥራ አስኪያጁ የመንበረ ፓትርያርክ አጠቃላይ ሰበካ መንፈሳዊ ጉባኤን በም/ሰብሳቢነት፤ የጠቅላይ ቤተ ክህነት አስተዳደር ጉባኤን በዋና ሰብሳቢነት ይመራል።

፫. የሰበካ መንፈሳዊ ጉባኤ የቆመለትን ዐላማና ተግባር ለመፈጸምና ልዩ ልዩ የክፍል ሥራዎችንም ለማሟላት ለጠቅላይ ቤተ ክህነት መምሪያዎችና ድርጅቶች የሥራ መመሪያ ይሰጣል፤ እያንዳንዱ የሥራ ዘርፍ ኅላፊም የተመደበበትን የሥራ ድርሻ በትክክል እያከናወነ መሆኑን ይከታተላል ይቆጣጠራል።

፬. በመጀመሪያ ደረጃም ሆነ በይግባኝ የሚቀርቡትን ጉዳዮች በመንበረ ፓትርያርክ ጠቅላይ ቤተ ክህነት አስተዳደር ጉባኤ እንዲታዩና እንዲ

ቃለ ዐዋዲ

ወሰኑ ያደርጋል። ከዚህ ጉባኤ ሥልጣን በላይ የሆነውን ጉዳይ ለቋሚ ሲኖዶስ ወይም ለቅዱስ ሲኖዶስ ያቀርባል።

፩. በየጊዜው ከየሰበካው ቤተ ክርስቲያን ለጠቅላላው አገልግሎት ጉዳይ ተብሎ የሚከፈለው ገንዘብ ተጠቃልሎ መሰብሰቡንና በትክክለኛው ቦታ በወቅቱ ገቢ መሆኑን ይከታተላል።

፪. ማንኛውም ዓይነት ወጪ በሚደረግበት ጊዜ ለመንበረ ፓትርያርኩ አጠቃላይ ሰበካ መንፈሳዊ ጉባኤ በተፈቀደው በጀት መሠረት መሆኑንና የሒሳቡ አያያዝና የንብረቱ አጠባበቅ በቃለ ዐዋዲ አንቀጽ ፳፭፣ ፳፮፣ ፳፯ እና ፶፮ በተዘረዘረው መሠረት መፈጸሙን ይቆጣጠራል።

፫. በሕገ ቤተ ክርስቲያን አንቀጽ ፵፬ ቍጥር ፲ በተደነገገው መሠረት በበጀት የተመደበውን ማንኛውንም የቤተ ክርስቲያኒቱን ገንዘብና ንብረት ከቅዱስ ሲኖዶስ ዋና ጸሓፊ ጋር በጣም ፊርማ ያንቀሳቅሳል። በየዓመቱና አስፈላጊ ሆኖ በሚገኝበት ጊዜም በሕጋዊ ኦዲተር እንዲመረመር ያደርጋል።

፬. የየአህጉረ ስብከቱን የባንክ ሒሳብ ለሚያንቀሳቅሱ ተወካዮች የውክልና ደብዳቤ ለሚመለከተው ባንክ ይጽፋል።

፭. በሀገር ውስጥና በውጭ ሀገር የሚገኙ አህጉረ ስብከትና አብያተ ክርስቲያናት የሥራ ሂደታቸውን ይከታተላል፤ ይቆጣጠራል።

፮. የየዓመቱን የሥራ ፍሬና የወደፊቱንም ዕቅድ የሚያስረዳ ሪፖርት በየዓመቱ በጥቅምት ወር ለሚደረገው አጠቃላይ ሰበካ መንፈሳዊ ጉባኤ ያቀርባል፤ አጠቃላይ ጉባኤው የመከረበትና ያሳለፈው የውሳኔ ሐሳብ ለቅዱስ ሲኖዶስ ቀርቦ ሲጸድቅ በሥራ ላይ እንዲውል ያደርጋል።

፲፩. የየመምሪያዎቹ፣ የድርጅቶችና የልዩ ልዩ የሥራ ዘርፎች የሥራ ኅላፊዎችን የሥራ ዝውውር እድገት በተመለከተ በጠቅላይ ቤት ክህነት ሥራ አስኪያጅ አቅራቢነት ተጠንቶና ቅዱስ ፓትርያርኩ ሲሰማሙበት በሥራ ላይ እንዲውል ያደርጋል።

፲፪. አስፈላጊ በሆኑ ጉዳዮች ላይ ቅዱስ ፓትርያርኩን እያማከረ ይፈጽማል፤ ያስፈጽማል።

አንቀጽ ፶፬

ስለ ጠቅላይ ቤት ክህነት ም/ሥራ አስኪያጅ

ም/ሥራ አስኪያጅ በሕገ ቤተ ክርስቲያን አንቀጽ ፵፭ የተደነገገውና የሚከተሉት ሥልጣንና ተግባር ይኖሩታል።

፩. ም/ሥራ አስኪያጅ

ሀ/ ከጠቅላይ ሥራ አስኪያጁ ተለይተው በመመሪያ የሚሰጡትን ተግባራት ያከናውናል

ለ/ ጠቅላይ ሥራ አስኪያጁ በማይኖርበት ጊዜ ተክቶት ይሠራል።

፪. ም/ሥራ አስኪያጁ ተጠሪነቱ ለጠቅላይ ሥራ አስኪያጁ ይሆናል።

ምዕራፍ ፰

ልዩ ልዩ ድንጋጌዎች

አንቀጽ ፶፭

የሰበካ መንፈሳዊያን ጉባኤያት የአመራር ሥነ ሥርዓትና ተጨማሪ የሰብሰባ ጊዜ

፩. የሰበካ መንፈሳዊያን ጉባኤያት የአመራር ሥነ ሥርዓት

በየደረጃው የሚገኙት የሰበካ መንፈሳውያን ጉባኤያት የአመራር ሥነ ሥርዓት ቀጥሎ እንደተመለከተው ይሆናል።

ሀ/ በማናቸውም ደረጃ የሚገኝ የሰበካ መንፈሳዊ ጉባኤ ከአባሎቹ ሁለት ሦስተኛው ከተገኙ ጉባኤው እንደተሟላ ተቆጥሮ ሥራውን ሊቀጥል ይችላል።

ለ/ ለጉባኤው የቀረቡት ጉዳዮች የሚወሰኑት በዕለቱ በተገኙት አባሎች ድምፅ ብልጫ ሲሆን ድምፁ እኩል በእኩል በሚሆንበት ጊዜ ሰብሳቢው ያለበት ወገን ወሳኝ ድምፅ ይኖረዋል።

ሐ/ በእያንዳንዱ ስብሰባ ላይ የተወሰነው ጉዳይ በቃለ ጉባኤ ተዘጋጅቶ በዕለቱ ስብሰባ ላይ የተገኙ አባላት ብቻ በሙሉ ይፈርሙበታል።

መ/ የሰበካውን መንፈሳዊ ጉባኤ ውሳኔ የመፈጸምና የማስፈጸም ኅላፊነት የጉባኤው ስብሰባ ነው።

፪. ተጨማሪ የስብሰባ ጊዜ

በቃለ ዐዋዲ በምዕራፍ ፫ በአንቀጽ ፯ በተራ ቍጥር ፩ በፊደል (ለ) እና (ሐ)፣ በምዕራፍ ፭ አንቀጽ ፴፩ በተራ ቍጥር ፩፣ በአንቀጽ ፴፯ ተራ ቍጥር ፪ ከተገለጸው መደበኛ የስብሰባ ጊዜ በተጨማሪ በየደረጃው የሚገኙት ሰበካ መንፈሳውያን ጉባኤያት አስቸኳይ ጉዳይ ሲገጥማቸውና አስፈላጊ የሆነ ምክንያት ሲኖራቸው ወይም ከጉባኤው አባላት መካከል ከግማሽ በላይ የሆኑት ስብሰባ እንዲደረግ ሲጠይቁ በየስብሰባዎቻቸው ጥሪ በማናቸውም ጊዜ ስብሰባ ሊያደርጉ ይችላሉ።

አንቀጽ ፶፮

ስለ ሰበካው ቤተ ክርስቲያን ልዩ ልዩ ገቢ

በቅዱሳት መጻሕፍት (በአሪት ዘሌ ፳፯፡፴-፴፬፤ በአሪት ዘዳ ፲፬፡፳፪-፳፱፤ በአሪት ዘኅጉ ፲፰፡፳-፳፰፤ ነህ ፲፡፴፪-፴፱፤ትን.ሚል ፫፡፯-፲፫፤ ማቴ ፳፪፡፳፩፤ የሐዋ ሥራ ፬፡፴፪-፴፮፤ ፩ኛ ቆሮ ፲፮፡፩-፯) በሕገ ቤተ ክርስቲያን አንቀጽ ፵፰ ተራ ቍጥር ፲፩ እንደተደነገገው ማንኛውም ምእመን ከሚያገኘው ከማናቸውም ሀብቱና ንብረቱ ለእግዚአብሔር ቤተ መቅደስ አገልግሎትና ለቤተ ክርስቲያን አገልጋዮች ካህናት በጠቅላላው ለመንፈሳዊና ማኅበራዊ አገልግሎቶች የሚውል ዐሥራት፣ በኩራት፣ ቀዳምያት መክፈል ክርስቲያናዊ ግዴታው ነው።

ከሰበካው ካህናትና ምእመናንም ሆነ ከሌሎች ልዩ ልዩ ቦታዎች የሚገኘው የቤተ ክርስቲያን የገቢ ዓይነት ቀጥሎ የተመለከተው ነው።

፩. የወርና የዓመት ክፍያ፡

ሀ/ ማንኛውም ክርስቲያን ከሚያገኘው ገቢ ላይ አስቦ ዐሥራት (ከዐሥር አንድ) መክፈል በቅዱስ መጽሐፍ የታዘዘ ግዴታ ነው።

ለ/ ገቢ ያለው ካህንም ሆነ ምእመን ለሚገለገልበት አጥቢያ ቤተ ክርስቲያን የሰበካ ጉባኤ የአባልነት ክፍያ በየወሩ ብር ፳ (ሃያ) ይከፍላል። ሆኖም ግን የአከባቢውን ሁኔታ መሠረት በማድረግ የሀገረ ስብከቱ ሊቀ ጳጳስ በአስተዳደር ጉባኤ እየወሰነ ከ፳ (ከሃያ) ብር በላይ ሊያስከፍል ይችላል።

ሐ/ በጎ ፈቃድ ያለው ከላይ ከተጠቀሰው የበለጠ ክፍያ ሊያደርግ ይችላል።

መ/ ጥሬ ገንዘብ መክፈል ያልቻለ በዓይነት ከምርቱና ከሀብቱ የመክፈል ክርስቲያናዊ ግዴታ አለበት።

ሠ/ በዚህ ተራ ቀጥር ከፊደል ሀ እስከ መ የተመለከተውን ክፍያ መክፈል የማይችል ቢኖር ሁኔታው በሰበካው መንፈሳዊ አስተዳደር ጉባኤ (ሥራ አስፈጻሚ ኮሚቴ) ተጠንቶ ሊከፍል በሚችለው መጠን ይወሰን ጎረቤታል። ፈጽሞ ለመክፈል የማይችል ከሆነም በነጻ መንፈሳዊ አገልግሎት ይፈጸምለታል።

ረ/ በጉልበትና በዕውቀት ሥራ መርዳት የሚችል ሆኖ ሲገኝ እንደችሎታው ለቤተ ክርስቲያን ተገቢውን አገልግሎት ማበርከት ይችላል።

፪. ከሰበካውና ከሌሎች ምእመናን የሚገኘው የገንዘብ ገቢ፣

ሀ/ ስእለት

ለ/ ሙዳየ ምጽዋት

ሐ/ ስጦታ /መባእ/

መ/ የወርና የዓመት በዓል ገቢ

ሠ/ የቅርጻ ቅርጽና የተግባረ እድ ሽያጭ

ረ/ በጠበል አገልግሎት በሙዳየ ምጽዋት የሚገኝ ገቢና ከቤተ ክርስቲያን ጎብኝዎች

ሰ/ ከሰንበት ት/ቤት፣ ከሰብከተ ወንጌል እና ከልዩ ልዩ ክፍሎች መንፈሳዊና ማኅበራዊ አገልግሎቶች

ሸ/ ከልዩ ልዩ የልማት ሥራዎች

ቃለ ዐዋዲ

ቀ/ በዚህ የገቢ አርእስት ውስጥ ያልተጠቀሰ ማናቸውም ዓይነት ገቢና ሌላም ልዩ ልዩ የገቢ ምንጮችን በመፍጠር የሚገኝ ገንዘብና ንብረት ይሆናል።

፫. በዚህ አንቀጽ በተራ ቊ እና ፪ በዝርዝር የተገለጸው ገንዘብና ንብረት ተጠቃልሎ በቤተ ክርስቲያኑ ገንዘብ ቤት የገንዘብ ወጪ የሚደረገው በተፈቀደው ዓመታዊ የገንዘብ ድልድል /በጀት/ መሠረት የሰበካው ሰብሳቢ በጽሑፍ ሲያዝ ብቻ ነው።

፬. ማናቸውም ዓይነት የሰበካው ገንዘብና ንብረት ገቢ ለቊጥጥር እንዲ ያመች በኢትዮጵያ ኦርቶዶክስ ተዋሕዶ ቤተ ክርስቲያን መንበረ ፓትር ያርክ ጠቅላይ ጽ/ቤት የበላይ ተቈጣጣሪነትና በመንበረ ጽጵስና ሀገረ ስብከት ጽ/ቤት ኅላፊነት ታትሞ በሚወጣው በአንድ ዓይነት ሕጋዊ ደረሰኝ /ካርኒ/ ብቻ ይሰበሰባል።

፭. ይህን ቃለ ዐዋዲ በመተላለፍ የመንበረ ፓትርያርክ ጠቅላይ ጽ/ቤት ሳያውቀውና ሳይፈቅድ በሰበካው ቤተ ክርስቲያን ስም ሌላ የገቢ ካርኒ አሳትሞ የሚሠራ ሰበካ መንፈሳዊ ጉባኤ ወይም ግለሰብ በሕግ ተጠያቂ ይሆናል። ሲሠራባቸው የተገኙ ካርኒዎችም ዋጋ እንደሌላቸው ተቈጥሮ እንዳይሠራባቸው ይታሸጋሉ። በተያዙት ካርኒዎች የተሰበሰበው ገንዘብም በሕጋዊ ደረሰኝ ለቤተ ክርስቲያኑ ገቢ ይሆናል።

፮. በየአጥቢያው ቤተ ክርስቲያን ሰበካ መንፈሳዊ ጉባኤ የሚገኘው ገንዘብ በአጥቢያው ቤተ ክርስቲያን ስም፣ ከወረዳ እስከ መንበረ ፓትርያርክ አጠቃላይ ሰበካ መንፈሳዊ ጉባኤ የሚገኘው ገንዘብ፣ በየደረጃው በተቋ

ቋመው የሰበካ መንፈሳዊ ጉባኤ ስም የባንክ ሒሳብ ተከፍቶለት ይቀ መጣል፤ እንደየ አስፈላጊነቱ በውሳኔም በበጀት ዓመቱ በተያዘው ዕቅድ መሠረት በሥራ ላይ ይውላል።

አንቀጽ ፶፯

ስለ ሰበካው ቤተ ክርስቲያን ልዩ ልዩ ወጪ

የሰበካ መንፈሳዊ ጉባኤ የገንዘብ ወጪ ከዚህ ቀጥሎ እንደተመለከተው ይሆናል።

፩. አጥቢያው ቤተ ክርስቲያን ከካህናትና ምእመናን ክፍያ፣ ከስእለት፣ ከሙዳየ ምጽዋት፣ ከልማት ሥራዎችና ከማንኛውም ገቢ ላይ ፳% (ሃያ ከመቶ) ለሀገረ ስብከት ይከፍላል። ሀገረ ስብከቱም በዚህ ቃለ ዐዋዲ አንቀጽ ፵፪ ተራ ቀጥር ፭ መሠረት ክፍያውን ይፈጽማል

፪. ከበላይ አካል በተፈቀደ በጀት ድልድል መሠረት፡-

ሀ/ ለደመወዝ

ለ/ ለሥራ ማስኬጃ

ሐ/ በዕቅድ ለተያዙ ልዩ ልዩ ሥራዎች ወጪ ያደርጋል።

፫. ከቤተ ክርስቲያኒቱ ወይም በየደረጃው ከሚገኘው የሰበካ መንፈሳዊ ጉባኤ ገንዘብ ቤት የገንዘብ ወጪ የሚደረገው በተፈቀደው ዓመታዊ የገንዘብ ድልድል /በጀት/ መሠረት የአጥቢያ ሰበካው አስተዳደሪ /ሰብ ሳቢ/ በጽሑፍ ሲያዝ ብቻ ነው።

፬. በማንኛውም ደረጃ የሚገኘው የሰበካ አስተዳደር የበጀት ዓመት ሐምሌ ፩ ቀን ተጀምሮ ሰኔ ፴ ቀን ይዘጋል።

፩. በበጀት ዓመቱ መጨረሻ በየደረጃው የተጠናቀረው የንብረት አያያዝና አጠባበቅ የገንዘብ ገቢና ወጪ ሒሳብና የሥራ ክንውን ሪፖርት እስከ ሐምሌ ፱ ቀን ድረስ መንበረ ጳጳስና ሀገረ ስብከት ጽ/ቤት መድረስ አለበት። ሀገረ ስብከት ጽ/ቤትም የበኩሉን አጥንቶና አጣርቶ ዓመታዊ ሪፖርት እስከ ነሐሴ ፱ ቀን ለመንበረ ፓትርያርክ ጠቅላይ ጽ/ቤት እንዲደርስ ያደርጋል።

፪. በየደረጃው የተቋቋሙት ሰበካ መንፈሳዊ ጉባኤያት ከተፈቀደላቸው በጀት ውጭ የገንዘብ ወጪ ማድረግ አይችሉም

፫. የአያያዥና ሰበካ መንፈሳዊ ጉባኤ ገቢ የአንዱ ዓመት ከፍ፣ የአንዱ ዓመት ገቢ ዝቅ ሊል ስለሚችል ለደመወዝ፣ ለሥራ ማስኬጃና ለቤተ ክርስቲያን ማደሻ ታጥቶ ችግር እንዳይደርስ አስቀድሞ ጥንቃቄ በማድረግ ማንኛውም የሰበካ መንፈሳዊ ጉባኤ ጽ/ቤት አዲስ የበጀት ድል ድል በሚያደርግበት ወቅት በበጀት ከሚደለደለው ሒሳብ ላይ ለመጠባበቅ በበጀት ዓመቱ ከተሰበሰበው ገቢ ላይ ፳፮% /ሃያ አምስት ከመቶ/ በባንክ ማስቀመጥ አለበት። ይህም ሒሳብ የሚንቀሳቀሰው ተጠንቶ ሲቀርብ በሀገረ ስብከቱ ሊቀ ጳጳስ ፈቃድ ይሆናል።

አንቀጽ ፶፰

የንብረትና ታሪካዊ ቅርሶች አመዘጋገብና አያያዝ

፬. በቤተ ክርስቲያን ስም የሚገኙት ገዋያተ ቅድሳትና ጥንታውያን ቅርሶች አመዘጋገብ በቤተ ክርስቲያኒቱ ቋንቋ የግእዝ ፊደልና አኃዝ እንዲሁም የተለመደው የመለያ ቊጥር (ኮድ) እየተሰጣቸው በቋሚ ባሕር መዝገብ ተመዝግበው በጥንቃቄ ይቆማሉ።

፪. በገዳማት፣ አድባራትና ገጠር አብያተ ክርስቲያናት የሚገኙት ጥንታ ውያን ቅርሶች በተፈጥሮና በሰው ሠራሽ ችግር ምክንያት ጉዳት የሚደርስባቸው መሆኑ ሲታመንበትና ለጥንቃቄ ሲባል ከቦታ ወደ ቦታ ለማዛወር ቢያስፈልግ በሀገረ ስብከቱ ሊቀ ጳጳስ ሰብሳቢነት በሀገረ ስብከቱ አስተዳደር ጉባኤ ሲወሰን በጠቅላይ ቤተ ክህነት ጽ/ቤት ትእዛዝ እንዲንቀሳቀሱ ካልተደረገ በስተቀር ካሉበት ታሪካዊ ቦታ በምንም ዓይነት መንቀሳቀስ የለባቸውም ።

፫. የአንዱን ቤተ ክርስቲያን ቅርስ ወይም ንብረት ካለበት ቦታ ወደ ሌላ ያዛወረ ወይም የሰወረ ወይም የሰረቀና ያሰረቀ ወይም የሸጠና የለወጠ ግለሰብ ወይም ድርጅት በፈጸመው ወንጀል ተጠያቂ ነው። አድራጎቱን የፈጸመው ሰው ካህን ከሆነ ከሥልጣን ክህነቱና ከማንኛውም የቤተ ክርስቲያን አገልግሎትና ከጥቅሙ ሁሉ ታግዶ በሀገረ ስብከቱ ሊቀ ጳጳስ ወይም በሀገረ ስብከት ጽ/ቤት አማካይነት ለቅዱስ ሲኖዶስ ቀርቦ አሰፈላጊው ቅጣት ይወሰንበታል።

፬. ለቅርሶች ደገንነት ሲባል በበላይ አካል ታውቆና ተፈቅዶ ካልሆነ በቀር ቅርሶችን በካሜራ፣ በማይክሮ ፊልም እና በሌሎች ኤሌክትሮኒክስ መሣሪያዎች ማንሣት የተከለከለ ነው።

አንቀጽ ፶፱

ስለሚሾሙ፣ ስለሚቀጠሩና በበጎ ፈቃድ

ቤተ ክርስቲያንን ስለሚያገለግሉ

፩. የደብር አስተዳዳሪ መመዘኛ

አንድ ካህን የደብር አስተዳዳሪ ሆኖ ለመሾም የሚከተሉትን መመዘኛዎች ማሟላት አለበት

፩. ክህነት ያለው እና ዕድሜው ከ፴ ዓመት በላይ የሆነው

፪. ቀድሶ ማስተማር የሚችል ቢቻል የሐዲሳት፣ የብሉያትና የሊቃውንት መጻሕፍት የትርጓሜ ትምህርት ከሦስቱ አንዱን የተማረ ወይም ከመን ፈሳዊ ኮሌጆች በዲፕሎማ ወይም ከዚያ በላይ የተመረቀ

፫. በአጥቢያ ቤተ ክርስቲያን ቅን አገልግሎት የሰጠ

፬. በሥነ ምግባሩ እና በአርአያ ክህነቱ የተመሰከረለት

፭. የአስተዳደር ሥራ ልምድ ያለው

፮. ቢቻል በአካባቢው የሚነገረውን ቋንቋ የሚናገር

፪. የወረዳ ሊቀ ካህናት /ሥራ አስኪያጅ/ መመዘኛዎች

አንድ ካህን የወረዳ ሊቀ ካህናት /ሥራ አስኪያጅ/ ሆኖ ለመሾም የሚከተሉትን መመዘኛዎች ማሟላት አለበት

፩. ዕድሜው ከ፴፭ ዓመት በላይ ሆኖ ክህነት ያለው

፪. በደብር አስተዳዳሪነት ወይም በሀገረ ስብከት በኅላፊነት ቢያንስ ለ፭ ዓመታት ያገለገለ

፫. ቅኔ ያወቀና ቀድሶ ማስተማር የሚችል

፬. ቢቻል የሐዲሳት፣ የብሉያትና የሊቃውንት መጻሕፍት የትርጓሜ ትምህርት ከሦስቱ አንዱን የተማረ ወይም ከመንፈሳዊ ኮሌጆች በዲፕሎማ ወይም ከዚያ በላይ የተመረቀ

፭. በሥነ ምግባሩ እና በአርአያ ክህነቱ የተመሰከረለት

፮. የአስተዳደር ሥራ ልምድ ያለው

፯. ቢቻል በወረዳው የሚነገረውን ቋንቋ የሚናገር

፫. የሀገረ ስብከት ሥራ አስኪያጅ መመዘኛ

አንድ ካህን የሀገረ ስብከት ሥራ አስኪያጅ ሆኖ ለመሾም በሕገ ቤተ ክርስቲያን አንቀጽ ፶፫ ተራ ቀጥር ፰ የተደነገገው እንደተጠበቀ ሆኖ የሚከተሉትን መመዘኛዎች ማሟላት አለበት

፩. ዕድሜው ከ፴፭ ዓመት በላይ ሆኖ ክህነት ያለው

፪. በደብር አስተዳዳሪነት ወይም በወረዳ ሊቀ ካህናትነት ወይም በሀገረ ስብከት ወይም በጠቅላይ ቤተ ክህነት በኅላፊነት የሠራ

፫. ቅኔ ያወቀና ቀድሶ ማስተማር የሚችል

፬. ከታወቁ የትርጓሜ ት/ቤቶች በአንዱ የተመረቀ ወይም ከመንፈሳዊያን ኮሌጆች በአንዱ የተመረቀ

፭. በሥነ ምግባሩ እና በአርአያ ክህነቱ የተመሰከረለት

፮. የአስተዳደር ሥራ ልምድ ያለው

፯. ቢቻል በሀገረ ስብከቱ የሚነገረውን ቋንቋ የሚናገር

፬. የገዳማት የአድባራት እና የውስጥ አገልጋዮች ሹመት

በሙያቸው ብቁ የሆኑ ከትዕቢት፣ ከተንኮል፣ ከአድማ፣ ከሰካርና ከልዩ ልዩ አስነዋሪ ነገሮች የራቁ፣ በመልካም ሥነ ምግባራቸውና በመንፈሳዊነታቸው የተመሰከረላቸው ከካህናት መካከል እየተመረጡ፤

ሀ/ በቅዱስ ፓትርያርኩ የሚሾሙ የገዳማትና የአድባራት አስተዳዳሪዎች፤

አበምኔቶችና እመምኔቶች በሀገረ ስብከቱ ሊቀ ጳጳስ አቅራቢነት በቅዱስ ፓትርያርኩ ይሾማሉ። ተጠሪነታቸው ግን ለሀገረ ስብከቱ ሊቀ ጳጳስ ይሆናል።

ለ/ የሌሎች ገዳማት፣ አድባራት እና የገጠር አብያተ ክርስቲያናት አስተዳዳሪዎች በሀገረ ስብከቱ ሊቀ ጳጳስ ይሾማሉ። በገዳም የገዳሙ ማኅበር መርጦ እና ምርጫው ቢቃለ ጉባኤ ተደግፎ ሲቀርብ፤ ለገጠር አብያተ ክርስቲያናት በየሰበካው ካህናትና ምእመናን ተመርጠው እና በወረዳው ቤተ ክህነት ጽ/ቤት በአስተዳደር ጉባኤ ተወስኖ ሲቀርብ በሀገረ ስብከቱ ሊቀ ጳጳስ ይሾማሉ።

ሐ/ በደብር አስተዳዳሪነት የሚሾም ካህን በደብሩ የማዕርግ ሥም ይጠራል።

ጁ. ከዚህ በላይ የተደነገገው እንደተጠበቀ ሆኖ በአንድነት በመቀላን የሚተዳደሩ የወንድ ወይም የሴት ገዳማት መነኮሳት ወይም መነኮሳ ይያት በሥርዓተ ገዳሙ መሠረት አብ ምኔታቸውን ወይም እመምኔታቸውን መርጠው ሲያቀርቡ የሀገረ ስብከቱ ሊቀ ጳጳስ ያጸድቃል።

ጁ. ሀ/ ሊቀ ጠብብት፣ ቄስ ገበዝ፣ ቀኝ ጌታ፣ ግራ ጌታ፣ ርእሰ ደብር፣ አጋፋሪና ሊቀ ዲያቆናት በመባል የሚሰጡት የቤተ ክርስቲያን ማዕርጋተ ሢመት ሙያቸውና ሥነ ምግባራቸው በካህናት ጉባኤ እየተጠና የሚመረጡት ካህናት በበላይ አካል ሲፈቀድ በአስተዳዳሪው ይሾማሉ።

ለ/ የማዕርግ ስም ማግኘት የሚገባቸው ካህናት የአገልግሎት ዘመናቸው፣ ሞያቸውና ሥነ ምግባራቸው በሰበካ ጉባኤ ታይቶና ተወስኖ

ለሀገረ ስብከቱ ሲቀርብና ትክክለኛነቱ ሲረጋገጥ በሀገረ ስብከቱ ሊቀ ጳጳስ ይሾማሉ።

ሐ/ ከምእመናን መካከል ለቤተ ክርስቲያን ቅን አገልግሎት የሰጡ ለመሆናቸው በአጥቢያው ሰበካ ጉባኤ ተወስኖ ሲቀርብ እና በሀገረ ስብከቱ አስተዳደር ጉባኤ ሲረጋገጥ በሊቀ ጳጳሱ ይሾማሉ።

መ/ የቤተ ክርስቲያን፣ የካህናትና የምእመናን የማዕርግ ስም ከቅዱስ ፓትርያርኩ እና ከሀገረ ስብከቱ ሊቀ ጳጳስ ውጪ በሌላ አካል ሊሰጥ አይችልም።

፯. የወረዳ ቤተ ክህነት ከሀገረ ስብከት በሚሰጠው መመሪያ መሠረት የጠባይና የሥራ ችሎታ (የሙያ) መመዘኛ ሥራውንና ቦታውን በመጥ ቀስ በቀስ ማስታወቂያ አውጥቶ በማወዳደር መምህራንን፣ ሰባክያንን፣ ቀሳውሳትን፣ ዲያቆናትን፣ መዘምራንና ልዩ ልዩ ሠራተኞችን ለአጥቢያ ቤተ ክርስቲያን ሊቀጥር የሚችለው በሀገረ ስብከቱ አስተዳደር ጉባኤ ታምኖበት በሊቀ ጳጳሱ ሲፈቀድ ብቻ ነው።

፰. በአዲስ አበባ ሀገረ ስብከት የሚገኙት አብያተ ክርስቲያናት ቅዱስ ሲኖዶስ በሚያወጣው ደንብ መሠረት በሀገረ ስብከቱ በኩል በፈተና ተወዳድረው የሚያልፉት ብቻ ከሚላኩላቸው በስተቀር በአጥቢያው አስተዳዳሪ ወይም በሰበካ ጉባኤ ሥልጣን ማንኛውም ቅጥር ሊፈጸም አይችልም።

፱. ከመንበረ ፓትርያርክ እስከ ወረዳ ቤተ ክህነት የሚመደቡት ሠራተኞች የቅጥር ሁኔታ በማእከል ደረጃ በጠቅላይ ቤተ ክህነት እንደ ሥራው አስፈላጊነት እየተጠና ይፈጸማል።

፲. የቤተ ክርስቲያን አገልግሎት በካህናትና በምእመናን ኅብረት የተመሠረተ እንደመሆኑ መጠን ደመወዝ ከሚያገኙትና በቋሚነት ከተመደቡት ካህናት ውጭ የሌሎችን ዕውቀትና ጉልበት መጨመር (ማግኘት) እንዲቻል፤

ሀ/ ከቤተ ክርስቲያን መደበኛ አገልግሎት ውጭ በግል፤ በተለያዩ ድርጅቶችና መሥሪያ ቤቶች በሥራ ላይ የሚገኙ ካህናት በበላይ አካል ሲፈቀድ በትርፍ ጊዜያቸው እንደየሙያቸውና እንደምርጫቸው በሰበካ መንፈሳዊ አስተዳደር ጉባኤ አማካይነት በሰበካው ልዩ ልዩ የሥራ ክፍሎች ውስጥ ተመድበው የነጻ አገልግሎት ማበርከት ይችላሉ።

ለ/ ምእመናን ምሥጢራተ ቤተ ክርስቲያንን በማይመለከቱ በማንኛቸውም የሥራ መስኮችና ቤተ ክርስቲያን በምታሰማራቸው የአገልግሎት ድርሻ በነጻ ፈቃዳቸውና በትርፍ ጊዜያቸው የሚገባቸውንና የሚፈለግባቸውን አገልግሎት ማበርከት ክርስቲያናዊ መብታቸውና ግዴታቸው ነው።

አንቀጽ ፳

የሰበካው ቤተ ክርስቲያን አገልጋይ ካህናትና

ልዩ ልዩ ሠራተኞች መብትና ግዴታ

በሕገ ቤተ ክርስቲያን አንቀጽ ፲፪ የተደነገገው እንደተጠበቀ ሆኖ የቤተ ክርስቲያን አገልጋይ ካህናትና ሠራተኞች የሚከተሉት መብቶችና ግዴታዎች ይኖሯቸዋል።

፩. መብት፡-

ሀ/ በሰበካው አስተዳደር ውስጥ የሚያገለግሉት ካህናትና ልዩ ልዩ ሠራተኞች እንደየሥራቸውና እንደየሙያቸው በሚሰጡት አገልግሎት መጠን ደመወዝ ማግኘት ሕጋዊ መብታቸው ነው።

ለ/ በወር ደመወዝ ሲከፈላቸው ቆይቶ የጡረታ ክፍያቸውን ላሟሉ አገልጋይ ካህናትና ልዩ ልዩ የቤተ ክርስቲያን ሠራተኞች ከቤተ ክርስቲያን የጡረታ አበል የማግኘት መብት አላቸው ።

ሐ/ ማናቸውም የቤተ ክርስቲያን አገልጋይ ካህንና ሠራተኛ ሕግ በሚፈቅደው መሠረት የዓመት ፈቃድና የሕመም ፈቃድ ለሴት ሠራተኛም የወሊድ ፈቃድ የማግኘት መብት የተጠበቀ ነው።

መ/ ማናቸውም የቤተ ክርስቲያን አገልጋይ ካህንና ሠራተኛ በሙያ፣ በአገልግሎት፣ በሥራ ጥራት፣ በታማኝነትና በሚያበረክተው የሥራ ውጤት ብቁ ሆኖ ሲገኝ የደረጃና የደመወዝ እድገት የማግኘት መብት ይኖረዋል።

ሠ/ ከአጥቢያ ቤተ ክርስቲያን እስከ መንበረ ፓትርያርክ ጠቅላይ ጽ/ቤት ድረስ በደመ ወዝ ተቀጥሮ የሚያገለግል ሁሉ በዕድሜ ጾጋ ከሥራው በጡረታ የሚገለለው የዕድሜው ገደብ ፳ ዓመት (ስድሳ ዓመት) ሲመላው ነው። ነገር ግን ለሥራው ጠቃሚ ሆኖ ሲገኝ በቅርብ ኅላፊው አስተያየት በጡረታ ኮሚቴ ተጣርቶ ለአስተዳደር ጉባኤ ቀርቦ ሲታመንበትና በሀገረ ስብከቱ ሊቀ ጳጳስ ሲፈቀድ በኮንትራት ሊቀጠር ይችላል።

ረ/ የኮንትራት ቅጥር ከዚህ በላይ ከተደነገገው ውጭ ሲፈጸም ሕጋዊነት አይኖረውም።

ሰ/ በሕዝባዊም ሆነ በመንግሥታዊ ድርጅቶች ሲያገለግሉ ቆይተው የጡረታ ሙብታቸው የተጠበቀላቸው ግለሰቦች ከአጥቢያ ቤተ ክርስቲያን እስከ መንበረ ፓትርያርክ ባሉት የሥራ መስኮች ለማገልገል በፈለጉ ጊዜ በነጻ ከሚሠሩ በስተቀር ደመወዝ አይከፈላቸውም። ሆኖም ልዩ ሙያ የሚያስፈልግ ሆኖ ከተገኘ በኮንትራት ተቀጥረው እንዲሠሩ ይደረጋል።

ሸ/ ከአጥቢያ ቤተ ክርስቲያን እስከ መንበረ ፓትርያርክ ድረስ ባሉት መሥሪያ ቤቶች ተቀጥሮ ሲያገለግል የኖረው ሠራተኛ በሥራው ላይ እንዳለ ወይም የጡረታ ሙብቱ ተከብሮለት ከተገለለ በኋላ ከዚህ ዓለም በሞት ሲለይ የጡረታ ሙብቱ ሕግ ለሚፈቅድላቸው ቤተሰቦቹ ይተላለፋል።

ቀ/ ሠራተኛው የጡረታ ሙብቱ የሚጠበቅለት በቋሚ ሠራተኝነት የጡረታ መዋጮውን እየከፈለ ከዐሥር ዓመት በላይ ያገለገለ ሲሆን ነው። የአገልግሎት ዘመኑ ከዐሥር ዓመት በታች ከሆነ ግን የሚያገኘው የወር ደመወዝ በአገልግሎት ዘመኑ ልክ ታስቦ አንድ ጊዜ ብቻ ይከፈለዋል።

በ/ ሠራተኞች ከአንድ አጥቢያ ቤተ ክርስቲያን ወደ ሌላው አጥቢያ ቤተ ክርስቲያን ወይም ከአንድ መሥሪያ ቤት ወደ ሌላ መሥሪያ ቤት በሥራ ተዛውረው ጡረታ በሚወጡበት ጊዜ ለጡረታው አበል አከፋፈል እንዲያመች ከየደመወዛቸው ያዋጡት ፬% (አራት ከመቶ) የጡረታ

ሒሳብ እና አሠሪው መሥሪያ ቤት በስማቸው ያስቀመጠው ፯% (ስድስት ከመቶ) ታስቦ ጡረታ ወደ ወጡበት አጥቢያ ቤተ ክርስቲያን ወይም መሥሪያ ቤቱ በማእከል ደረጃ ወደሚያቋቁመው ድርጅት ይዛወርላቸዋል።

ተ/ ከመንበረ ፓትርያርክ እስከ አጥቢያ ቤተ ክርስቲያን በየደረጃው በሚገኙት ት/ቤቶች የሚያስተምሩ የትርጓሜ መጻሕፍት፣ የቅኔ (የግእዝ)፣ የጸዋት ዜማ፣ የአቋቋምና የቅዳሴ መምህራን ጉባኤ ዘርግተው በማስተማር ላይ ከሆኑ የመሥራት ኅይላቸው ሳይደክም በዕድሜ ገደብ ብቻ በጡረታ እንዳይገለሉ የሥራ መብታቸው የተጠበቀ ነው።

፪. ግዴታ

ሀ/ ካህናትና የቤተ ክርስቲያን አገልጋይ ሠራተኞች ለተቀጠሩበት ሥራ በሙሉ ኅይልና ችሎታ መሥራት ይኖርባቸዋል።

ለ/ ከአጥቢያ ቤተ ክርስቲያን እስከ መንበረ ፓትርያርክ ድረስ ያሉት ማንኛውም የቤተ ክርስቲያን አገልጋይ ካህናትና ሠራተኞች ከደመወዛቸው ፬% (አራት ከመቶ) የጡረታ መዋጮ ይከፍላሉ።

ሐ/ እያንዳንዱ ካህን የንስሐ ልጆቹን የማስተማርና በሰበካ ጉባኤ የማስመዝገብ፣ የተወሰነውን ክፍያ በወቅቱ እንዲከፍሉ የማትጋትና የማስተባበር ኅላፊነት አለበት ።

መ/ ለኢትዮጵያ ኦርቶዶክስ ተዋሕዶ ሃይማኖት ተከታዮች ምእመናንና ምእመናት ከጥምቀት እስከ ጸሎተ ፍትሐት ድረስ አስፈላጊውን መንፈሳዊ አገልግሎት መስጠት የካህናት ግዴታና ኅላፊነት ይሆናል።

ሠ/ እያንዳንዱ ካህን ወይም ሠራተኛ በሕገ ቤተ ክርስቲያን መሠረት የቤተ ክርስቲያንን ሥርዓት ጠብቆ የማስጠበቅ፣ ቤተ ክርስቲያንን ከሚያስነቅፍ የነውር ሥራ ሁሉ መራቅ ግዴታው ነው።

ረ/ ከአጥቢያ ቤተ ክርስቲያን እስከ መንበረ ፓትርያርክ ድረስ የሚገኙት ማናቸውም የቤተ ክርስቲያን አገልጋይ ካህናትና ልዩ ልዩ ሠራተኞች እንደ አስፈላጊነቱ ከአንድ ወረዳ ቤተ ክርስቲያን ወደ ሌላ ወረዳ ቤተ ክርስቲያን፣ ከአንድ አጥቢያ ቤተ ክርስቲያን ወደ ሌላው አጥቢያ ቤተ ክርስቲያን ተዛውረው የመሥራት ግዴታ አለባቸው ።

ሰ/ ከአጥቢያ ቤተ ክርስቲያን ጀምሮ እስከ መንበረ ፓትርያርክ ድረስ የሚገኙት ማናቸውም የቤተ ክርስቲያን ካህናትና ልዩ ልዩ ሠራተኞች የተመደቡበትን ሥራ በትክክል የማከናወን፣ ሥራውን በሚመለከት ጉዳይ ለበላይ የመታዘዝና መመሪያ የመቀበል፣ ግብረ ገብነትንና ቅን አገልግሎትን የማሳየት፣ ሥራውንና የሥራ ሰዓትን የማክበር ግዴታ አለባቸው።

ሸ/ በሕመም ወይም በዕክል ምክንያት ካልሆነ በቀር ካህን ሥራ ፈትቶ መቀመጥ የለበትም።

ከእግዚአብሔር በተቀበለው ጸጋ እያንዳንዱ ካህን እንደ ስጦታው ማገልገል ይኖርበታል።

ይልቁንም ምእመናንና ወጣቶችን ከባድ ሃይማኖት የመጠበቅና የማስተማር ኅላፊነትና ግዴታ አለበት።

ቀ/ የቤተ ክርስቲያን አገልጋይ ዲያቆናት በዲቁና ማዕርጋቸው ሊቀድሱ

(ሊያገለግሉ) የሚችሉት ከዐሥራ አምስት እስከ ሃያ አምስት ዓመት ባለው የዕድሜ ክልል ነው። ዕድሜቸው ከሃያ አምስት ዓመት በላይ ከሆነ በጋብቻ ሕግ በመወሰን ወይም በድንግልና ለመኖር ቢፈቅዱ ገዳም ገብተው በሥርዓተ ምንክስና ጸንተው አገልግሎት ሊሰጡ ይችላሉ።

አንቀጽ ፳፩

የሰበካው ቤተ ክርስቲያን ምእመናን መብትና ግዴታ

በሕገ ቤተ ክርስቲያን አንቀጽ ፲፫ የተደነገገው እንደተጠበቀ ሆኖ ምእመናን የሚከተሉት መብቶችና ግዴታዎች ይኖሯቸዋል።

፩. መብት፡-

ሀ/ በሰበካው ውስጥ ነዋሪ የሆነ በአጥቢያው ሰበካ ጉባኤ በአባልነት ታውቆ የተመዘገበና ሕገ ቤተ ክርስቲያንን ያሟላ፣ መታወቂያ የተሰጠው ምእመን ከቤተ ክርስቲያን ለምእመናን የሚገባውን ፣መንፈሳዊ አገልግሎት ማግኘት መብቱ ነው።

ለ/ ከነበረበት አጥቢያ ቤተ ክርስቲያን የሚገባውን የአባልነት ክፍያ የከፈለ ምእመን ወደ ሌላ ቤተ ክርስቲያን ቢዛወርና መንፈሳዊ አገልግሎት ማግኘት ቢፈልግ ተጨማሪ ክፍያ አይጠየቅም።

ሐ/ እንግዳ ደራሽና ባይተዋር ቢሞት የሰበካ መንፈሳዊ ጉባኤ አባልነቱ በመታወቂያ ካርድ ወይም አርቶዶክሳዊነቱን የሚገልጽ ማተብ በአንገቱ ቢገኝ ወይም የኢትዮጵያ ኦርቶዶክስ ተዋሕዶ ቤተ ክርስቲያን እምነት ተከታይ መሆኑ በምስክር ከተረጋገጠ የዕለት ጸሎተ ፍትሐት በነጻ ይደረግለታል።

መ/ ማንኛውም ምእመን በሰበካ ጉባኤ ተመዝግቦ ወርቃዊና ዓመታዊ ክፍያ የከፈለ እና እሱ ካስመዘገባቸው ቤተሰቦች መካከል ከዚህ ዓለም በሞት ሲለዩ ያለ ምንም ክፍያ የዕለት ጸሎተ ፍትሐት ይፈጸምላቸዋል። ሥርዓተ ቀብራቸውም ይፈጸማል።

ሠ/ በአጥቢያው ቤተ ክርስቲያን ሰበካ ጉባኤ ተመዝግቦና ተገቢውን ክፍያ ሲከፍል ቆይቶ በቂ ባልሆነ ምክንያት ክፍያውን ለሁለት ዓመት ያቋረጠ ምእመን ውዝፉን ብቻ በመክፈል፣ ሳይከፍል የቆየው ከሁለት ዓመት በላይ ከሆነ ከዋናው ክፍያ በተጨማሪ ተገቢውን መቀጫ ክፍሎ ማንኛውንም መንፈሳዊ አገልግሎት የማግኘት ሙብት አለው።

ሰ/ በአጥቢያ ቤተ ክርስቲያን ሰበካ ጉባኤ ያልተመዘገበና ተገቢውን ወርቃዊና ዓመታዊ ክፍያ ያልከፈለ ምእመንም ከዚህ ዓለም በሞት ሲለይ የኢትዮጵያ ኦርቶዶክስ ተዋሕዶ ቤተ ክርስቲያን አባል መሆኑ በንስሐ አባቱ ተረጋግጦ የአገልግሎት ዋጋ ከፍለው ጸሎተ ፍትሐት እንዲደርስለት የሚችሉ ቤተሰቦች የመጠየቅ ሙብት አላቸው።

ሰ/ ማንኛውም የኢትዮጵያ ኦርቶዶክስ ተዋሕዶ ቤተ ክርስቲያን አባል ከዚህ ዓለም በሞት በሚለይበት ጊዜ በአለበት አጥቢያ ቤተ ክርስቲያን ጸሎተ ፍትሐት ከተደረገለት በኋላ የመቃብር ቦታ ማግኘት ሙብቱ ነው።

፪. ግዴታ፡-

ሀ/ የአጥቢያው ሰበካ ምእመናን በገንዘብ ክፍያ በአስተዳደር፣ በትምህርት፣ በልማትና በማኅበራዊ ኑሮ አገልግሎት በጠቅላላው በሀብት፣ በዕውቀትና በጉልበት በመርዳት በሰበካው ልዩ ልዩ የክፍል ሥራዎች

ውስጥ በመሳተፍ ቅድስት ቤተ ክርስቲያንን ማገልገል ክርስቲያናዊ ግዴታቸው ነው።

ለ/ ማንኛውም በአንድ ቤተ ክርስቲያን ሰበካ የሚኖርና የኢትዮጵያ ኦርቶዶክስ ተዋሕዶ ቤተ ክርስቲያን እምነት ተከታይ የሆነ ምእመን በአጥቢያው ቤተ ክርስቲያን መመዝገብ፣ በዚህ ደንብ የተወሰነውን ወርታዊ እና ዓመታዊ ክፍያ መክፈል፣ የአባልነቱን መታወቂያ መያዝ እንዲሁም ቤተሰቡንና ልጆቹን በዝርዝር ማስመዝገብና አካለ መጠን ለደረሱትም በየራሳቸው የአባልነት መታወቂያ እንዲይዙ ማድረግ፣ በሰንበት ት/ቤት የሃይማኖት ትምህርት እንዲከታተሉና ሥርዓተ ቤተ ክርስቲያንን እንዲጠብቁ የማድረግ ግዴታ አለበት።

ሐ/ ማንኛውም ምእመን ሕገ ቤተ ክርስቲያንን የሚተላለፍ ፣ ሥርዓተ ቤተ ክርስቲያንን ነቅፎ የሚያስነቅፍ፣ ክብረ ቤተ ክርስቲያንን ደፍሮ የሚያስደፍር መሆን የለበትም፣ በቤተ ክርስቲያን ሥርዓትና በቅዱሳት መጻሕፍት ትምህርት መመራትና በተወሰነለት የምእመንነት ደረጃ ጸንቶ መኖር ግዴታው ነው።

መ/ አንድ ምእመን ከሚኖርበት የአጥቢያ ቤተ ክርስቲያን በልዩ ልዩ ምክንያት ወደ ሌላ አጥቢያ ቤተ ክርስቲያን ሲዛወር ቀድሞ ከነበረበት ሰበካ ጉባኤ የተቀበለውን የአባልነት መታወቂያ ካስረከበ በኋላ የመሸኛ ደብዳቤ መቀበልና ለተዛወረበት ሰበካ መንፈሳዊ ጉባኤ በወቅቱ አቅርቦ መመዝገብ ይኖርበታል።

ሠ/ አንድ ምእመን በሰበካው ቤተ ክርስቲያን የሰበካ መንፈሳዊ ጉባኤ አባላትን የመምረጥ መብት እንዳለው ሁሉ የመመረጥና የማገልገል ግዴታም አለበት።

ቃለ ዐዋዲ

ረ/ እያንዳንዱ ምእመን ሥልጣን ክህነት ካላቸው ቀሳውስት መካከል አንዱን መርጦ በንስሐ አባትነት መያዝ መንፈሳዊ ግዴታው ነው።

አንቀጽ ፳፪

የአገልጋይ ካህናትን ብዛት ስለመወሰን

በገዳማት፣ በአድባራትና በገጠር አብያተ ክርስቲያናት በግንባር የሚያገለግሉት ካህናት እና ልዩ ልዩ ሠራተኞች ብዛት እንደ ቤተ ክርስቲያኑ የአገልግሎት ስፋትና የገቢ መጠን በሰበካው መንፈሳዊ አስተዳደር ጉባኤ፣ በወረዳው ቤተ ክህነትና በሀገረ ስብከቱ ደረጃ በደረጃ እየተጠና ከቅዱስ ሲኖዶስ በሚሰጠው መመሪያ ይወሰናል።

አንቀጽ ፳፫

ይህን ቃለ ዐዋዲና ሕገ ቤተ ክርስቲያንን በሚተላለፍ ላይ

የሚሰጥ ውሳኔ

፩. ማንኛውም የቤተ ክርስቲያን አገልጋይ ካህን ወይም ሠራተኛ በቃለ ዐዋዲው በአንቀጽ ፳፯ ተራ ቀጥር ፪ የተደነገገውን ተላልፎ ቢገኝ እንደጥፋቱ ሁኔታ በመጀመሪያ ምክርና ተግሣጽ፣ በሁለተኛ ማስጠንቀቂያ ይሰጠዋል፤ በሦስተኛ ጊዜ ቅጣት ይወስንበታል፤ ቅጣቱም እንደ ጥፋቱ ክብደት ተመዘዝኖ በገንዘብ ወይም በቀኖና፣ ከሥራ በማዛወር፣ ከሥራ በማገድ፣ ከሥራ በማሰናበት ወይም ከአባልነት በመለየት ሊወሰን ይችላል። ሆኖም የመጨረሻው ውሳኔ ማለት ከሥራ የማሰናበቱ ወይም ከአባልነት የመለየቱ ቅጣት ሊጸና የሚችለው የወረዳው ቤተ ክህነት ተስማምቶበት ወደ መንበረ ጵጵስናው ሀገረ ስብከት ቀርቦ በሊቀ ጳጳሱ ሲጸድቅ ይሆናል።

፪. አንድ ካህን ከሥራው እንዲታገድ ወይም እንዲሰናበት ከክህነቱ እንዲታገድ የሚሰጠው ውሳኔ ተግባራዊ ሊሆን የሚችለው

ሀ/ በአጥቢያ ቤተ ክርስቲያንና በወረዳ ደረጃ ከሆነ የሀገረ ስብከቱ ሊቀ ጳጳስ በአስተዳደር ጉባኤ አይቶ ሲያጸድቀው፤

ለ/ ከሀገረ ስብከቱ ጀምሮ ባሉት የሥራ ዘርፎች የተመደበ ሠራተኛ ከሆነ ጠቅላይ ሥራ አስኪያጁ በጠቅላይ ቤተ ክህነት አስተዳደር ጉባኤ አይቶ ሲያጸድቀው ብቻ ነው።

፫. አንድ ካህን ክህነትን በሚያስይዝ ጥፋት ላይ ቢገኝ በሀገረ ስብከቱ ሊቀ ጳጳስ ሰብሳቢነት በአስተዳደር ጉባኤ ተወስኖ በሊቀ ጳጳሱ ክህነቱ ሊያዝ ይችላል።

፬. በዚህ አንቀጽ ተራ ቅጥር ፩ መሠረት ምክርና ተግሣጽ እንዲሁም ማስጠንቀቂያ ከተሰጠ በኋላ አንድ ካህን የንስሐ ልጁን በሰበካ ጉባኤ ሳያስመዘገብ ወርታዊና ዓመታዊ ክፍያውን እንዲከፍል ሳያደርግ ሌሎችንም መንፈሳዊ ግዴታዎች ሳይፈጽምና ሳያስፈጽም ቆይቶ የንስሐ ልጁ ሲሞት ለፍትሐት ብቻ የሚያቀርብ ከሆነ ፡-

ሀ/ ለመጀመሪያ የጽሑፍ ማስጠንቀቂያ

ለ/ ለሁለተኛ የአንድ ወር ግማሽ ደመ ወዙን

ሐ/ ለሦስተኛ ጊዜ ከመጨረሻ ማስጠንቀቂያ ጋር የአንድ ወር ሙሉ ደመወዙን ይቀጣል

መ/ በመጨረሻም ከሥልጣን ክህነቱ ይታገዳል።

፭. አንድ ምእመን መፈሳዊ ግዴታውን መወጣት ካልቻለና በቃለ ዐዋዲው አንቀጽ ፳፩ ተራ ቅጥር ፪ የተደነገገውን ተላልፎ ቢገኝ

ሀ/ በመጀመሪያ ጊዜ በንሥሐ አባቱ ወይም ከቤተ ክርስቲያን

በተወከለ አባት አማካይነት ምክርና ትምህርት

ለ/ በሁለተኛ ጊዜ ተግሣጽና ቀኖና ይሰጠዋል

ሐ/ በሦስተኛ ጊዜ ከማስጠንቀቂያ ጋር ለተወሰነ ጊዜ ከአባልነቱ እንዲታገድ ይሆናል።

ጁ. አንድ ምእመን ከአባልነት እዲሠረዝ የሚተላለፈው ውሳኔ ሊጸና የሚችለው የሀገረ ስብከቱ ሊቀ ጳጳስ በልዩ ጉባኤ አይቶ ሲያጸድቀው ብቻ ይሆናል።

አንቀጽ ፳፬

የአፈጻጸም ሥነ ሥርዓት

፩. በአጥቢያ ቤተ ክርስቲያን ሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) በተሰጠው ውሳኔ ቅሬታ ያለው ቢኖር ጉዳዩ ደረጃውን ጠብቆ ለወረዳው ቤተ ክህነት በይግባኝ ሊቀርብ ይችላል።

፪. በወረዳው ቤተ ክህነት የተሰጠው ውሳኔ ቅሬታ ካስከተለ የሀገረ ስብከቱ ሊቀ ጳጳስ በተገኘበት በሀገረ ስብከቱ አስተዳደር ጉባኤ ታይቶ ይወሰናል።

፫. ከአጥቢያ ቤተ ክርስቲያን ጀምሮ እስከ ወረዳ ያሉት የሰበካ ጉባኤ አባላት ተመርጠው ሥራ ከጀመሩ በኋላ ገንዘብ ቢያጠፉ ወይም ሌላ ችግር ቢፈጥሩ የመንበረ ጳጳስናው ሀገረ ስብከት አስተዳደር ጉባኤ በሊቀ ጳጳሱ ስብሰባነት ተመልክቶ የመሻር ሥልጣን አለው።

፬. በመንበረ ጳጳስና ሀገረ ስብከት የተመረጡት የሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ) አባላት የአሠራር በደል ወይም

ቃለ ዐዋዲ

ጥፋት ፈጽመው ቢገኙ በጠቅላይ ቤተ ክህነት አስተዳደር ጉባኤ ታይዶ ሲወሰን በምትካቸው ሌሎች አባላት ይተካሉ።

፩. ከአጥቢያ ቤተ ክርስቲያን ጀምሮ በየደረጃው የሚገኙት የሰበካ መንፈሳዊ ሳውያን ጉባኤያት የሒሳብ አያያዝና የንብረት አጠባበቅ በማእከላዊ አሠራር በጠቅላይ ቤተ ክህነት እየተዘጋጁ በሚወጡት ሞዴሎች ካርኒቻችና መዝገቦች የመሥራት ግዴታ አለባቸው። ከዚህ ውጭ በሌላ ሞዴልና ካርኒ ሲሠሩ የተገኙ በሕግ ይጠየቃሉ።

፪. ቅድስት ቤተ ክርስቲያንን ለመጠበቅ፣ የአገልጋዮቿን ካህናት ኑሮ ለማሻሻልና ለልጆቿ ምእመናን የሚሰጠውን መንፈሳዊና ማኅበራዊ አገልግሎት ለማሟላት የወጣውን ይህን የቃለ ዐዋዲ ደንብና ሕገ ቤተ ክርስቲያን በሥራ ላይ እንዳይውል በቀጥታም ሆነ በተዘዋዋሪ መንገድ የሚቃወሙ ካህናት ከክህነታቸው፣ ምእመናን ከአባልነታቸው ይሠረዛሉ።

፫. ከአሁን በፊት ሚያዝያ ፲፱ ቀን ፲፱፻፸፬ ዓ.ም የወጣው ቃለ ዐዋዲ፣ ታኅሣሥ ፲ ቀን ፲፱፻፸፬ ዓ.ም የወጣው የቃለ ዐዋዲ ማሻሻያ፣ ግንቦት ፱ ቀን ፲፱፻፸፯ ዓ.ም የወጣው የሰበካ መንፈሳዊ ጉባኤ ውስጠ ደንብና ግንቦት ፲ ቀን ፲፱፻፺፩ ለሦስተኛ ጊዜ ተሻሽሎ የወጣው ቃለ ዐዋዲ በየጊዜው የተላለፉት መመሪያዎች ሁሉ በዚህ ቃለ ዐዋዲ ተሻሽለዋል።

አንቀጽ ፳፭
የተፈጻሚነት ወሰን

ይህ ቃለ ዐዋዲ የኢትዮጵያ ኦርቶዶክስ ተዋሕዶ ቤተ ክርስቲያን እምነት፣ ሥርዓት፣ ትውፊት መሠረት አድርገው በየትኛውም የዓለም ክፍል በተቋቋሙና በሚቋቋሙ አህጉረ ሰብከት፣ ወረዳ ቤተ ክህነት፣ ገዳማት፣ አድባ

ቃለ ዐዋዲ

ራት፣ አጥቢያ አብያተ ክርስቲያናት፣ በየትኛውም ደረጃ ላይ በሚገኙት የቤተ ክርስቲያናዊ አገልጋዮችና ሠራተኞች፣ ምእመናንና ምእመናት እንዲሁም በቤተ ክርስቲያናዊ ሥር ልማትና እድገት ለማፋጠን በተቋቋሙና በሚቋቋሙ መንፈሳዊ፣ ኢኮኖሚያዊና ማኅበራዊ ተቋማት ላይ ተፈጻሚነት ይኖረዋል።

ይህ ቃለ ዐዋዲ በማእከል ደረጃ በእንግሊዘኛ ቋንቋ ተተርጉሞም በሥራ ላይ እንዲውል ይደረጋል። ከኢትዮጵያ ውጪ ያሉ አህጉረ ስብከት የቃለ ዐዋዲውን ይዘት ሳይለቅ ከየሀገራቱ ሕግ ጋር በማጣጣም በየሀገራቱ ቋንቋ እያስተረጎሙ በሥራ ላይ እንዲውል ያደርጋሉ።

አንቀጽ ፳፮

የቃለ ዐዋዲው መሻሻል

ይህ ቃለ ዐዋዲ በሕገ ቤተ ክርስቲያን አንቀጽ ፶፫ በተራ ቍጥር ፩ እና ፪ በተደነገገው መሠረት ሊሻሻል ይችላል።

አንቀጽ ፳፯

ቃለ ዐዋዲው የሚጸናበት ጊዜ


ይህ ቃለ ዐዋዲ በቅዱስ ሲኖዶስ ጉባኤ ጸድቆ ከወጣበት ከሐምሌ ፳፻፱ ዓ.ም.

ጀምሮ የጸና ይሆናል ።

የኢትዮጵያ ኦርቶዶክስ ተዋሕዶ ቤተ ክርስቲያን

ቅዱስ ሲኖዶስ

አዲስ አበባ ሐምሌ ፳፻፱ ዓ.ም.



የአገልግሎት ቤተ ክርስቲያን ሰበካ መንፈሳዊ ጉባኤ መዋቅር

ሰለካህናት ተልእኮና ስለሚመተ ክህነት፣

የካህናት ተልእኮ

እነሆ እኔ እንደበገኝ በተኩላዎች መካከል እልካችኋለሁ ስለዚህ እንደ እባብ ልባሞች አንድ ርግብም የዋሆች ሁኑ (ማቴ. ፲.፲፮)።

ወደዓለም ሁሉ ሂዱ ወንጌልንም ለፍጥረት ሁሉ ሰበኩ። ያመነ የተጠመቀም ይድናል ያላመነ ግን ይፈረድበታል (ማርቆስ. ፲፮.፲፭-፲፮)።

እንግዲህ ሂዱና አሕዛብን ሁሉ በአብ በወልድና በመንፈስ ቅዱስ ስም እያጠመቃችኋቸው ያዘዘኝችሁንም ሁሉ እንዲጠብቁ እያስተማራችኋቸው ደቀ መዛሙርት አድርጓቸው እነሆም እኔ እስከ ዓለም ፍጻሜ ድረስ ሁል ጊዜ ከእናንተ ጋር ነኝ (ማቴዎስ. ፳፰.፲፱-፳)።

አሥራ ሁለቱም ደቀ መዛሙርት ሁሉን ጠርተው እንዲህ አሉአቸው የእግዚአብሔርን ቃል ትተን ማዕድን እናገለግል ዘንድ የሚገባ ነገር አይደለም። እኛ ግን ለጸሎትና ቃሉን ለማገልገል እንተጋለን (የሐዋርያት ሥራ. ፮.፪-፬)።

እንግዲህ ያላመኑበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ሰባኪስ እንዴት ይሰማሉ? መልካሙን የምሥራች የሚያወሩ እግሮቻቸው እንዴት ያማሩናቸው ተብሎ እንደተጻፈ ካልተላኩ እንዴት ይሰባካሉ? ነገር ግን ሁሉ ለምሥራቹ ቃል አልታዘዙም። ኢሳይያስ ጌታ ሆይ ምስክርነታችንን ማን አመነ? ብሎአልና። እንግዲያስ እምነት ከመስማት ነው መስማትም በእግዚአብሔር ቃል ነው (ሮሜ. ፲.፲፬-፲፯)።

ኢየሱስ ስምአን ጴጥሮስን ትወደኛለህን? አለው። አዎን ጌታ ሆይ እንድወድህ አንተ ታውቃለህ አለው። ግልገሎቼን አሰማራ አለው።

ደግሞ ሁለተኛ ጠባቂዎን ጠብቅ አለው። ሦስተኛ ጊዜ በጎቼን አሰማራ አለው (ዮሐንስ ፳፩.፲፭-፲፯)።

በእናንተ ዘንድ ያለውን የእግዚአብሔር መንጋ ጠብቁ እንደ እግዚአብሔር ፈቃድ በውድ እንጂ በግድ ሳይሆን በበጎ ፈቃድ እንጂ መጥፎውን ረብ በመመኘት ሳይሆን ጎብኙት ለመንጋው ምሳሌ ሁኑ እንጂ ማገባቸውን በኃይል አትግዙ የአረኞችም አለቃ በሚገለጥበት ጊዜ የማይልፈውን የክብርን አክሊል ትቀበላላችሁ (ጆኛ ጴጥ. ፭.፪-፬)።

በገዛ ደሙ የዋጃትን የእግዚአብሔርን ቤተክርስቲያን ትጠብቁአት ዘንድ መንፈስ ቅዱስ እናንተን ጳጳሳት አድርጎ ለሾመባት ለመንጋው ሁሉና ለራሳችሁ ተጠንቀቁ (ግብረ ሐዋርያት ፳.፳፰)።

ሚመተ ክህነት

፩/ «እሙን ነገር» ። ነገሩ ደግ ነው። ዘይፈቅድ ይሠየም ጳጳስ ሠናዩ ግብረ ፈተው / ግብ.ሐዋ. ፳.፳፰)። ቅስና ሊሾም የወደደ በጎ አደረገ ቢወድ አይደለም በቅቶ ቢገኝ ነው።

፪/ ወባሕቱ ርቱፅ ይሠየም ጳጳስ ዘኢያደሉ ለገጽ (ዘሌዋ. ፳፩.፲፯ ቲቶ. ፮.፮-፯)።

ነገር ግን በፍርድ በብዬ በጸሎት በትምህርት በምጽዋት ፊት አይቶ የማይደሉ ሊሾም ይገባል። ዘአልበ ምክንያት። ምክንያት ኃጢአት የሌለበት። ዘአሐተ ብእሲተ አውሰበ። ያልደጋገመ (ድግግል አይሾም አላለም)። ብእሲ ገቁህ ከንዋመ ሐኪት የነቃ። ወጠቢብ ብልህ አስተዋይ። ወመፍቀሬ ነግድ። እንግዳ ተቀባይ። ዘአንጽሐ ርእሶ ሰውነቱን ከኃጢአት የለየ። መመህር ወመገሥጽ የሚመከር የሚያስተምር።

ቃለ ዐዋዲ

፫/ ዘኢያብዝኅ ሰትዮ ወይን /ዘሌዋ. ፲፰.፱ ቲቶ. ፩.፯/ መጠጥ የማያበዛ። ዘኢያፈጥን እዴሁ ለዘበጥ። ፈጥኖ የማይማታ። አንድም ፈጥኖ የማይገዝት። ባቁዕ። መክሮ አስተምሮ የሚረባ የሚጠቅም። ዘኢይትገግዝ በማይረባ በማይ ጠቅም ነገር የማይከራከር። ዘኢያፈቅር ንዋየ ኃላፊውን ኩብት የማይወድ።

፬/ ዘሠናይ ሥርዓተ ቤቱ። የቤቱ ሥርዓት የተከናወነለት። ዘቦ ውሉድ ዘይትኤዘዘ በኩሉ ንጹሕ (፩ሳሙ. ፪.፲፪)። በንጽሕና ሆነው የተሠሩ የተቀጡ ልጆች ያሉት።

፭/ ወዘሰ ኢይክል ሠሪዐ ቤቱ እጩ ያስተ ሐምም ቤተ እግዚአብሔር ቤተ ሰብኡን ሠርቶ ቀጥቶ ማሳደር የማይቻለው ከሆነ በዓራቱ መዓ ዝን ያሉ ምእመናንን ሠርቶ ቀጥቶ ያሳድራል ብለው እንደ ምን ይሾሙታል?

፮/ ወኢይኩን ዘእምሐዲሰ ተክል። ከሐዲሰ አማኒ ወገን አይሾም። ከመ ኢይትዓባይ እንዳ ይታባይ ከኔ በላይ ቢያጡ እንጂ ሾሙኝ ብሎ። ወኢይጸለል። በድንቁርና እንዳይያዝ። ወኢይደቅ ውስተ መሥገርተ ሰይጣን። ሰይጣን በተያዘበት አሸክላ እንዳይያዝ /አለ/ ትዕቢት ነው።

፯/ ወዓዲ ርቱዕ ዘሰብእ አፍአ ይንዕድዎ / ም. ፭.፲/። ዳግመኛም ከምግባር ከሃይማኖት በአፍአ ያሉ ሰዎች ያመሰገኑት ሊሆን ይገባል። ከመ ኢይደቅ ውስተ ጽእለት (፩ኛ. ቆሮ. ፭.፲፪. ፲፫)። በሰድብ እንዳይወድቅ ማለት ተንቅፎ ምእመናንን እንዳይስነቅፍ ወመሥርገተ ሰይጣን ሰይጣን ሰውን በሚይዝበት አሸክላ እንዳይያዝ።

ስለ ዲያቆናት

፰/ ወዲያቆናትኒ ከማሁ ንጹሐን። ዲያቆ ናቱም ከማሁ አንደቄሱ ንጹሐን ይኹኑ። ወእስት

ርኩባን። በአንድ ቦታ የተወሰኑ። አንድም ሕዋሳ ታቸውን የሰበሰቡ ይኹኑ። እለ ኢያብዝኑ ሰትዮ ወይን። መጠጥ የማያበዙ ይኹኑ አለ ኢያፈቅሩ ረብሐ ከንቶ (ፊልጵ. ፩.፩፻ ግብሐዋ. ፯.፫)። ኃላፊውን ገንዘብ የማይወዱ ይኹኑ።

፱/ እለ የዐቅቡ ምክረ ሃይማኖቶሙ በልብ ንጹሕ። ከክህደት ከኑፋቄ ንጹሕ በሆነ ልቡና የሃይማኖታቸውን ትምህርት አጽንተው የያዙ ይኹኑ።

፲/ ወሎሙኒ ይቅድሙ አመክሮቶሙ። እሊያን ቅሉ አስቀድመው ይፍተኗቸው። ወእምዘ ይትለአኩ እምከመ ጎሩያን እሙንቱ። ከዚህ በኋላ በቅተው ቢገኙ ይሾሙ።

ስለዲያቆናውያት ሴቶች

፲፩/ ወአንስትኒ ከማሁ እለ አንጽሐ ርእሶን (ቲቶ. ፪.፫)። አሁን ወንዶችን ዲያቆናት ንጹሐን ይኹኑ እንዳልሁ ዲያቆናውያት ሴቶችም ሰውነታቸውን ከኃጢአት የለዩ ይኹኑ እለ ተምህራ ሥርዓተ ሥርዓተ ቤተ ክርስቲያን የተማሩ እለ ኢያስተዳጉጹ። ነገር ሠርተው አንዱን ከአንዱ የማያጣሉ ይኹኑ። ጠባባት ብልሆች ራትዓት። ቅኖች ይኹኑ። ወምእመናንት በኩሉ በውሥጥ በአፍአ በሥራው ሹሉ የታመኑ ይኹኑ ወይት ለአካ። (ይትለአካ) እንዲህ እንዲህ ያሉት ይሾሙ።

በመልካም ላገለገሉ ዲያቆናት የበለጠ ያድርጉላቸው

፲፪/ ውብእሲኒ ዘአሐተ ብእሲተ አውሰበ የቄሱን ተናግሮ የዲያቆኑን አልተናገረውም ነበርና ዲያቆንም ያልደግመ ይሾም (ድንግል አይሾም አላለም)። ዘቦ ወሉድ የተሠሩ የተቀጡ ልጆች ያሉት ዘሠናይ ግዕዝ ቤቱ ቀኔ. ፪ የቤቱ ሥርዓት የተከናወነለት።

ቃለ ዐዋዲ

፲፫ / ወለለሰ ሠናዩ ይትለአኩ እንተ ተዐቢ ሢመተ ይግበሩ ሎሙ (ማቴ. ፳፭-፳፩)። (ሎሙ ለአለ ይትለአኩ በን ማገልገልን ሳገለገሉ)ዲያቆ ናት የበለጠ ያድርጉላቸው (አለ) ከዲያቆ ወደ ቅሰና። ከቅሰና ወደ ኤጲስ ቆጶስነት ያውጧቸው በብዙን ሞገስ በሃይማኖተ ኢየሱስ ክርስቶስ (፩ኛ ዮሐ. ፫-፳፩)። በኢየሱስ ክርስቶስ አምኖ

የሚሾሙት ብዙ መዓርገ ሀብት አለና እንተ ተዐቢ ሢመተ ይግበሩ ሎሙ። አንድም በኢየሱስ ክርስ ቶስ አምኖ የሚሠሩት ብዙ ምግባር ትሩፋት አለና ይቅድሙ አመክሮቶሙ እምከመ ጎሩያን እሙ ንቱ። /የግዕዙ ንባብ ከነትርጓሜው ፩ኛ. ጢሞ. ፫.፩-፲፫/።

ልዩ ልዩ መንፈሳዊ መልእክትና መመሪያ

፩/ አለ ሠናዩ ተልእኮ ቀሲሳን ምክዕቢተ ይደልዎሙ (ሮሜ. ፲፪.፳፻፲፭-፳፯)። በን ማገል ገልን ሳገለገሉ ቀሳውስት እጽፍ ድርብ ዋጋ ክብር ይገባቸዋል። ወፊድፋደስ ለአለ ይሰርሱ በቃል ወበምህሮ ይልቁንም በቃል ቃል ለቃል የሰሙትን ወበምህሮ ከመጽሐፍ ያገኙትን በማስተማር ለሚደክሙ መምህራን እጽፍ ድርብ ክብር ይገባቸዋል።

፪/ ወይብል መጽሐፍ ኢትፍጽሞ አፋሁ ለላህም ሰባ ታክይድ እክለከ (ዘዳግ. ፳፭.፱፣ ፩ኛ ቆሮ. ፱.፱)። እህልህን በምታሄድበት ጊዜ የላምህን አፋን አትሠረው ብሏልና። ወይደልዎ አስቡ ለዘይትቀነይ ሉቃ. (፲፥፯)። ለሠራተኛ ደመወዙ ይገባዋልና።

፫/ ላዕለ ልሂቅ ኢትስማዕ ውዴተ። በቄሱ ነገረ ሠሪ አትስማበት። ዘእንበለ ይዝልፍዎ ክልኤቱ ወሠለስቱ ሰማዕት (ዮሐ. ፰.፲፯)። ሀላት ሶስት ሰዎች ሳይመሰክሩበት።

፬/ ወለእለሂ ስሕቱ በቅድመ ኩሉ ገሥ ጸሙ /ኤፌ. ፭.፲፪.፲፫/። ስሕቱ በቅድመ ኩሉ ገሥጸሙ በቅድመ ኩሉ በጉባኤ የበደሉትንም በጉባኤ ገሥጻቸው። ከመ ባዕድኒ ይፍራህ። ሌላው ፈርቶ ይገሠጽ ዘንድ ዝሉፍ እንዘ ይት ጌሠጽ አብድ ይከውን ማእምረኒ።

፭/ አሰምዕ ለከ በቅድመ እግዚአብሔር። በእግዚአብሔር ፊት አዳኝብሃለሁ። ከመ ትዕቀብ ዘንተ እንዘ ኢታደሉ። በፍርድ በብያይ በጸሎት

በትምህርት በምጽዋት ፊት አይተህ ሳታደላ ይህን ትጠብቅ ዘንድ አዳኝብሃለሁ። ወኢታ ጽድቆ ለሰብእ ቅድመ ፍትሕ። ሳይመሰክርበት እንዲያደርግ አውቃለሁ አትበል። ወኢትግበር ምንተሂ በዘትትሔመይ። በምትነቀፍ ገንዘብ የምትነቀፍበት ሥራ አትሥራ። ነገር ሠሪ እንጂ ሰምቶ ቃል ለቃል ተጨዋውቶ ይሉታልና። ወኢታጽድቆ ለሰብእ ቅድመ ፍትሕ። /አንድም/ ሳይመሰክርለት እንዳያደርግ አውቃለሁ አትበል። ወኢትግበር ምንተሂ በዘትትሔመይ። በምት ነቀፍ ገንዘብ የምትነቀፍበትን ሥራ አትሥራ መማለጃ በልቶ ተዘምዶ ሥጋ ኑሮት አድልቶ ይሉታልና።

፮/ ወኢትሢም ፍጡነ ወኢመነሂ /ግብ ሐዋ. ፮-፯/ ማንንም ማን ሳትመረምር ፈጥነህ አትሹም። ወኢትሳተፍ በዝ ውስተ ኃጢአተ ባዕድ። በዚህ ሌላው በሠራው ኃጢአት አንተ በፍዳ እንዳትያዝ አኮ ዘገብረ ባሕቲቶ ዘይት ኳንን አላ ዘሂ ሠምረ በኃጢአተ ዝኮ እንዲል። ወአንጽሕ እንከ ርእስከ። ሰውነትህን ከኃጢአት ለይ። /፩ኛ. ጢሞ. ፭.፲፯-፳፪/ የግዕዙ ንባብ ከነትርጓሜው።

ሰለ ምእመናን የገንዘብ አስተዋጽኦ ማብራሪያ

እስመ ፈቀድከሙ ወአቅደምከሙ ትመጥው ነፍሰክሙ እምቀዳሚ ዓም። ካምና ጀምሮ ከጥንተ ስብከት ጀምሮ ከብታችሁን /ሀብታችሁን/ ታወጣጡ ዘንድ አስቀድማችሁ ወዳችኋልና።

ቃለ ዐዋዲ

፩/ ይእዜሰ አሁንስ እንዲያው በምኞት ትቀሩ? ግበሩሂ:: አስተዋጽኦውን አወጣጡ:: እስመ ፈቅድሂ እምፈቲው:: ቁርጽ ሐልዮ፣ ከነቅዕ ሐልዮ የተነሣ ነውና:: ወገቢርሂ እምረኪብ:: መስጠትም ከማግኘት የተነሣ ነውና ግበሩሂ ወፈጽሙሂ::

፪/ ወእምከመሰ ፈቅድ ሀሎ ይትመዘገብ በዘይትከሀሎ:: መስጠቱንስ መውደዱ ካለ:: ወአኮ በአምጣነ ዘኢይትከሀሎ:: /ምሳ. ፫. ፳፰ ማር. ፲፪. ፵፫/:: የሌለውን ገንዘብ ሰጥቶ ያይደለ መስጠቱን በመውደዱ ብቻ ይመሰገናል:: ዘሰ ይፈቅድ ይግበር ወኢይክል ይትጫረዮ ለዘይገብር ወይክል እንዲል /አፈ.ወርቅ/ አንድም የሌለውን ብዙውን ለጥቶ ያይደለ ያለውን ጥቁቱን ሰጥቶ ይመሰገናል::

፫/ ወዘአኮ ከመ ባዕድ ያዕርፍ ኪያክሙናጠውቅ:: ነገር ግን በእናንተ ከብት ሌላው ተድላ ደስታ ሊያደርግበት እናንተን የምናስቸግር አይደለንም:: ዳዕሙ ተሀልው ዕሩየ በዝ መዋዕል:: በዚህ ወራት አነዋራችሁ አንድ ወገን ይሆን ዘንድ ነው እንጂ እስመ ተረፈ ዚአክሙውስተ ንትጋ እልክቱ ይከውን:: የናንተ ተረፍ የነዚያን ጉድለት ይመላልና::

፬/ ወተረፈ ዚአሆሙ ውስተ ንትጋ ዚአክሙ ይከውን:: የነዚያም ተረፍ የናንተን ጉድለት ይመላልና:: ከመ ይኩን ሀልዎትክሙ ዕሩየ በኩላ:: /ም. ፱. ፲፪/ አነዋራችሁ በሥራው ሁሉ አንድ ወገን ይሆን ዘንድ::

፭ / እስመ ከመዝ ይቤ መጽሐፍ ዘበ ብዙኅ አያትረፈ ብዙ ያለው አልተረፈውም:: ወዘበ ውኑድ ኢያሕፀፀ /ዘፀአ. ፲፯. ፲፰/:: ጥቂትም ያለው አላነሰውም ብሎ መጽሐፍ እንደ ተናገረ /ሐተታ/ ዘበ ብዙኅ በአሪቱ አምሳ ጎሞር ያገባ ነው አልተረፈውም አለ አምሳ ሆኖ ይመገ

በዋልና ዘበ ውኑድ አምስት ጎሞር ያገባ ነው አላነሰውም አለ አምስት ሆኖ ይመገበዋልና:: (አንድም) በአዲሱ /ዘበ ብዙኅ/ ብዙ ብዕለ ሥጋ ያላቸው ምእመናን አሉ እንደመጡ ተክል ተክለው ተገብሮ ይዘው ይኖራሉ: አላነሳቸውም አለ አሕዛብ ይጨምሩላቸዋልና:: አንድም /ዘበ ብዙኅ/ ብዙ ብዕለ ነፍስ ያላቸው ምእመናን አሉ አልተረፋቸውም አለ ለአሕዛብ ይጸልያሉና:: / ዘበ ውኑድ/ ጥቂት ብዕለ ነፍስ ያላቸው አሕዛብ አሉ አላነሳቸውም አለ ምእመናን ይጸልያላቸዋልና:: /የግዕዙ ንባብ ከነትርጓሜው ፪ኛ.ቆሮ. ፰. ፲-፲፭/::

፮/ ወበእንተ አስተጋብአሰ ለቅዱሳን /ግብ ሐዋ. ፲፩. ፳፱. ፪ ቆሮ. ም. ፳፭ ፱/:: ለቅዱሳን ስለ ሚሆን ስለአስተዋጽኦው ነገር:: በከመ ሠራዕ ክምሙ ለቤተ ክርስቲያን ዘገላትያ /ገላት. ፪. ፱/:: ለገላትያ ሰዎች እንደጻፍኩላቸው:: እንዳዘዘኝቸው ከማሁ አንትሙሂ ግበሩ:: እናንተም አወጣጡ::

፯/ በበእሁድ ሥጢ ሐዋ. ፳፯/:: በበእሁድ/ እሁድ እሁድ /በበውኑድ/ ጥቂት ጥቂት/ በበአሁዱ/ ባያንዳንዱ:: ኩሉ ብእሲ እምኔክሙ ይዝግብ ሎቱ ዘተሰርሐ:: ከናንተ ወገን ሰው ሁሉ የደከመበትን:: አንድም የቀናውን ያወጣጣ:: ወዘረከበ በቤቱ ይዕቀብ:: ያወጣጣ ውንም በቤቱ አኑር ይጠብቅ:: ከመ ኢይኩን ቅስት አመ መጻእኩ:: በመጣሁ ጊዜ ጸብ ክርክር እንዳይሆን ይህ የኔ ይህ የኔ በማለት::

፰/ ወአመ በጻሕኩ እፌኑ ዘኅረይክሙ ቦቱ ምስለ መልእክትየ:: በመጣሁም ጊዜ ለመረጣችሁት ሰው አስይገ፤ ከክታቤ ጋራ እሰድላችኋለሁ:: ከመ ይትረከብ ሀብትክሙ በኢየሩሳሌም:: ስጦታችሁ በኢየሩሳሌም ይገኝ ዘንድ ከዚያ ቤተ ማኅበር አለና:: አንድም በኢየሩሳሌም ሰማያዊት ዋጋ በማሰጠት ይታወቅ ዘንድ:: / ፩ኛ. ቆሮ. ፲፮. ፩-፫/:: የግዕዙ ንባብ ከነትርጓሜው::

፱/ ወእምዝ አስተዋጽኦ ኦርድኦት መጠነ ይክሉ ወፈነው ለቢጾም እለ ይነብሩ ብሔረ ይሁዳ ምስለ በርናባስ ወሳውል ኅብ ኩሎሙ ቀሲሳን።

ከዚህም በኋላ ምእመናን የሚቻላቸውን ያህል ገንዘብ አወጣጥተው በብሔረ ይሁዳ ላሉ ምእመናን ለበርናባስና ለሳውል አስይዘው ከቀሳውስት ዘንድ ላኩ። /ግብረ ሐዋርያት ፲፩.፳፱/ የግዕዙ ንባብ ከነትርጓሜው።

የድሀዋ መበለት አስተዋጽኦ

ኢየሱስም በመዝገብ አንጻር ተቀምጦ ሕዝቡ በመዝገቡ ውስጥ ገንዘብ እንዴት እንዲጥሉ ያይ ነበር ብዙ ባለ ጠጎችም ብዙ ይጥሉ ነበር እንዲትም ድሀ መበለት መጥታ አንድ ሳንቲም የሚያህሉ ሁለት ናስ ጣለች። ደቀ መዛሙርቱንም ጠርቶ እውነት እላችኋለሁ በመዝገብ ውስጥ ከሚጥሉት ሁሉ ይልቅ ይህች ድሃ መበለት አብ ልጣ ጣለች ሁሉ ከትርፋቸው ጥለዋልና ይህች ግን ከጉድለትዋ የነበራትን ሁሉ ትዳርጥን ሁሉ ጣለች አላቸው /ማር. ፲፪.፵፩-፵፬/።

እግዚአብሔር በደስታ የሚሰጠውን ይወዳልና እያንዳንዱ በልቡ እንዳሰበ ይስጥ በንዝን ወይም በግድ አይደለም /፪ኛ. ቆር. ፱.፯/።

ለታመመው በጌታ ስም ይጻፈላሉት።

ከእናንተ የታመመ ማንም ቢኖር የቤተ ክርስቲያንን ሽማግሌዎች /ቀሳውስት/ ወደ እርሱ ይጥራ። በጌታም ስም እርሱን ዘይት ቀብተው ይጻፈላሉት። የእምነትም ጸሎት ድውዌን ያድናል ጌታም ያስነሣዋል ኃጢአትንም ሠርቶ እንደ ሆነ ይሰረይለታል። እርስ በርሳችሁ በኃጢአት ሆነ ተናዘዙ ትፈውሱም ዘንድ እያንዳንዱ ስለ ሌላው ይጻፈይ የጻድቅ ሰው ጸሎት በሥራዋ እጅግ ኃይል ታደርጋለች /ያዕ. ፭.፲፬-፲፯/።

ሕፃናት ወደጌታ ይመጡ ዘንድ አትከልክላቸው

ሕፃናትን ወደ እኔ ይመጡ ዘንድ ተው አትከልክሉአቸው። የእግዚአብሔር መንግሥት እንደነዚህ ላሉት ናትና። እውነት እላችኋለሁ የእግዚአብሔርን መንግሥት እንደ ሕፃን የማይቀበላት ሁሉ ከቶ አይገባባትም አላቸው። አቀፋቸውም እጁንም ጭኖ ባረካቸው። /ማር. ፲.፲፬-፲፯/።

ሊሠራ የማይወድ አይብላ

ወንድሞች ሆይ ከእኛ እንደ ተቀበለው ወግ ሳይሆን ያለ ሥርዓት ከሚሄድ ወንድም ሁሉ ትለዩ ዘንድ በጌታችን በኢየሱስ ክርስቶስ ስም እናዛችኋለን። እኛን ልትመስሉ እንዴት እንደ ሚገባችሁ ራሳችሁ ታውቃላችሁና በእናንተ ዘንድ ያለሥርዓት አልሄድንምና። ከእናንተ ዘንድ በአንዱ ስንኳ እንዳንከብድበት ሌሊትና ቀን በድካምና በጥረት እየሠራን እንኖር ነበር እንጂ ከማንም እንጀራን እንዲያው አልበላንም። ይህም እኛን ልትመስሉ ራሳችንን እንደ ምሳሌ እንሰጣችሁ ዘንድ ነበር እንጂ ያለ ሥልጣን ስለ ሆንን አይደለም። ደግሞ ከእናንተ ጋር ሳለን ሊሠራ የማይወድ አይብላ ብለን አዘናችሁ ነበርና። ሥራ ከቶ ሳይሠሩ በሰው ነገር እየገቡ ያለ ሥርዓት ከእናንተ ዘንድ ስለሚሄዱ ስለ አንዳንዶች ስምተናልና። እንደነዚህ ያሉትንም በጸጥታ እየሠሩ የገዛ እንጀራቸውን ይበሉ ዘንድ በጌታችን በኢየሱስ ክርስቶስ እናዛቸዋለን እንመክራቸውማለን። እናንተ ግን ወንድሞች ሆይ መልካም ሥራን ለመሥራ አትታክቱ።

በዚህ መልእክት ለተላከ ቃላችን የማይታዘዝ ማንም ቢኖር ይህን ተመልከቱት ያፍርም ዘንድ ከእርሱ ጋር አትተባበሩ። ነገር ግን እንደ ወንድም ገሥጹት እንጂ እንደ ጠላት አትቁጠሩት /፪ኛ. ተሰ. ፫.፮-፲፩/።

ፈሪሳውያንም ወደ እርሱ ቀረቡና ሊፈት ኑት፡- ሰው በሆነው ምክንያት ሁሉ ሚስቱን ሊፈታ ተፈቅዶለታልን? አሉት፡፡ ኢየሱስ ግን መልስ እንዲህ አለ፡ ፈጣሪ በመጀመሪያ ወንድና ሴት አደረጋቸው፤ ዓለም፡- ስለዚህ ሰው አባቱንና እናቱን ይተዋል፤ ከሚስቱም ጋር ይተባበራል፤ ሁለቱም አንድ ሥጋ ይሆናሉ የሚለውን ቃል አላነበባችሁምን? ስለዚህ አንድ ሥጋ ናቸው እንጂ ወደፊት ሁለት አይደሉም፡፡ እግዚብሔር ያጣመረውን እንግዲህ ሰው አይለየውም፡፡ እነ ርሱም፡- እንኪያስ ሙሴ የፍቸዋን ጽሕፈት ሰጥተው እንዲፈቱአት ስለምን አዘዘ? አሉት፡፡ እርሱም፡- ሙሴ ስለልባችሁ ጥንካሬ ሚስቶቻችሁን ትፈቱ ዘንድ ፈቀደላችሁ ከጥንት ግን እንዲህ አልነበረም፡፡ እኔ ግን እላችኋለሁ፤ያለ ዝሙት ምክንያት ሚስቱን ፈትቶ ሌላይቱን የሚያገባ ሁሉ ያመነዝራል፤ የተፈታችውንም የሚያገባ ያመነዝራል አላቸው፡፡

ደቀ መዛሙርቱም፡- የባልና የሚስት ሥርዓት እንዲህ ከሆነ መጋባት አይጠቅምም አሉት፡፡ እርሱ ግን፡- ይህ ነገር ለተሰጣቸው ነው እንጂ ለሁሉ አይደለም፤ በእናት ማኅፀን ጃንደረቦች ሆነው የተወለዱ አሉ፤ ሰውም የሰለባቸው ጃንደረቦች አሉ፤ ስለመንግሥተ ሰማያትም ራሳቸውን የሰለቡ ጃንደረቦች አሉ፡፡ ሊቀበለው የሚችል ይቀበለው አላቸው (ማቴ.፲፱፥፫—፲፪)፡፡

መጋባት በሁሉ ዘንድ ክቡር መኝታውም ንጹሕ ይሁን፤ ሲሰኛችንና አመንዝሮችን ግን እግዚብሔር ይፈርድባቸዋል (ዕብ.፲፫፥፬)፡፡

በሥጋ ወደሙ መወሰን

ከምእመናን መካከል ለሰበካ መንፈሳዊ አስተዳደር ጉባኤ የሚመረጡት አባላት በሕገ ቤተክርስቲያን የጸኑ እንዲሆኑ በቃለ ዐዋዲው ምዕራፍ ሦስት አንቀጽ ፲ ንኡስ አንቀጽ ፪ ፊደል (ለ) ቁጥር ፩ የተደነገገው የቅዱስ ወንጌልን ቃል መሠረት በማድረግ ነው፡፡

ስለዚህ ኢየሱስ እንዲህ አላቸው፡፡ እውነት እውነት እላችኋለሁ የወልደ እገለ እመሕያው ክርስቶስን ሥጋ ካልበላችሁ ደሙንም ካልጠጣችሁ በራሳችሁ ሕይወት የላችሁም፡፡ ሥጋዬን የሚበላ ደሜንም የሚጠጣ የዘለዓለም ሕይወት አለው፤ እኔም በመጨረሻው ቀን አስነሣለሁ፡፡ ሥጋዬ እውነተኛ መብል፤ ደሜም እውነተኛ መጠጥ ነው፡፡ ሥጋዬን የሚበላ ደሜንም የሚጠጣ በእኔ ይኖራል፤ እኔም በእርሱ እኖራለሁ፡፡ ሕያው አብ እንደላከኝ እኔም ከአብ የተነሣ ሕያው እንደምሆን እንዲሁ የሚበላኝ ደግሞ ከእኔ የተነሣ ሕያው ይሆናል፡፡

ከሰማይ የወረደ እንጀራ ይህ ነው አባቶቻችሁ መና በልተው እንደሞቱ አይደለም ይህን እንጀራ የሚበላ ለዘለዓለም ይኖራል (ዮሐ. ፮፥፶፫-፶፱)፡፡

ሲበሉም ኢየሱስ እንጀራን አንሥቶ ባረክ ቁርሶም ለደቀ መዛሙርቱ ሰጠና፡- እንካችሁ ብሉ ይህ ሥጋዬ ነው አለ፡፡ ጽዋንም አንሥቶ አመስግኖም ሰጣቸው እንዲህም አለ፡- ሁላችሁ ከእርሱ ጠጡ፤ ስለብዙዎች ለኃጢአት ይቅርታ የሚፈስ የኤዲስ ኪዳን ደሜ ይህ ነው (ማቴ.፳፯፥ ፳፯-፳፻)፡፡

ቃለ ዐዋዲ

ወንድሞች ሆይ የሃይማኖቶችን ሐዋርያና ሊቀ ካህናት ኢየሱስ ክርስቶስን ተመልከቱ (ዕብራ. ፫፡፩)።

ከ ብር

ትምህርተ መስቀሉን አርፎ ብርቱን ተመልከት

የእምነታችንንም ራስን ፈጻሚውን ኢየሱስን ተመልከቱን በፊታችን ያለውን ፍጫ በትዕግሥት አንፋጥ። (ዕብራ. ፲፱፡፮-፱)

አርፎ ብርቱን /የናሱን እባብ/ ያየ ዳነ

ሙሴም ስለ ሕዝቡ ጸለየ። እግዚአብሔርም ሙሴን፤ እባብን ሠርተህ በዓላማ ላይ ስቀል የተነደፈውም ሁሉ ሲያያት በሕይወት ይኖራል አለው። ሙሴም የናሱን እባብ ሠርቶ በዓላማ ላይ ስቀለ እባብም የነደፈችው ሰው ሁሉ የናሱን እባብ ባዩ ጊዜ ግን ዘኑል. ፳፩.፳-፳፫።

ለ እግዚአብሔር

የመነ በክርስቶስ መስቀል ዳነ

ሙሴም በምድረ በዳ እባብን እንደ ሰቀለ እንዲሁ በእርሱ የሚያምን ሁሉ የዘላለም ሕይወት እንዲኖረው እንጂ አንዳይጠፋ የሰው ልጅ ይሰቀል ይገባዋል። በእርሱ የሚያምን ሁሉ የዘላለም ሕይወት እንዲኖረው እንጂ አንዳይጠፋ እግዚአብሔር አንድያ ልጁን እስኪሰጥ ድረስ ዓለሙን እንዲሁ ወዶአልና (ዮሐ. ፫፡፲፱-፲፮)።

ሰዎች ሊያደርጉላቸው የምትወዱትን ሁሉ እናንተ ደግሞ እንዲሁ አድርጉላቸው ሕግም ነቢያትም ይህ ነውና (ማቴ. 7፡12)

ቃሉን የምታደርጉ ሁኑ

ቃሉን የምታደርጉ ሁኑ እንጂ ራሳችሁን እያሳታችሁ የምትሰሙ ብቻ አትሁኑ። ቃሉን የሚሰማ የማያደርገውም ቢኖር የተፈጥሮ ፊቱን በመስተቀት የሚያይን ሰው ይመ ስላል ራሱን አይቶ ይሄዳልና ወዲያውም እንደ ምን እንደ ሆነ ይረዳል። ነገር ግን ነጻ የሚያወጣውን ፍጹሙን ሕግ ተመልክቶ የሚጸናበት ሥራንም የሚሠራ እንጂ ሰምቶ የሚረሳ ያልሆነው በሥራው የተባረከ ይሆናል።

እንደቡቱን ሳይገታ ልቡን እያሳተ እግዚአብሔርን የሚያመልክ የሚመስለው ግንም ቢኖር የእርሱ አምልኮ ከንቱ ነው። ንጹሕ የሆነ ነውርም የሌለበት አምልኮ በእግዚአብሔር አብ ዘንድ ይህ ነው፤ ወላጆች የሌላቸውን ልጆች ባልቴቶችንም በመከራቸው መጠየቅ በዓለምም ከሚገኝ አድፍ ሰውነቱን መጠበቅ ነው (ያዕ. ፩.፳፪-፳፮)።

የኀድን ሁሉ ፍጻሜ እንሰማ ይህ የሰው ሁለንተናው ነውና፤ እግዚአብሔርን ፍራ ትእዛዝንም ጠበቅ። እግዚአብሔር ሥራን ሁሉ የተሠወረውንም ነገር ሁሉ መልካምም ቢሆን ከፍም ቢሆን ወደ ፍርድ ያመጣዋልና። (መኪ. ፲፪.፲፫-፲፬)።

በእምነት በኩል ሁሉም አኩል ነው።

በእምነት በኩል ሁላችሁ በክርስቶስ ኢየሱስ የእግዚአብሔር ልጆች ናችሁና ከክርስቶስ ጋር አንድ ትሆኑ ዘንድ የተጠመቃችሁ ሁሉ ክርስቶስን ለብሻችኋልና። አይሁዳዊ ወይም የግሪክ ሰው የለም ባሪያ ወይም ጨዋ ሰው የለም ወንድም ሴትም የለም ሁላችሁ በክርስቶስ ኢየሱስ አንድ ሰው ናችሁና (ገላ. ፫፡፳፮-፳፰)።

ማነው ታላቅነትን የሚወድ?

ምንም ከእናንተ ታላቅ ሊሆን የሚወድ የእናንተ አገ ልጋይ ይሁን ከእናንተም ማንም ፊተኛ ሊሆን የሚወድ የእናንተ ባሪያ ይሁን እንዲሁም የሰው ልጅ ሊያገለግል ነፍሱንም ለብዙዎች ቢላ ሊሰጥ እንጂ እንደያገለግላት አልመጣም። (ማቴ. ፳.፳፮-፳፰)።

በ እር ያ ም ይ ሁ ን ሰ ላ ም ም በ ም ድር ለ ሰ ሰ ው ም በ ጎ ፈ ቃ ድ ለታ. ፪፡፲

በመንፈስ ተመላለሱ

ወንድሞች ሆይ እናንተ ለእርህት ተጠርታችኋልና ብቻ አትሁኑ። ለሥጋ ምክንያትን አይሰጥ ነገር ግን በፍቅር እርስ በርሳችሁ እንደ ባሪያዎች ሁኑ። ሕግ ሁሉ በእንድ ቃል ይፈጸማልና እርሱም ባልንጅረህን እንደ ራስህ ወደድ የሚል ነው። ነገር ግን እርስ በርሳችሁ ብትነካከሱና ብትበላሉ እርስ በርሳችሁ እንዳትጠፋፋ ተጠንቁቁ።

ነገር ግን አላለሁ በመንፈስ ተመላለሱ የሥጋንም ምኞት ከቶ አትፈጽሙ። ሥጋ በመንፈስ ላይ መንፈስም በሥጋ ላይ ይመኛልና እነዚህም እርስ በርሳቸው ይቀዋ ወማሉ ስለዚህም የምትወዱትን ልታደርጉ አትችሉም። በመንፈስ ብትመሩ ግን ከሕግ ቦታች አይደላችሁም። የሥጋ ሥራው የተገለጠ ነው እርሱም ዝምት ርኩስት መዳራት ጣይትን ማምለክ ምዋርት፣ ጥል ከርከር ቅንግት ቁጣ አድመኛት መለያየት መናፍቅት ምቀኝነት መግደል ስካር ዘፋኝነት ይህንም የሚመስል ነው። አስቀድሜም እንዳልሁ እንደዚህ ያሉትን የሚያደርጉ የእግዚአብሔር መንግሥት አይወርሱም። የመንፈስ ፍሬ ግን ፍቅር ደስታ ሰላም ትዕግሥት ቸርነት በጎነት እምነት የውሃት ራስን መግዛት ነው። እንደዚህ ያሉትን የሚከለክል ሕግ የለም። የክርስቶስ ኢየሱስም የሆነ ሥጋን ከከፍ መሻቱና ከምኞቱ ጋር ሰቀሉ። በመንፈስ ብንኖር በመንፈስ ደግሞ አንመላለስ (ገላ.፩.፲፫-፳፮)።

መንፈስን አታጥፉ ትንቢትን አትናቁ ሁሉን ፊትን መልካሙንም ያዙ ከማናቸውም ዓይነት ከፍ ነገር ራቁ። (ጆና. ተሰ. ፩.፲፱-፳፪)።

በጉብዝና ወራት ፈጣሪህን አሰብ

የጭንቀት ቀን ሳይመጣ በጉብዝና ወራት ፈጣሪህን አሰብ፤ ደስ አይሰኘም የምትላቸውም ዓመታት ሳይደርሱ (መኪ. ፲፪.፩)።

ጎልማሳ መንገዱን በምን ያገዳል? ቃልህን በመጠበቅ ነው። በፍጹም ልቤ ፈለግሁህ፤ ከትእዛዝህ አታርቀኝ። አንተን እንዳልበድል ቃልህን በልቤ ሰወርሁ። እሴቱ አንተ በናኩ ነህ ሥርዓትህን አስተምረኝ (መኪ. ፩፻፲፱-፲፪)።

ቃለ ዐዋዲ

መንፈስ ቅዱስ ለአብያተ ክርስቲያናት ምን ይላል?

በኤፌሶን ወዳለው ወደ ቤተ ክርስቲያን መልአክ እንዲህ ብለህ ጻፍ:- በቀኝ እጁ ሰባቱን ከዋክብት የያዘው በሰባቱም የወርቅ መቅረዞች መካከል የሚሄደው እንዲህ ይላል:-

ሥራህንና ድካምህን ትዕግሥትህንም አውቃለሁ፤ ከፉዎችንም ልትታገሥ እንዳትችል እንዲሁም ሳይሆኑ:- ሐዋርያት ነን የሚሉትን መርምረህ ሐሰተኞች ሆነው እንዳገኘሃቸው አውቃለሁ፤ ታግሠህማል፤ ስለሰሜም ብለህ ጸንተህ አልደከምህም። ዳሩ ግን የምነቅፍብህ ነገር አለኝ የቀደመውን ፍቅርህን ትተሃልና። እንግዲህ ከወዴት እንደ ወደቅህ አስብ ንስሐም ግባ የቀደመውን ፍቅርህን ትተሃልና። እንግዲህ ከወዴት እንደ ወደቅህ አስብ ንስሐም ግባ የቀደመውንም ሥራህን አድርግ፤ አለዚያ እመጣ ብሃለሁ ንስሐም ባትገባ መቅረዝህን ከሥፍራው እወስዳለሁ። ነገር ግን ይህ አለህ፤ እኔ ደግሞ የምጠላውን የኒቆላውያንን ሥራ ጠልተሃልና። መንፈስ ለአብያተ ክርስቲያናት የሚለውን ጆሮ ያለው ይሰማ። ድል ለነሣው በእግዚአብሔር ገነት ካለው ከሕይወት ዛፍ እንዲበላ እሰጠዋለሁ (ራእ. ፪፥፩—፯)።.....

በሎዶቅያም ወዳለው ወደ ቤተ ክርስቲያን መልአክ እንዲህ ብለህ ጻፍ:-.....

በራድ ወይም ትኩስ እንዳይደለህ ሥራህን አውቃለሁ። በራድ ወይም ትኩስ ብትሆንስ መልካም በሆነ ነበር። እንዲሁ ለብ ስላልህ በራድም ወይም ትኩስ ስላልህ ከአፌ ልተፋህ ነው። ሀብታም ነኝና ባለጠጋም ሆኜ

አለሁ አንድም ስንኳ እያስፈልገኝም የምትል ስለሆንህ፤ ጎስቋላና ምስኪንም ድሀም እውርም የተራቆትህም መሆንህን ስለማታውቅ፤ ባለጠጋ እንድትሆን በእሳት የነጠረውን ወርቅ፤ ተጎናጽ ፈህም የራቁትነትህ ኃፍረት እንዳይገለጥ ነጭ ልብስን፤ እንድታይም ዓይኖችህም የምትኳለውን ኩል ከእኔ ትገዛ ዘንድ እመክርሃለሁ። እኔ የምወዳቸውን ሁሉ እገሥዳቸዋለሁ እቀጣቸውማለሁ፤ እንግዲህ ቅና ንስሐም ግባ። እነሆ በደጅ ቆሜ አንኳኳለሁ፤ ማንም ድምጹን ቢሰማ ደጁንም ቢከፍትልኝ፤ ወደ እርሱ እገባለሁ ከእርሱም ጋር እራት እበላለሁ እርሱም ከእኔ ጋር ይበላል። እኔ ደግሞ ድል እንደነሣሁ ከአባቴም ጋር በዙፋኑ ላይ እንደተቀመጥሁ ፤ድል ለነሣው ከእኔ ጋር በዙፋኑ ላይ ይቀመጥ ዘንድ እሰጠዋለሁ። መንፈስ ለአብያተ ክርስቲያናት የሚለውን ጆሮ ያለው ይሰማ (ራእ. ፫፥፲፬—፳፪)።